


پراٹو پارکر



پراڻو پارڪر

منگهارام اوجها



سنڌي ادبي بورڊ
ڄام شورو/حيدرآباد سنڌ

تعداد ھڪ هزار	ع ۱۹۶۶	ڇاپو پھريون
تعداد ٻہ هزار	ع ۱۹۷۵	ڇاپو ٻيو
تعداد ٻہ هزار	ع ۱۹۸۸	ڇاپو ٽيون
تعداد ٻہ هزار	ع ۱۹۹۸	ڇاپو چوٿون

سنڌي ادبي بورڊ جا مڃڻ حق ۽ واسطا قائم

قيمت : پنجاھ روپيا

ملڻ جو هنڌ :
سنڌي ادبي بورڊ جو بڪ اسٽال
تلڪ چاڙهي حيدرآباد سنڌ.

هيءُ ڪتاب سنڌي ادبي بورڊ حيدرآباد پاران اعزازي سيڪريٽري
سمناءِ ربابي آگري ڇپائي پڌرو ڪيو ۽ مسٽر سڪندر علي شاهه
بورڊ جي پريس مئنيجر ڇاپيو.

افتتاح

هيءُ ڪتاب سنڌي جي سڀوت، مخدوم محمد زمان صاحب
”طالب الموليٰ“ مرحوم جي نالي منسوب ڪريان ٿو. سندس حياتيءَ
جو هڪ مقصد سنڌي علم ۽ ادب کي سالامال ڪرڻ ۽ ان جي
شعور ڪرڻ هو. — منگهارام اوجها

يٺ ڀرري، پٽ پيون، هاسي پارڪر،
وڇون وسڻ آئون، ڪوڏان کڻي ڪر،
مڃي پريا سر، پلر جي ڀالوت مين.
— شاه

پارکر

پارکر تي لالو ڪيئن پيو - حدون ۽ شڪل - قدرتي جوڙجڪ - آبھوا - ڪارونجھر جبل - تلاءَ - ٽڪريون - آستان: (۱) ساڙدرو، (۲) الڪ واو، (۳) انچليشور، (۴) ناني، (۵) پيمر گوڏا، (۶) گئو مڪي، (۷) پٺراج گيد، (۸) چندن گيد، (۹) ٻاين جو پيسٽو، (۱۰) جھرڻو، (۱۱) پوٺرو.

پيمر ڀٽي گاروڙي جو ڪارونجھر جبل ۾ نانگ جي ڳولا ڪرڻ

پير ڀٽي جو جنم - پير ڀٽي جي ديس ٺيڪالي - شيشا پٽن ۾، پيچنگ نانگ جي ڳولا.

ڪڇ جو رڻ

ه - ڏو ندي - پارڪر جا ٻرمار -

پاري ننگو - سندن جو هڪ شاندار بندر

پاري ننگر جي حڪومت - پارڪر جي ٻرمارن ڪيئن تتر ٻڪيءَ واسطي جنگ ڪئي - سڌوت - سارنگا - جين ڌرم جا آثار - ڪاجلاس تلاءَ - ڪاڇيو ٻرمار - پاري ننگر جو ناس ٿيڻ.

پوڏيسر

سلطان محمود غزنويءَ جو پوڏيسر وٽ ٽڪن - راڻو چندن - راڻي چندن جو اولاد - ڪهڙيءَ جو ڪسر مڪواڻو - ڊريل مڪواڻو - سينڌن جي پارڪر تي حڪومت - احمدآباد جي بادشاهه جي پارڪر تي ڪاهه - ڪاجل شاهه ۽ بجل شاهه - پوٺي ڏهرو.

پوڏيسر جو تلاءَ

پوڏيسر جي تلاءَ ۾ هوٽل پريءَ جو آستان - هوٽل پريءَ جي آکاڻي.

۷۱-۶۷

محمود شاهه بيگٿو

ملڪ جلال الدين جي پارڪر تي ڪاهه - محمود شاهه بيگٿي
جي پارڪر تي پهرين چڙهائي - پوڏيسر جي مسجد شريف -
پيم ڏيو جو پارڪر تي قبضو

۷۳-۷۲

ڀرمارن جي وقت ۾ پارڪر جي حالت

پارڪر جي رائن جو شجرو - سوين جو پارڪر ۾ اچڻ -

۸۲-۷۴

سنگها ٿلاءَ

لولاڻي - ڏونگريءَ جي سستي برهمڻي - گوڙي
جو مندر - پارساناڻ جو پتلو - ويرا واهه جو سويو ستوچي -
پولن آستان - ريكو ڏيو جو بت - نڪولاس ونگن جو
پارڪر مان لنگهڻ - سيدي علي ريس جو پارڪر مان لنگهڻ -
لونگهي جي دربار جي پارڪر تي چڙهائي .

۹۰-۸۳

پارڪر تي سومرن جي چڙهائي

مارئي - مارئيءَ جي ڪنڊي -

۹۴-۹۱

موندري جي ستي قول

۹۷-۹۵

پارڪر جا کوسا

ويرا واهه جو سويو، پونجو جي

۱۰۰-۹۸

پارڪر تي ميرن جو راج

۱۰۲-۱۰۱

انگريزن جي پارڪر تي ڪاهه ۽ ان تي قبضو

۱۰۸-۱۰۳

ننگر پارڪر ۾ بغاوت

۱۱۱-۱۰۹

سوين کي جاگيرون

ننگر پارڪر - ويرا واهه - ڀايو - آڏيگام - ڏونگري .

۱۱۲

ننگر پارڪر ۾ رهندڙ قوهون

۱۱۴-۱۱۳

پارڪر جا ڪولهي

۱۱۵

تعليم

۱۱۶

ٻولي

۱۲۰-۱۱۷

پارڪر جا گيت

پارڪر جي پنج شعر جو نمونو - ننگر پارڪر تعلقي جو شعر -

۱۲۲-۱۲۱

پارڪر جي رس رهائڻ ۽ قربائتي ڪچهري

۱۲۳

تعلقي ننگر پارڪر جي آده شماري

پيش لفظ

سنڌي ادبي بورڊ، استاد منگهارام ”اوجها“ جي هن ڪتاب جو پهريون ڇاپو سنه ۱۹۶۶ع ۾ شايع ڪيو هو. ٻيو ڇاپو سنه ۱۹۷۵ع ۾ ۽ ٽيون ۱۹۸۸ع ۾. ٻيو ڇاپو پهرئين ڇاپي کان ڏهه ورهيه پوءِ نڪتو ۽ ٽيون وري ٻئي کان لڳ ڀڳ ڏهه ورهيه پوءِ. پهريون ڇاپو هڪ هزار ڪاپين جو نڪتو، ته ٻيو ۽ ٽيون ٻن ٻن هزارن جا. انهيءَ مان معلوم ٿئي ٿو ته ڪتاب ۾ ايتري ته ڪارائتي معلومات آهي، جو گذريل ٽيهن سالن ۾ ان جا ٽي ڇاپا نڪري چڪا آهن ۽ بورڊ هن چوٿين ڇاپي جي ضرورت به محسوس ڪئي آهي.

* * *

هي ڪتاب سنڌ جي ”پارڪر“ واري حصي کي متعارف ڪرائڻ جي ڪوشش آهي. ان جو لکندڙ، اوجها صاحب پرائمري ماستر هو. سندس شمار انهن استادن ۾ ٿئي ٿو، جن سنڌ ۾ پرائمري ماسترن جو پندڙ اوجو رکيو. ڪنهن زماني ۾، پرائمري ماستر سنڌ جي ڳوٺن جي سونهن هوندو هو. ننڍا وڏا، سڪيا ستابا، توڙي غريب غريبا سندس عزت ڪندا هئا. هو سندن ٻچن جي تعليم ۽ تربيت تي مامور هوندو هو. سا پنهنجي ليکي پڻ اهڙي ڳالهه هئي، جا ماڻهن کان تعظيم طلب ڪري. پر، سندس عزت جو بنيادي سبب خود سندس پنهنجو علم ۽ اخلاق هوندو هو. ڳوٺن ۾ اسڪول مان نڪري گهڻيءَ مان لنگهندو هو، ته اڻ پڙهيل شخص به ادب سان پاسو وٺي پٽ کي ٽيڪ ڏئي، بيهي رهندا هئا، ته استاد لنگهي وڃي. ٻيلا جي منجهانئن ڪنهن جي هٿ ۾ پٽن جي ٻيڙي هوندي هئي، ته اها لڪائي ڇڏيندو هو، ته مٿان استاد جي نظر پئي ۽ ائين سوچي ته هي بد بخت ٻيڙي ٿو چڪي!

(ب)

سنڌ ۾ پرائمري ماستر ”لکيل لفظ“ (Written Word) لاءِ اهڙي تم تعظيم ۽ تڪريم سيکاري هئي، جو پڙهيل ۽ اڻ پڙهيل ماڻهو پست تي ڪو ڪاغذ-ٽڪر ڏسندا هئا، ته ڪٿي ويڙهي پنهنجن گهرن جي اوڌڪين ڀتين جي ڦوٽين ۾ وجهي ڇڏيندا هئا. اها ان زماني جي ڳالهه آهي جڏهن ملڪ تي هڪ غير مسلمان، عيسائي ڪرستان حڪومت ڪندو هو. اسان ڪانئس آزادي حاصل ڪرڻ لاءِ سالن جا سال جدوجهد ڪئي ۽ نيٺ ۱۹۴۷ع ۾ وڃي پنهنجو ملڪ آزاد ڪرائڻ ۾ ڪامياب ٿياسين.

قومون جڏهن غيرن جي غلاميءَ مان آزاد ٿينديون آهن، تڏهن ڪنهن ميدان ۾ گهٽ نه ڪنهن ۾ وڌ ترقي ڪنديون آهن. پر، ۱۹۴۷ع کان ۱۹۹۷ع تائين، جيڪو پنجاهه ورهين جو عرصو گذريو آهي، تنهن ۾ اسان تعليم جي ميدان ۾ ڪابه ترقي ڪانه ڪئي آهي. اسان جو ملڪ هاڻي دنيا جي اهڙن ڏهن ملڪن ۾ شمار ٿئي ٿو، جيڪي تعليم ۾ سڀني کان پوئتي ۽ جھالت ۾ سڀني کان اڳتي آهن. انهيءَ جو هڪ سبب اهو آهي ته سرڪار تعليم لاءِ گهريل پئسا ڪونه ٿي ڏئي. مارچ ۱۹۹۸ع تي شايع ٿيل ”ڊان“ اخبار ۾ ڇپيل رپورٽ موجب، ”سنڌ ۾ هزارين اسڪول اهڙا آهن، جن کي ڀتين جي مٿان چت ٿي ڪانهي.“ ٻيو ته انتظامي فيصلا اهڙا ته اونڌا ۽ ايتا ٿين ٿا، جو يونيورسٽيون، ڪاليج ۽ اسڪول ڏينهنون ڏينهن آجڻندا وڃن ٿا. سڀ کان گهڻو ڌڪ پرائمري تعليم کي لڳو آهي. پارڪر جي پاسي ڪجهه عرصو اڳي، سرڪاري اسڪولن ۾ اهڙا ماڻهو به ماستر مقرر ٿيا، جيڪي سراسر اڻ پڙهيل هئا. پنهنجو نالو ئي لکي ڪونه سگهندا هئا.

* * *

پارڪر توڙي ٿرپارڪر، سنڌ جو اهڙو علائقو آهي، جتي ماڻهوءَ جي زندگي ڏاڍي ڏکي آهي. استاد منگهارام

(ج)

”اوجها“ ڪتاب جي شروعات ۾، پارڪر بابت هڪ عام چوڻي ڏني آهي، جنهن مان انهيءَ علائقي جي غربت جو اندازو لڳائي سگهجي ٿو:

پارڪر جا پهاڙ
جهنگ ۽ جهڙ
رڳو آهي بڪ ۽ آگهاڙ
— لنگهه ۽ لاهو، رڻ ۽ راتو،
مال به رڪن ماهو

تم به ڏاڻو ڪو ڏونڊيو لپي!
چوڻيون ۽ پهاڪا سالن ۽ صدين جي تجربي کان پوءِ
وڃي ٺهندا آهن، ۽ عام ماڻهن جي چين تي ايندا آهن. تنهن
جو مطلب ته پارڪر جا ماڻهو سالن ۽ صدين کان سک
ڪونه سنڀرن! هن جهان ۾ ڏک بڪ ۾ آيا ۽ هتان ڏک بڪ
۾ هليا ويا.

منگهارام ”اوجها“ ڪتاب ۾ لکيو آهي ته پارڪر جي
پاسي، هڪڙي قبيلي جي ته گذر سفر جو ڌنڌو ٿي هوندو هو
ڌاڙا هڻڻ. هڪڙي ڳوٺ ۾، ڏينهن ڏٺي جو چار دفعا ڌاڙو
لڳو. ڌاڙا ۽ ڦريون بڪ جي نشاني آهن. پارڪر هڪ طرف
ٿر جي ريگستان ۽ ٻئي طرف ڪڇ جي رڻ ۾ ڦاٿل آهي.
آباديءَ جي ڪا صورت نظر ئي ڪانه ٿي اچي. پر، تاريخ
جي اڳوڻن قصن مان معلوم ٿئي ٿو، ته ڪنهن سمي اتي
ڏاڍي وسڻ ۽ وٿراھ هوندي هئي. هاڪڙو درياھ وهندو هو.
مٿس بندر ۽ بازاريون هونديون هيون. قسمت پلٽو ڪاڌو،
تم درياھ سڪي ويو. وڻ سڪي ويا. جاڏي نظر ڪٿر،
تاڏي راتو، رڃ ۽ سڃ.

* * *

ڪنهن زماني ۾ دنيا جي هاڻوڪي سڀ کان شاهوڪار
ملڪ، سعودي عرب جي به اها حالت هوندي هئي. هاڻي اتي

پيٽرول لڌو آهي. ته ڏن ۽ دولت جا درياءَ پيا وهن. ان ڏڏيون چڙيون ٿيون وڃن. ريگستان جي خيمن ۾ رهڻ وارا بدو سڳورا، لنڊن ۾ عيش عشرت لاءِ محلاتون پيا خريد ڪن.

سنڌ ۾ به بدين پاسي پيٽرول لڌو آهي. پارڪر ۽ ٿر جي پاسي اڃا ڪونو لڌو آهي. البت، اتي ڪوئلي جا وڏا ذخيرا مليا آهن، ۽ چون ٿا ته اهو اعليٰ درجي جو ڪوئلو آهي. ڪي ڏاتو به مليا آهن. سو، جيڪڏهن جديد سائنسي علمن جي روشنيءَ ۾ پارڪر ۽ ٿر تي تحقيق ٿيندي، ته اهڙا قدرتي ذريعا دريافت ٿيندا، جيڪي هن خطي کي ڏاڍو زرخيز ثابت ڪندا ۽ پارڪر جي تاريخ ٺهڻ سر لکبي.

پر، منگهارام ”اوجها“ جي هن ڪتاب جي اهميت پوءِ به ساڳي رهندي. نه رڳو ايترو، پر جيسين پارڪر ۾ اهڙيءَ خوشيءَ ۽ خوشحاليءَ وارو ڪو دور اچي، تيسين اتان جي موجوده رهڻيءَ ڪهڻيءَ ۽ اڳوڻيءَ تاريخ ۽ سڀيتا جا اهڙا پاسا ۽ پتلو جاڇڻ ۽ قلمبند ڪرڻ جي ضرورت آهي، جيڪي استاد منگهارام اوجها کان رهجي ويا هئا.

غلام رباني آگرو

سنڌي ادبي بورڊ

۱۹-۴-۱۹۹۸ع

ديباڇو

ڪوچ ڪري ويا، سڀئي هن سنسار مون،
 پهر پيغمبر اوليا، جن پنهنجا پنٺ ڪيا،
 گيائي ڏيائي گرهستي، ”سامي“ پنٺ پيا،
 سڀئي غيب ڏيا، توڇا سمجهيو پاڻ کي.
 - سامي -

تر جي باري يبابان ۽ اوڪن پهاڙن ۾ ڪئين بهڪندڙ ٻوٽا ۽
 رنگبرنگي گل هئا، جن جي سرهاڻ چمن کي چمڪايو ٿي، جن جي
 هڪڪار هنڌين ماڳين پکڙجي ٿي ويئي، ۽ جن جي سڳند ڊپيل دماغ
 کي معطر ٿي ڪيو. انهن جي ڌوپ-واس لاءِ ڪير ٿو اٿانگا ٽڪر
 ٽاڪي ۽ آهن پشين جي پرڪ ڪري! ڪنهن به ملڪ کي پنهنجي
 تاريخ نه آهي، ۽ وڏڙن جا وڻندڙ ٻول ۽ سگهڙن جا سهڻا سخن
 لسڪيت ۾ نه آهن، ته اها ملڪ ۽ قوم سدائين لاءِ مرده آهي. هڪ
 انگريز شاعر چيو آهي:

Lives of great men all remind us,
 We Can make our lives sublime,
 And departing leave behind us,
 Foot-prints on the sands of time.

[مهاڻن جا جيون اسان کي يادگيري ٿا ڏيارين ته اسين
 پنهنجي حياتي شاندار بنايون، ۽ جڏهن هن دنيا مان
 لڏي وڃون، تڏهن وقت جي واريءَ تي پنهنجا نشان
 ڇڏي وڃون.]

پارڪر صدين کان وٺي تاريخ جو اهم ڀاڱو ٿي پئي رهيو آهي.
 مون کي ڪن سالن کان وٺي پارڪر جي قدير روايتن مان دلچسپي
 پئي رهي، تنهنڪري مون پنهنجي بدلي سال ۱۹۵۴ع ۾ پنهنجي ڳوٺ

کان ۸۰ میلن جي دوري تي انهيءَ ارادي سان ڪرائي، ته جيئن مان پارڪر جون قديم روايتون، جيڪي سنڌ ۽ سنڌي زبان کي هميشه زنده رکڻ واريون آهن، گڏ ڪندو رهان. مون ان ڏس ۾ ڪافي ڪوشش ڪئي، پر پارڪر جا ماڻهو اڀوجهه ۽ اڻ پڙهيل، جن مان ڪي هڪڙيءَ ڳالهه جو ڪن ٻيا ٻڌائين ته ڪي ٻيءَ ڳالهه جو ٻيچ، ۽ ڪن کي جيڪڏهن ڪي اڌو ڳاڙهيون ڳالهيون ياد هيون، ته اهي وري هڪڙي پرائمري استاد کي ٻڌائڻ کان ڪناري ڪشي ڪري رهيا هئا. ها هڪ خوش نصيبي هئي، جو سال ۱۹۰۱ع، سنڌي ادبي بورڊ جي لوڪ ادب واريءَ اسڪيم لاءِ، جناب ڊاڪٽر نبي بخش خان بلوچ مون کي ننگر پارڪر جي سرماني کي سگهڙڻ جي سين مان سهڙڻ جو ڪم سپرد ڪيو. مٿان وري اهو سهڻو سنوڻ ٿيو، جو اسان جي استاف جو هڪڙو هر دل عزيز ۽ زنده دل استاد، محترم علي محمد سمون، ننگر پارڪر ۾ بدلي ٿي آيو، جنهن صاحب مون کي هن ڪتاب لکڻ لاءِ گهڻو همٿايو، ۽ پاڻ ڪوشش ڪري ڪجهه مواد به هٿ ڪري ڏنو. ان لاءِ آءٌ سندس شڪرگذار آهيان.

پارڪر جي هر ڪنهن گام ۽ گس، ڀت ۽ ڌڪ کي پنهنجو تاريخي پس منظر آهي، ۽ ان لاءِ ڪئين دلچسپ ڏند ڪٿائون عام مشهور آهن: مون هن ڪتاب ۾ تاريخي ۽ روايتي، ٻنهي طريقن سان پارڪر کي پيش ڪرڻ جي ڪوشش ڪئي آهي. اميد اٿم ته سنڌ جي هن حصي بابت منهنجي هيءَ پهرين ڪاوش، علمي ۽ ادبي حلقن ۾ قبول پوندي.

ننگر پارڪر

منگهارام اوجها

۲۷- آڪٽوبر ۱۹۵۹ع

پارڪر

سنڌ سونهاريءَ جو تمام شاندار ۽ اهم ٺڪر ”پارڪر“ تنهن لاءِ عام مقولو آهي ته ”پارڪر جا ٻھاڙ، جهنگ ۽ جھاڙ، رڳو آهي بئڪ ۽ آگهاڙ، رڻ ۽ راڻو، لنگھ ۽ لاهو، مال به رکن ماھو، ته به ڍاڻو ڪو ڍونڍيو لپي!“ رڻن ۾ رڃ، رڳي سڄ ئي سڄ، اڄ وڃ جو اھنج، سڄوئي ڀڙپانگ، نه ساڻي نڪو سانگ، جتي ڪانگ جي اک نڪريو پوي: اهڙي ڏکي ڏونگراٽ ڏيھ ۾ جو پُرش پيدا ٿيو، تنهن جو ڀاڳ آڀاڳ يعني ڄاڻي جو ساڳ!

اهو پارڪر يا ننگر پارڪر جو تعلقو، ٿرپارڪر ضلعي ۾، سنڌ جي ڏکڻ اُڀرنديءَ ڪنڊ تي آهي، جنهن جي ڏهن ٽين مان ست ٽيٽا ٿر ۾، ۽ ٽي ٽيٽا پارڪر ۾ آهن. نقشي تي پارڪر وارو ٺڪر ڄڻ ته هڪڙو آبهت آهي، جنهن جي ٽنهي پاسن، ڏکڻ، اولهه ۽ اوڀر کان، وارياسو رڻ ڦري آيو آهي. پارڪر واري ڀاڱي جي ڊيگھ ۳۰ ميل، ۽ ويڪر ۲۰ ميل آهي. اهڙيءَ طرح، ننگر پارڪر تعلقي جي پکيڙ ۱۶۱۷ چورس ميل ٿيندي.

”پارڪر“ تي نالو ڪيئن پيو

چون ٿا ته پارڪر جي ڀر وارو ڪڇ جو رڻ اڳي سامونڊي ڪاري هو. ماڻهن کي اها ڪاري پار ڪرڻي پوندي هئي، سو ان کي چوندا هئا ”پار ڪر“، جنهن مان ڦري ٿيو ”پارڪر“. ان بابت هڪڙي ڏند ڪٿا مشهور آهي، جنهن موجب اهو نالو ’پاراسر‘ نالي رشيءَ تان پيل آهي، اها هن ريت آهي:

ڪنهن سمي، پارڪر جو پرڳڻو جڏهن پاڻيءَ هيٺ هو، تڏهن جتي اڄ بستي آهي، اتي پيانڪ سمنڊ پيسو چوليون هڻندو هو. هڪ ڏينهن پاراسر رشيءَ ڏيان ڪيو ته ڪواهرڙو پويتر آستان گولجي، جتي پنهنجو تپ سڦل ڪري سگهجي. ڇو ته ايڪانت ۾ انسان جو من هڪ ٺڪاڻي بيهي ٿو. پاراسر رشي، هڪ مها تيجسوي تپسوي ۽ تمام پھتل شخص هو. کيس ڏيان ۾ ڪارونجهر جبل ڏسڻ ۾ آيو، تنهنڪري پنهنجيءَ تپسيا يا بندگي جو پڪو پرڻ ڪري، ڪارونجهر جبل ۾، هائوڪي ساڙدري کان ڪجهه مٿيرو هڪڙو هنڌ پسند ڪري، اتي پنهنجي اڪنڊ تپسيا شروع ڪيائين. پيرجي هر هڪ آگر تي بيهي، هڪ-هڪ هزار سال تپسيا ڪيائين. هر هڪ آگر جا نشان اڄ ڏينهن تائين جبل تي ڏسڻ ۾ اچن ٿا. تپسيا جي پڇاڙيءَ وارن ڏينهن ۾، پاراسر رشيءَ جي استريءَ، پوپت جي گچيءَ ۾ لٽڪائي ڏانهن هڪڙو ڪاغذ ڏياري موڪليو، جنهن ۾ کيس موٽي اچڻ جي وينتي ڪئي هئائين. پاراسر پنهنجي جسم جو پگهر لاهي، ڪاغذ ۾ ويڙهي، پوپت جي گچيءَ ۾ ٻڌي موڪليو. پوپت جڏهن وچ سمنڊ تي پهتو، تڏهن هڪڙي باز جهڙپ هڻي، پوپت کي ڪيرائي ڇڏيو، ۽ اهو پگهر وڃي سمنڊ ۾ هڪڙي مچيءَ جي پٽ ۾ پيو، جنهن مان هڪڙي سندر ڪنيا پيدا ٿي. سمنڊ جي نزديڪ رهندڙ مهاڻن ان سندر ڪنيا کي پالي وڌو ڪيو، ۽ سندس نالو رکيائون ”مچندرا“، يعني مچيءَ مان پيدا ٿيل. مچندرا جڏهن وڏي ٿي، تڏهن ان جو سندر روپ سورج کان وڌيڪ تيج ۽ تاب ڏيکارڻ لڳو. هيءَ من موهيندڙ افسرا جڏهن چانڊوڪيءَ سان چاڪندڙ پاڻيءَ ۾ اڪياي واهڻ هلائيندي هئي، تڏهن سندس جوين ۽ جمال کان چنڊ جو جوهر به جهڪو ٿي پوندو هو. مچندرا جڏهن پنهنجي وهيءَ جا سورهن سال پورا ڪيا، تڏهن پاراسر رشيءَ، پنهنجي تپسيا پوري ڪري،

سمند پار ڪرڻ لاءِ مهاڻن وٽ آيو. مهاڻن کي ان وقت فرصت ڪانه هئي، تن ۾ چندرا کي چيو ته ’ڏيءَ! تون وڃي رشيءَ کي پار آڪاري اچ‘. جڏهن ۾ چندرا جي دنگي درياءَ جي اڌ تي پهتي، ته رشيءَ جي من ۾ ڦيرو آيو، ۾ چندرا جي رسڪ، روپ ۽ جوانيءَ کي ڏسي، مهاڻن وٽ رشي مٿس اهڙو ته موٽ ٿي پيو، جو ٿورين گڙين لاءِ پنهنجي سڌ ٻڌ صفا ڀلجي ويو. ۾ چندرا جي ڪجهه ڪنڀارن اڪين ڏانهن گهور سان نهاري، سندس سنوڙيءَ ڇيلهه تي هڙو ته گهمايائين، پر وري ڪانئس اوچتو چرڪ نڪري ويو: سندس ڪنڀار ٽپسيا جا ڏهه هزار سال هڪڙيءَ کن ۾ برباد ٿي چڪا هئا! تڏهن رشيءَ، ڪاوڙجي، سراپ ڏنو ته ”اي پارڪر، تنهنجيءَ سرزمين تي ڪڏهن به اهڙو گئون مهاڻا آهن نه ٿيندو!“

ڪارونجهر تناڪَ جس، ڪَ جسي ميڙيو ڪاج،
پيدا ٿئي نه پارڪو، نه رهسي ڪو رشي راج.

سمند سڪي رڻ ٿيڻ بابت مشهور اٿل ۾ ٻئين ڏند ڪٿا کي ڇڏيندي، ٻي ڏند ڪٿا سنڌ تي راءِ نواگهڻ جي ڪاھ وقت ”وروڙيءَ“ جي چؤسي وٺڻ بابت آهي، پر علمي راءِ هيءُ آهي ته ڪنهن وڏي زلزلي سببان اتان سمند هڻي ويو آهي، جنهن سان وڏو وارياسو رڻ وجود ۾ آيو آهي.

حدون ۽ شڪل

نگر پارڪر تعلقي جي آتر ۾ تعلقو ڇاڇرو، اوڀر ۾ جودپور (راجستان)، اولهه ۾ تعلقو مٺي، ۽ ڏکڻ ۾ ڪڇ جو رڻ آهي. هيءُ تعلقو آتر ڏانهن ويڪرو ۽ وڏو آهي، ۽ ڏکڻ پاسي زمين کاڌل اٿس. اوڀر ۽ ڏکڻ پاسا رڻ کي تمام ويجهه آهن، تنهنڪري ٻيئي پاسا لوڻ ۽ رڻ جي پاڻيءَ ڪري ڪانهي ويا آهن، ۽ وچ ننڍو ٿي پيو آهي.

قدرتي جوڙجڪ

ننگرپارڪر شهر جي پسگردائيءَ واري، چوويهن ميلن جي پٽ کي ”پارڪر“ ۽ ڪنٺي وارو ڀاڱو ڪري چوندا آهن، جنهن ۾ ننڍيون ٽڪريون آهن، ۽ ٻئي حصي کي ”ٿر“ وارو ڀاڱو ڪري چوندا آهن، جتي واريءَ جون ڀٽون آهن.

آبهوا

سڄي تعلقي جي آبهوا سياري ۾ سرد ۽ اونھاري ۾ گرم رهي ٿي. ڀٽن وانگر، ٽڪريون به سياري ۾ ٿڌن، اونھاري ۾ گرم رهن ٿيون.

ڪارونجھر جبل

هيءُ جبل، ننگرپارڪر شهر جي چوڦير، گولائي قطار جي صورت ۾، ڏکڻ ۽ الهندي پاسي، اٽڪل سورھن ميلن ۾ پکڙيل آهي. ان جي اوچي چوٽي زمين جي سطح کان هڪ هزار فوٽ مٿي آهي، جتي تروٽ صاحب جو ٿلهو ٺهيل آهي، جنهن کي ”صاحب چڱو“ ڪري چوندا آهن، هن جبل ۾ ڪيترائي قديم آستان ٺهيل آهن، جي ڏسڻ وٺان آهن. منجهس ڪيترائي پانڊون جي نالن جا نشان آهن. چون ٿا ته ڪوروآن جڏهن پانڊون کي ۱۳ سال ديس نيڪالي ڏني هئي، تڏهن پنج ٿي پانڊو ڪجهه وقت ڪارونجھر جبل ۾ اچي رهيا هئا. اڄ تائين ڪن نشانن کي پيم گوڏ، پيم گاڏو، پيم تلاءِ، ارجن ٻاٺ، وغيره ڪري ڪوٺيندا آهن. ڪارونجھر جبل جو پٿر عمارتن ٺاهڻ لاءِ ڪم ايندو آهي. جبل مان گگر، ماڪي، مختلف ٻوٽيون، ڪاڻيون وغيره، مزور ماڻهو جام آڻي وڪرو ڪندا آهن. تنهنڪري عام چوڻي آهي ته ”ڪارونجھر ۾ روزانو سوا ستر سون پيدا ٿئي ٿو“— يعني هن جبل جي ايتري پيدائش آهي، جنهن جي قيمت روزانو سوا ستر سون جي برابر آهي. هن جبل ۾ ڪنهن قسمين ٻوٽيون پيدا ٿين ٿيون، جي

هتي جي ماڻهن لاءِ دوا طور ڪم اچن ٿيون۔ مثلاً ڪوڪرو،
 گڻ ويل، سٽاوڙي، جهنگلي بصر، شيوجمي، اٺ ڪنٺي، اٺنگڻ،
 لاجونتي، گه گڙو، وغيره. هن جبل ۾ ڪٿي ڪٿي پٿر گوگڙو ۽
 جهڙو نظر ايندو آهي. اونهاري جي موسم ۾ ڪڏهن ڪڏهن
 جبل مان زوردار آواز ٻڌبا آهن، ٿي سگهي ٿو ته هيءَ جبل
 گندرف سان ڀريل هجي. برسات جي موسم ۾ جبل تان اٿاھ
 ٻاڻي سمنڊ جيان وهي هاندو آهي. گوڙ درو ۽ پٽياڻي نديون
 به هتان نڪرن ٿيون. اهي ٻيئي نديون، ٻاڻيءَ سان ٺمار،
 وڃي ٿيون پيٽاڙ جي رڻ ۾ ڇوڙ ڪن. جيڪڏهن انهن ندين
 تي بند ٻڌي، پاڻيءَ کي پوک لاءِ گڏ ڪيو وڃي، ته پارڪر
 کي جيڪر ڪڏهن به ڏڪار سان دوچار ٿيڻو نه پوي.
 ڪارونجهر جبل ۾ سيار (گڙ)، چراخ (جرڪ) جانور (بگهڙ)،
 مور، سارس ۽ ٻيا ڪيترا جانور ۽ پکي رهندا آهن. ڪارونجهر
 پارڪر واسين کي ايڏو ته پيارو آهي، جو هر دم پيا
 جهونگاريندا آهن ته:

ڪارونجهر جي ڪور، مريئي، تو مـيليئي نهن،
 مـتي ٿوڪي مور، ڏونگر لڳي ڏيپتو.

تلاءَ

ڪارونجهر جي چوڌر ڪيترا تلاءَ آهن، جن ۾ ٻاروهي
 پاڻي رهي ٿو. پوڏيسر وٽ پوڏيسر جو تلاءَ آهي، جو پوڏي
 سوڌي عيسوي ڇهين صديءَ ۾ کٽايو هو. هن ۾ اٺ مهينا
 پاڻي رهندو آهي. ٻيو نرياسر جو تلاءَ، ڏونگري ڳوٺ جي ڀرسان
 آهي، جنهن ۾ به ٻارهن ئي مهينا پاڻي رهندو آهي. نرياسر
 جي پاسي ۾ ڪوبه وڻ وغيره ڪونه آهي، ۽ سئون سڌو
 وڏو پت پيل آهي. ڳوٺ گهر تياري وٽ لورالائي پاڻيسر جا
 تلاءَ آهن، جن ۾ پاڻي ٻارهن مهينا رهندو آهي. لاڪڙ ڪڏني
 وٽ راڻسر تلاءَ آهي. آڏيگام جو تلاءَ ۽ گيڙي چارڻ جو
 تلاءَ به مشهور آهن. ننگر جي نزديڪ راڻن جو ٺهرايل راڻسر

تلاءُ آهي، جنهن جي چوگرد پڪي پٽ چٽيل آهي، سنگها تلاءُ جو ويرا واهم جي ڀرسان آهي، سو ويرا واهم جي سوين کي جاگير طور مليل آهي. منجهس سال بسال ڪڻڪ جي پيدائش ڄام ٿئي ٿي.

ٽڪريون

پارڪر ۾ ننڍيون ننڍيون ٽڪريون تمام گهڻيون آهن. جهڙوڪ ڏونگري جي ٽڪري، ڏيئي ٽڪري، رائيپور جي ٽڪري ۽ چوڙي جي ٽڪري، وغيره.

آستان

ڪارونجهر جبل ۾ هندن جا هيٺيان آستان ڏسڻ وٺان آهن:

(۱) ساڙدرو: پاراسر رشيءَ جي سراپ، يا ڌرتيءَ جي زلزلي يا راءِ نوگهڻ جي سنڌ تي ڪاه وقت وروڙيءَ جو چوسڻ. انهن ٽنهي روايتن مان اتهاس ڌرتيءَ جي زلزلي کي اهميت ٿو ڏئي، ڇاڪاڻ ته ڌرتيءَ جو زلزلو پارڪر ۾ ضرور آيو هو، جنهن پاري ننگر جهڙيءَ وسندڙ آباديءَ کي برباد ڪيو. بهرحال، سمنڊ سڪي ويو، ۽ پوءِ اتي ڪن سالن کان آهستي آهستي بستي ٿيڻ لڳي.

ساڙدري لاءِ هڪڙي جهوني ڳالهه مشهور آهي. هڪڙو هرڻ ۽ هرڻي، جبل ۾ پيا ڦرندا هئا. ڏينهن جو پاسي وارين ٻنن ۾ گهمي، رات جو جبل ۾ اچي رهندا هئا. هڪڙي رات جو جيئن هرڻ ۽ هرڻي، چلانگون ڏيندا، جبل تي پئي چڙهيا، ته هرڻ اوچتو هڪڙي پاڻيءَ سان ڀريل ڪُن ۾ وڃي ڪريو، ۽ مري ويو. هرڻي جيئن چلانگ ڏنو، ته آها وڃي ڪُن جي پاسي ۾ پيٺل ”ڦدام“ جي هڪڙي وٺ ۾ اٽڪي، آهستي آهستي هرڻيءَ جا سمورا هڏا، سڙي ۽ ڳري، اُن ڪُن ۾ پوندا رهيا، ۽ پاڻيءَ ۾ حل ٿي ويا. هندن جي شاسترن مطابق اُن پاڻيءَ ۾ ڪا اهڙي غنبي طاقت هئي، جو هرڻيءَ جا هڏا

مڪت ٿي ويا، ۽ رڳو سسي وٺ ۾ اٽڪيل رهي. ڪُن ۾ هرئيءَ جي ڪرڻ سبب، اُن ڪُن (ڪُنڊ) جو نالو ”مرگهي-ڪُنڊ“ پيو.

هندن جي شاسترن موجب جيئو ڦري اوتار وٺي ٿو، سو اُن هرئيءَ پاڻن جي هڪ زبردست سيٺ جي گهر نياڻيءَ جو جنم ورتو. اُن نياڻيءَ کي جنم کان مٿي جو سور هو. ڪئين ڊاڪٽر، طبيب، ويد ۽ حڪيم علاج لاءِ گهرايا ويا، پر ڪنهن جي ڦڪيءَ فرق نه ڪيو. تان جو ان ڪنيا کي پراڻي ڇڏيائون، پر سندس مٿي مان سور اڃا نه ويو.

هڪڙي ڏينهن پارڪر مان ڪي واپاري اُنن تي مڱ ڪئي پاڻن ۾ وڪڻڻ آيا، جڏهن اهي مڱ سڀنيائيءَ جي گهر آيا، تڏهن هن هڪدم چئي ڏنو ته هي مڱ ”پيڙيا“ واريءَ ٻنيءَ جا آهن! (پيڙيا ٻني پارڪر ۾ آهي.) گهر جا ماڻهو اُجرج ۾ پئجي ويا ته هن استريءَ مڱ ڪيئن سڃاتا!

پوءِ هڪڙي ڏينهن، هڪڙو برهمڻ آئي آيو، تنهن انهن کي ٻڌايو ته هيءَ استري اڳي هرئي هئي، ۽ سندس سسي ڪارونجهر جبل ۾، ڪنڊ جي پاسي ۾، ”قدام“ جي هڪڙي وٺ تي اٽڪيل آهي، ڪو ماڻهو وڃي اُن سسيءَ کي اتان لاهي ڪنڊ ۾ وجهندو ته هيءَ ماڻي چڱي ڀلي ٿي پوندي، سيٺ جا ماڻهو ڪارونجهر جبل ۾ اچي ڏسن ته برابر قدام جي وٺ تي هرئيءَ جي سسي اٽڪيل آهي! ماڻهن وڃي سڀ سماچار سيٺ کي سڻايا. سيٺ ۽ سڀنيائي پاڻن کان روانا ٿي پارڪر آيا، ۽ وٺ مان هرئيءَ جي سسي لاهي ڪنڊ ۾ وڌائون، ته ماڻيءَ جي مٿي مان سور هڪدم غائب ٿي ويو.

سيٺ انهيءَ واقعي جي يادگيريءَ کي قائم رکڻ لاءِ مرگهي-ڪنڊ جي پاسي ۾ ٻه ڏيھرا ٺهرايا، جيڪي اڄ ڏينهن تائين قائم بيٺا آهن. انهن ڏيھرن ۾ قديم شيون ۽ پارٽيءَ جون مورتون به موجود آهن. خود سڀنيائيءَ جي چوڻ تي

آن هنڌ، ڪنڊ کان مٿيڙو، مهاديو جو مندر ٺهرايو هئائون، جنهن کي ”ساڙدرو“ چوندا آهن. روايت آهي ته مندر ٺهڻ بعد ڪنهن پوڄاريءَ جي نه هئڻ ڪري، هڪڙو ڪيهر شينهن ان ۾ رهندو هو. ماڻهو ان جي ڊپ ڪري جبل ۾ ڪونه ويندا هئا. هڪ ڀيري هڪڙو ايدوت يوگيشور ان مندر ۾ آيو، تڏهن کان وٺي اهو شينهن الائي ڪيڏانهن گهر ٿي ويو. تنهن کان پوءِ هڪ نه ٻيو ٻاڻو، پوڄاريءَ طور ان مندر ۾ رهندو اچي ٿو. مهاديو جي مندر جي پاسي ۾ چئن ٻاون جون سمادون ڏسڻ ۾ اچن ٿيون، جن ۾ وڏو هنس پڙي ٻاڻو هو.

مرگهي-ڪنڊ ۾ هينئر باروهي پاڻي رهندو آهي. هندن جي ويدن ۾ ساڙدري جو ذڪر آيل آهي ته ڪنڊ ۾ مردي جا هڏا وڌا وڃن ته ڇن اهي گنگا ۾ وڌا ويا. هتي هر سال مارچ مهيني ۾ شوراڙيءَ جو ڌام ڌوم سان ميلو لڳندو آهي. ڪٿي ڪٿي جا زيارتي اچي گڏ ٿيندا آهن، ۽ ڇن پاڻو ڪندا آهن. هن وقت ننگر پارڪر جي ٻنڄاڻ گڏجي ڪجهه رقم گڏ ڪري، مرگهي-ڪنڊ کي سٺي نموني ٺهرايو آهي. ڪوي چنديرام ڀٽ ساڙدري بنسبت ڪهڙو نه سندر شعر چيو آهي:

ڪارونجهر جي ڪور،	وڙي لڳي رڙيا مٺي،
مٿي ٿڌوڪي مور،	ڏونگر لڳي ڏيپتو.
ڏوٻا وهڪري ڌار،	پٽيائي ٻيجهي پلسي،
پاڻي جو نه پار،	آرڙا ڪري آتري.
اڻوڇو آهم آستان،	ساڙدري شڪر تڻو،
ديو موٽا دان،	ڪنڊ مرگهي جي ڪنڙي.
مونڊا آهم مهاديو،	انچليشور پٿر اوڀتا،
سڀ ڇن ڪري سيو،	ميڙي آئي ورڻ ميدني.
آئي ورڻ آڍار،	ڪري گيان هري جي ڪٿا،
ساڙدري سريڪار،	آئي گهڻا هيت سان.

پڪي سويي ڪوئل ٻگهه پوٽ،
 ڪنٺ سان سور ڪلور ڪري،
 گچ سار سڇاٽڪ ڪاگ ڪوٺا،
 چتر سهڙي گرج جهڙي:
 جهڙاٺ پڪن وچ پيرو جهيڪٽ،
 گوٺڙ گاجي آواز گهٺو،
 ساڙدري شيو رات رو،
 آئي ورڻ اڍار گهٺو.
 جهانجهر جهڻ ٺ ٺ ڪري جهانر،
 ويٺا منتر ستار وڃي،
 در وڃي شان پڪا وچ تنبور،
 گرهم گري ونراج گرجي:
 آرتي سانج سوير او پٽ،
 پيٽ پوڄا گلستان گهٺو،
 ساڙدري

(۲) الڪ واو (لڪل ڪوهه): هيءُ پوڏيسر جي جبل
 ۾ آهي. راڻو چنڊن جڏهن ڪوڙم جي بيماريءَ ۾ مبتلا هو،
 تڏهن ڪنهن فقير جي ڏس تي ويري گوپل نالي سندس ساٿيءَ
 الڪ واو مان پاڻي آڻي کيس غسل ڪرايو. ته ڪوڙم جو
 مرض هڪدم غائب ٿي ويو. چون ٿا ته ڪپڙي به ڪوڙم
 جي بيماري هجي، الڪ واو جي پاڻيءَ ۾ سنان ڪرڻ سان
 ڇڏي ويندي. پر هيءُ ڪوهه مشڪل سان ڏسڻ ۾ اچي ٿو.

(۳) انڇلپيشور: ننگر پارڪر جي اتر ۽ الهندي طرف،
 پوڏيسر جبل وٽ، ننگر پارڪر کان ٻن ميلن جي مفاصلي تي
 ٽڪريءَ جي وچ ۾ هڪ آستان آهي، جنهن کي انڇلپيشور
 مهاديو جو آستان ڪري چئبو آهي.

پاسي ۾ پاڻيءَ جو چشمو آهي، جو سدائين هيٺ پيو هلي، ڇاڪاڻ جو مٿي ٽڪري آڏي آهي. هن جو پاڻي هندو پوتر ڪري سمجهندا آهن، ۽ زيارتي شيشا پري ڳوٺ کڻي ويندا آهن. اڳي هتي باقاعدي پوڄاري رهندا هئا، پر هينئر نه آهن. پاسي ۾ سترامداس عاقل، حيدرآباد واري جو ٺهرايل مسافر خانو آهي، جتي زيارتي پيڄن ڳائيندا آهن. مٿي چڙهڻ لاءِ ۱۰۸ پڳڻيون ٻڌل آهن. حيدرآباد جو عاقل مختيارڪار بوٽن سوڌو مٿي چڙهيو ٿي، ته پڳڻين جي لسي هٽ ڪري پير ڪسڪي ويس ۽ هيٺ ڪري فوت ٿي ويو. کيس ان جاءِ تي جلايو ويو، ان جو مٿي ٺهرايل چبوترو اڃا قائم آهي.

(۴) ناني: ننگر پارڪر کان آلهندي، جبل جي چوٽيءَ تي هڪ بلڪل نرالو پٿر ڏسڻ ۾ اچي ٿو، جنهن کي ”ناني“ ڪري چئبو آهي. چون ٿا ته هن مائيءَ جبل ۾ سال پئي چاريو ته هڪ درويش اچي کانئس کير گهريو. مائيءَ کير ڏيڻ کان انڪار ڪيو، تنهن تي درويش سراپ ڏنو ته، ”مائي، تون پٿر ٿي پوندينءَ!“ درويش جو وچن آڱي در اڳهجي ويو، ۽ مائي سچ پچ پٿر ٿي پيئي.

(۵) پير گوڏا: گڏو مڪي کان ٿورو مٿورو، هڪ پاڻيءَ سان ڀريل ڪُن آهي، جنهن جي ويڪر ٻه فوٽ ۽ ڊيگهه ٽيهه فوٽ کن آهي. ان کي ”پير ڪُن“ به ڪري چئبو آهي. هن ڪُن ۾ سدائين پاڻي هوندو آهي. روايت آهي ته پانڊون جي ڀاءُ پير کي هن جبل ۾ ڪٽي به پاڻي نه لڌو، سو جڏهن هن جاءِ تي زور سان لت هنيا، تنهن ۾ ته گوڏي تائين پاڻي نڪري آيو، تنهنڪري هن کي ”پير گوڏا“ ڪري چئبو آهي.

(۶) گڏو مڪي: هيءَ ساڙدري کان ڏکڻ طرف، ٻن ميلن تي آهي. هتي وچن لاءِ رستو تمام ڏکيو آهي. پاڻيءَ جي سدائين هيٺ تي وهڻ ڪري، پٿر لسا ٿي پيا آهن، اُتي

هو بهو ڳئونءَ جي شڪل ٺهي پيئي آهي، جنهن جي ٿڌن مان باروهي پاڻي پيو وهي. هتي سيلو وغيره ڪونه لڳندو آهي، پر عام طرح ماڻهو درشن خاطر ويندا آهن.

(۷) **پنراج گڏ:** گڏو مڪيءَ کان ٿورو هيٺ، هڪ قلعو ٺهيل آهي، جو هنئر ڊنل حالت ۾ آهي. اهو قلعو پنراج سينڌل، دشمن کان بچاءُ خاطر ٺهرايو هو. پنراج سينڌل گجرات جي صوبن سان وڙهندي مري ويو، جنهن جو پيان اڳتي ايندو.

(۸) **چندن گڏ:** هيءُ قلعو راڻي چندن جو ٺهرايل آهي. پارڪر جي راڻن جڏهن انگريزن سان فساد ڪيو، تڏهن انهن هن قلعي ۾ ويهي انگريزن سان لڙائي ڪئي هئي. ۱۸۵۹ع ۾، انگريزي فوجن، ڪرنل ايونس جي هٿ هيٺ، هن قلعي کي توڻن سان آڏائي ڇڏيو.

(۹) **ٻاين جو ڊيسٽو:** قديم ڌاسو، جو نئين ڪاسبي کان اڏائي مٿن جي مٺاڪي تي، ڪاڙوئيءَ جي ويجهو آهي، اتي هڪ پٿر آهي، جنهن جي هيٺان وڏي سرنگهه آهي. اها ٽن پاسن کان بند ۽ هڪ پاسي کان کليل آهي. اڳي پارڪر ۾ تمام گهڻا ڌاڙا لڳندا هئا، ۽ گجرات طرفان وقت بوقت ڪاهون ٿينديون هيون. ٻي بندوبستيءَ جي وقت هڪدم دهل وڃندو هو، تڏهن ڳوٺ جون سموريون زالون ان پٿر جي سرنگهه ۾ وڃي لڪنديون هيون. مرد ماڻهو، کليل پاسي هڪ وڏو پٿر ڏيئي، پاڻ وڃي مٽابلو ڏندا هئا.

(۱۰) **جهڙڻو:** جهوني ڪاسبي جي ڀرسان، گامپرو تلاءُ جي پاسي، جبل جي تري ۾ هڪ جهڙڻو آهي، جتان بڙ بڙ ڪري پاڻي پيو نڪري، ۽ فوت ڪن مٿي کڄي، هيٺ ريل ٿيو وهي وڃي.

(۱۱) **پونٿرو:** ننگر پارڪر شهر جي آلهندي طرف، جبل ۾، زمين اندر، هڪڙو پونٿرو (بُٺرو) ٺهيل آهي، جو هاڻي زبون

حالت ۾ آهي. چون ٿا ته سوڍا جنهن وقت ننگر ۾ حڪومت
 ڪندا هئا، تڏهن پنهنجو خزانو ۽ باروت انهيءَ پونثري ۾
 ۾ لڪائي رکندا هئا. چون ٿا ته اهو پونثرو گوڙيءَ جي مندر
 واري پونثري مان مليل هو. ننگر ۽ گوڙيءَ جي وچ ۾ چوٽيه
 ڪوھ مفاصلو آهي. جڏهن انگريز سرڪار، ننگر، ٺڪرن
 کان فتح ڪيو، تڏهن ان پونثري جي ڪوٺائيءَ جو ڪم
 شروع ڪيائون. پر پونثرو اهڙو پيچدار ۽ زير-زير ٺهيل هو،
 جو ان جو ڪوبه پتو نه لڳو ۽ نه چيهه آيو، تڏهن لاچار
 ڪوٺائيءَ جو ڪم بند ڪيو ويو.

پيرڙي گاروڙيءَ جو ڪارونجهر جبل ۾ نانگ جي ڳولا ڪرڻ

نڪن نه ٿا ٿين ٿي، ويهي ڪيا مون وس،
ماءُ ماري ندم، تن گاروڙين جا گس،
چاشنيون ۽ چش، وٺن نه ويراڳين ڪي.

گاروڙي به ڪاڙين جو هڪ قسم آهي. پيرڙي جي وارتا ٿر،
مارواڙ ۽ ڪڇ ۾ عام طرح ڏاڍي آتساهه ۽ آمنگ سان ٻڌي
ويندي آهي. هن ڳالهه جو هت ذڪر ڪرڻ ضروري آهي ته
ٿر جا ماڻهو جڏهن پاڙي تي رات جو اُٿن تي چڙهي ويندا آهن،
تڏهن اُتي وات ۾ ساڄي هٿ پاسي جي پير و پکي ٻوليندو
آهي ته بند سوڻ سمجهي سڀ اٺ بيهاري ڇڏيندا آهن،
جيستائين ان پکيءَ جو آواز بند نه ٿئي. ڪو سگهڙ هوندو
آهي ته هيئن چوڻ شروع ڪندو آهي:

اڳيو بيتال، ڪاڙو چور، پيريو گاروڙي،
جي ڏاڻي هوئي، تو جڻي آئي.

مٿين ٺهه جا نالا وٺي، جيڪڏهن ڏاڻو پکي ڳالهائيندو هجي،
ته ساڄي طرف اچي، اعتبار ڪيو ويندو آهي ته ائين چوڻ سان
آفت ڪانه ايندي.

پيرڙي جو جنم

راجا ساليواهن، جنهن جي پويان هندن جو سڀت شروع ٿيو،
تنهن جي پوٽي جو نالو ”پتي“ هو. سندس اولاد، جيسلمير
جا پاڻي راجپوت آهن. چوڻي آهي ته:

گد دهلِي، گد آگرو، گد بيڪانير،
ڀلو چڻايو پاڻي، گد جيسلمير.

۱۹۴۷ع کان اڳ جيسلمير جي ڀائين جو ڪم صرف ڌاڙا هڻڻ هو. اهي ڌاڙيل سڄي ٿر پارڪر تائين اچي ڌاڙا هڻندا هئا. ڳوٺ ڪانٽيءَ، تعلقي ڇاڇري ۾، ڀائين ڏينهن ڏئي جو چار دفعا ڌاڙو هنيو هو. ڀائي صرف ننگر پارڪر کان ڪنارو ڪندا هئا، ڇاڪاڻ ته جيسلمير جي مهاراجا جي ڪنيا پٽياڻي، پارڪر جي راڻي چندن کي پڙايل هئي. جيسلمير جي ڀائين جي پنهنجن پڙهيءَ تي راجا ”ڀاڻ“ راج ڪندو هو. ڀاڻ جو ڀيڪو هنڌين ماڳين مشهور هو. ڀاڻ کي ٻه ڪنور هئا، هڪ سهرو ۽ ٻيو سورو. ننڍي هوندي ئي سهرو موت جي سيجا تي سٽو، تنهنڪري راج سٽا ۽ گاديءَ جو موڙ موري کي مليو. موري جي بادشاهيءَ ۾ ڪاٻ ڪاٻي ڪانه هئي. سندس حد ۾ قحط ڪنارو ڪندو هو. پئسي جي پرواهه ڪانه هئي. ايتري هوندي به موري جو من ملول ۽ اندر آداس رهندو هو. سورو هڪ اهڙي مرض ۾ مبتلا هو، جنهن جو اوکو نه وڃي وٽ هو ۽ نه ڦٽڪي فقيرن وٽ هئي. هن جي دل جي دوا هئي اولاد، جنهنڪري ان کي سدائين لال جي لوري لڳل هوندي هئي. سندس مرڻ بعد خاندانيءَ جي تباهيءَ جا آثار نمودار ٿيڻ لڳا. حڪومت جو حق هيئن هليو وڃي، تنهن ڳڻيءَ موري کي ڳاهه ۾ ڳاهي ڇڏيو هو. رات ڏينهن ڀڳوان جي بندگي ۽ الله جي عبادت ڪندي به موري جي منوڪامنا سڦلن جي درجي تي ڪانه پهتي. اهڙيءَ طرح، ارمان ۾ آنسو پئي وهائين، ته اوچتو شهر ۾ اهڙو آفواه اٿيو ته هڪ سڄو سنڀاسي، ڪنڦاڙ ڪاٻڙي، لاهوتي لانگوٽيو، قلعي جي دروازي وٽ دونهي دکايو ويٺو آهي. جڏهن موري کي، هن مڃيل مهاڻا ۽ پرديسي بزرگ جي پروڙ پيئي، تڏهن اسانڪ ان فقير وٽ پهتو. ساميءَ جي پيرن تي سر رکي، درويش اڳيان پنهنجو درد ڀريو داستان ذري پُري ظاهر ڪيائين. ويراڳيءَ راجا کي ورلاپ ڪندو ڏسي، دکايل تي ديا آندي، ۽ پنهنجي

ڏوڻيءَ مان رک جو ذرو ڏيئي، کيس چيائين ته ”اي راجا، توکي پُٽ ٿيندو، پر گاروڙي، موالِي، ۽ جوگي ثابت ٿيندو.“

ساميءَ ڏني چٽِي، پيوٽ مان پري،
پُٽ ته ايندو، مورا، پڻ گاروڙي گهري.

راجا اولاد بغير آجهليل هو، تنهن چيو ته ”اي مهاتما، اوهان جا ست وڃن! جي موري کي موالِي پٽ ٿيندو ته به وانجهڻي جو ٽِڪو ٿرندو.“ تڏهن فقير وري به پنهنجي ڏوڻيءَ مان سڀاڻي جي چٽِي ڏيندي چيو ته ”اي راجا، توکي ٻيو پٽ ٿيندو، اهو تنهنجي مرڻ پڄاڻا حڪومت جو وارث ٿيندو.“ راجا سڀاسيءَ جا چٽرڻ چمي روانو ٿيو. جوگيءَ جو وڃڻ جوڻو نه نڪتو، ۽ ترت موري جي گهر ٻن پٽن جو جنم ٿيو. موري پٽن جو ٻڌي دل کولي دان ڪيو.

پاتسوري ڪنور پيريو، ڪيهر ٿيو ٻيو،
هي جيسلمير جو راڄپوت، هُو گاروڙي ٿيو.

موري پنهنجي مويي پٽ جو نالو ”پيريو“ ۽ ننڍي جو نالو ”ڪيهر“ رکيو. پيريو گاروڙي ٿيو، ۽ ڪيهر راجا ٿيو. پيريو ننڍي هوندي کان ئي دنياوي ڳالهين کان پري رهندو هو. سارو ڏينهن ڪانن مان درليون ٺاهي وڄائيندو هو، ۽ پنهنجن سنگتين کي ٻنسرئون ڏيئي، انهن کي وڄائڻ سيکاريڻدو هو. پندرهن سالن اندر هن پنهنجي وڏا ۽ ڪاٺ ڪسر ڪانه ڇڏي، ۽ ايتري عرصي ۾ پنهنجا اڍائي سؤ سنگتي به ٺاهي ڇڏيائين، جي پيرئي کان سواءِ ٻلڪ به پري نه گذاريندا هئا. راجا مورو، پيرئي جي اها گت پسي کيس وقت بوقت سمجهائيندو هو ته ”تون هاڻ وڏو ٿيو آهين، سڀاڻي راج هلائيندين، تنهنڪري انهن ڳالهين کان باز اچ.“ پر پيرئي تي ان جو ڪوبه اثر نه ٿيندو هو، ۽ آئندو موري جا قول ٻاهه تي گيهه جو ڪم ڪندا هئا. نيٺ هڪ ڏينهن موري چيو ته ”توکي هڪ

مهيني جي مهلت ٿو ڏيان، تون انهن سڀني ڳالهين کي ڇڏي ڏي، نه ته توکي سزا ڏيندس!“ پيرڻي ڳالهه ٻڌي، ساڻين کي سڏي، برهم جون بنسريون زور سان وڃايون:

گڏجي گاروڙي ٿيا، جاما پهري تن،
مهيتپ سندا من، مرلين موهي ڇڏيا.

پيرڻي جي ديس نيڪالي

پيرڻي کي ائين بگڙندو ڏسي، موري، راجا جي حيثيت ۾ حڪم ڏنو ته چوويهن ڪلاڪن اندر پيريو جيسلمير جي حد مان نڪري وڃي. پيرڻي پنهنجي پسيءَ جي حڪم جي ترٽ عمل ڪئي، ۽ پنهنجا تمام ساڻي سنڀرائي، گام جي گونڊريءَ، پنهنجي پياري جنم پوسيءَ کي آخرين السوداع ڪري، منڊلي مچائي، روانو ٿيو. پيرڻي جي منڊليءَ جي مڙهاڙ سنڌ طرف هئي، آخر ٿورن ڏهاڙن بعد آديسين پنهنجو اوتارو سنڌ جي اڀرنديءَ سرحد تي ڪيو، جتي جوڌپور ۽ سنڌ جون سرحدون گڏجن ٿيون ۽ پڇمائي ڏونگر آهي. پڇمائي ڏونگر تي پرديسي پنهنجا پکا ٿاڻي، گهڻا روز ٽيڪي پيا. هڪ ڏينهن پيريو ٽڪر کي ٽيڪ ڏيو ستو پيو هو، ته پٿر جي اندران آواز آيو. پيريو چرڪ پري آيو، ۽ اُن آواز کي غور سان ٻڌڻ لڳو. ڏٺائين ته هڪ گرو پنهنجن چيلن کي ”يوگ وديا“ جو اڀياس ڪرائي رهيو هو. پيرڻي آها وديا، آتي ئي ٻاهر ويهي سڪڻ شروع ڪئي. جڏهن آخرين امتحان تي گرو پنهنجن چيلن کان سوال پڇڻ لڳو، تڏهن چيلا منجهي بيهي رهيا. پيريو ٻاهران وديا ۾ پڙ ٿيو هو، تنهن ان جا جواب ٻاهر ويٺي ڏنا. گروءَ سوچيو ته منهنجن سوالن جا سڄا جواب ائين ڪير ڏيئي رهيو آهي. نيٺ پيرڻي جو لڪل پيد ظاهر ٿيو، تڏهن گروءَ چيو ته ”اي گاروڙي، تون هن وديا ۾ ڪيئن گوءَ کڻي وئين! اهڙو ڪير گرو آهي، جنهن توکي من-وديا

۾ گوهر ڪيو؟ پيرڀڻي هٿ ٻڌي عرض ڪيو ته ”اي مهاتما، منهنجا گرو توهان ئي آهيو: توهان پنهنجن شين کي پئسي سمجهايو، تڏهن مون ان کي تمام ڌيان سان سمجهڻ جي ڪوشش ڪئي.“ ڳالهه ٻڌي، گرو ڏاڍو خوش ٿيو، ۽ گاروڙيءَ کي هر گفتار ۾ پريڻ سمجهي، پنهنجو شين بڻايائين. گروءَ پوءِ پيرڀڻي کي سموري وديا سيکاري پڙ ڪيو.

پيرڀڻي پنهنجي سموري وديا ختم ڪئي، ۽ گروءَ کان موڪلايو. استاد کيس آسپس ڏني ۽ چيائينس ته ”اي گاروڙي، ڪپڙي به نانگ جي شڪتي تو اڳيان تهج آهي. پر جو نانگ تون نه ڏسي سگهين ۽ اهو تو کي اهڙي هنڌ چڪ پائي جو تنهنجي نظر اُتي نه پوي، ته تون مري ويندين. ٻيو ته جيڪڏهن درياءَ اورانگهيندين ته تنهنجي سموري وديا ختم ٿي ويندي. هي ٻيئي ٻول ياد رکج.“ پوءِ سڀني گاروڙين گروءَ کي نمسڪار ڪئي ۽ ڪڇ ڏانهن کوچ ڪيو.

ويراگين جي هن پلمٽ، پارڪر جا پهاڙ لتاڙي، ڪڇ جي آتر واري ٻيٽ تي پنهنجو دٻو دمايو، جنهن کي ”شيشا پٽڻ“ ڪوٺيو وڃي ٿو. شيشا پٽڻ تي ان وقت سنگهار ذات جي هڪ سندس ۽ ڪناري ڪنڀا، ”سڳڻي سنگهار“ راج ڪندي هئي. پيرڀڻي گاروڙيءَ پنهنجن ساٿين کي چئن-چئن جا ٽولا ڪري، سڄي ڪڇ پويءَ ڏانهن، اُتي جي تمام وديا حاصل ڪرڻ لاءِ موڪليو.

پيرڀڻي ٻيلي ڌار ڪيا، ٽولي ٽولي پنڃ،
ڪلنگيون جن ڪهار ۾، ڪر ماٿاسر جا هنڃ.

پيرڀڻي ٻيلي ڌار ڪيا، ٽولي ٽولي چار،
آتي وڃائون ونسلون، لڏا لعل سنگهار.

شيشا پٽڻ ۾

گاروڙين جا گتلا، ٺولا ڪري، ڪڇ جي ڌرتيءَ ۾ نازڪ ڪلمن تي ڪٽي ڦرڻ لڳا. هڪ ڏينهن ڪاڀرين جي قطار ”شيشا پٽڻ“ جي سيم ۾ اچي لٿي. شيشا پٽڻ جي ڪناري ڪنيا جهڙي هئي صورت ۾ سرس، تڙڙي هئي وديا ۾ برڪ. سڳئي، پنهنجي وديا جي زور تي، ايترو نازڪن کي وس ڪري چڪي هئي، جو سمورا نانگ سندس وڏين ۽ سهڻين اکين جي اشاري هيٺ هئا. صرف هڪ پڇنگراج نانگ هو، تنهن کي نمائڻ لاءِ سڳئيءَ جي سموري وديا نشقن ٿابت ٿي هئي. سڳئي کي سٺ پيئي ته اڄ گاروڙين جا گتلا گام ۾ آيل آهن، تنهنڪري پنهنجن سهيلين کي سنهراڻي، آديسين وٽ آڻي ۽ چوڻ لڳي:

”ڪٿان اچو گاروڙيا، ڪيهو اوهان جو ڏيهه،

سڳئي پڇي جي، سي نانگ ڏيکاريو نانگرا.“

سڳئيءَ جي سوال تي هڪ آديسيءَ اتر ڏنو:

”اسين گاروڙي آڻي جا، جتي جيسلمير،

گُر اسان جو پيريو، پورو چيل چڱير.“

سڳئيءَ پيرئي جي ساٿين کي نانگ ڏيکارڻ لاءِ چيو. سامن پنهنجي ڪارين جا ڍڪ جيئن مٿي ڪنيا، تيئن سمورا نانگ گم هئا. سڳئي پنهنجي وديا سان نانگن کي گم ڪري ڇڏيو. مٿي نانگن بجاءِ، ٻن مٿن وارا ننڍا ٻچا هلي رهيا هئا. گاروڙين پنهنجا چنتر هلايا، پر سڳئي اڳيان موالين جا منتر جهٽ جهلي نه سگهيا:

سڀ سڳئيءَ مٿس، خالي ٿيا ڪرند، (= ڪاريون)

هلن انهيءَ هنڌ، ٻم-مونهن سندا ٻچڙا.

نانگ ويا نڪري، جن جي مٿي مٿي،

ٻم-منهن سندا ٻچڙا، رهيا ڪر ڪٿي.

پيرڻي جا ساٿي، سڳئيءَ کان هار کائي، هڪدم پيرڻي وٽ اچي پهتا. پيرڻي سندس سنگتين کي خالي ڪارين آيل ڏسي چيو:

”ڪا، ڪو گڏيو پيٽ، ڪا، ڪو گڏيو شينهن،
ڪٿ وڃاڻيا ڪاربا، ويس وڃاڻيا ڪيئن؟“

جوڳين جواب ڏنو:

”نم ڪو گڏيو پيٽ، نم ڪو گڏيو شينهن،
سگهڙ نار سڳئي، لٽيا دوري ڏينهن.“

جوڳيٽڙن جو جواب ٻڌي، پيريو باهم ٿي ويو، ۽ سڳئيءَ جي سگهڙ پاڻي پرڪڻ لاءِ، سامن کي سڏي، شيشا پٽ جي ماڳ-روانو ٿيو.

پيرڻي جو تعارف سڳئي ڪيترن ڏهاڙن کان ٻڌي رهي هئي، سو سندس ملڻ لاءِ خواهشمند هئي، پر ديدار ڏرڻ هو. اڄ اوچتو پيرڻي پاڻهي اچي پٿر ۾ پڪا هنيا. اها سڏ سڻي، سڳئي ڏاڍي سرهي ٿي، ۽ پنهنجيون نورون ست سؤ سڪيون ساڻ ڪري، پيرڻي کي ملڻ لاءِ، چم-چم ڪندي، چانوڻيءَ ۾ ڪاهي پيئي. پيرڻي ۽ سندس ساٿين هن جو شاهائو استقبال ڪيو، ۽ کيس مانيءَ جي دعوت ڏنائون. سڳئيءَ کلي ورائيو ته ”اي ويراڳيو، آديسين جي اوتاري ۾ ستن سون جو سامان ڪٿان آيو؟“ پيرڻي پنهنجي شڪتيءَ سان ٿوري دير اندر کڏو تيار ڪيو. ايترو جلدي کڏو تيار ڪرڻ ۽ ٻي شڪتي ڏسي، سڳئي ان تي مفتون ٿي پيئي. پيريو به ان جي آڏي اک سڃاڻي ويو. ائين هڪٻئي تي هرڪ هاري وينا. سڳئي جي سهڻي صورت ڏسي، پيريو سڀ پاڻ پلجي ويو. سڳئي کي شڪست ڏيڻ کان آيل ڪاڙي، آڏندو ان جي اکين جي ٻاڻ جو شڪار ٿيو. سنگهار جي نيز تير اهڙو ته اندر ۾ اونهو گهاٽ ڪيس جو پيرڻي جي سموري همت هارجي ويئي. جڏهن ٻنهي جي زباني عشق جي ڪورت ۾ ظاهر ٿي، تڏهن

سڳڻيءَ چيو ته ”پيريا، مون ڀرتگيا ڪئي آهي ته جيڪو
پڄنگ نانگ کي وس ڪري ايندو، ان سان مان شادي
ڪنديس“ پيريئي کي سڳڻيءَ جي سونهن موهي ڇڏيو هو،
تنهن انجام ڏنو ته مان ان نانگ کي وس ڪري ايندس.
ائين چئي هن ڪتچيءَ ڪنوار کان موڪلائي، دوستن کان
دار ٿي، مڙلي ڪئي، مارواڙ ڏانهن مهاڙ ڪئي.

پڄنگ نانگ جي ڳولا

مارواڙ ۾ اچي هن مواليءَ ڏونگر جو پٿر پٿر ٺهاريو،
پر کيس ڪٿان به نانگ جو گس ڪونه مليو. هڪ ڏينهن،
نانگ کان نراس ٿي، هڪڙي وڏي پٿر وٽ اچي ويٺو ته اوچتو
کيس هڪ شامي ٻير نظر آيو. هڪدم چلانگ ماري ٻير وٽ
آيو، ۽ ستر آواز سان مڙلي وڇاڻڻ لڳو. ٿوريءَ دير بعد
پڄنگراج ٻير کان منهن ٻاهر ڪڍيو، پر هڪدم ٽپو ڏيئي
پڄي ويو—ڄڻ ته پيريئي کي سڃاڻي ورتو هئائين. پيريوان جي
پٺيان پيو. نانگ پڄندو پڄندو، ڪارونجهر جبل ۾ وڃي
نڪتو. اڄ ڏينهن تائين ڪن هنڌن کي پڄنگ نانگ جي
تالي سان پڪاريو وڃي ٿو. گاروڙي ڳولا ڪندو، ڪارونجهر
جبل ۾ آيو. نانگ وري به اتان پڄڻ جي ڪئي، ۽ ڪڇ
جو درياءُ ٽپي پئج ڏانهن رخ رکيائين. پيريو پڻ درياءُ
ٽپي ويو. اتي کيس گروه جو ڏنل وڃن ياد پيو، پر سڳڻيءَ
جي عشق ۾ ان جي به پرواهه ڪانه ڪيائين. نانگ، اٽڪل
ڪري، رات وڳڙي ۾ هڪ سندر لٽ بڻجي، واٽ تي پئهي
رهيو. جيئن پيريو آتان لانگهائو ٿيو، تيئن نگاهه وڃي لٽ
تي پيس ۽ هڪدم اها ڪئي ڪلهن تي رکيائين. نانگ
پنهنيو موقعو آيل ڏسي، پٺن جي اهڙي هنڌ تي کيس چڪ
پاتو، جتي پيريئي جي نظر نٿي پهتي. اهڙيءَ طرح گروه جو
ٻيو وڃن سڄو نڪتو. نانگ جي چڪ ٻائڻ تي پيريو پيهوش
ٿي ڪري پيو.

پيريشي جي چيلن کي جڏهن ان ڳالهه جي سڏ پيشي
 ته آهي ڊوڙندا گروه وٽ پهچي ويا، پر گرو منهن جو مهمان
 هو. چيلن کي آيل ڏسي، ايترو چيائين ته ”منهنجي مرڻ بعد
 منهنجو ماس ائين نه وڃائجو: اوهين سڀ گڏجي اهو ڪاٺي
 ڇڏجو.“ ڳالهه ختم ٿيڻ تي هن شڪتيوان پُرش جا بران
 آڏامي ويا. پوءِ چيلن گڏ ٿي، سندن بدن کي ڪترا ڪترا ڪري
 ماس ڪڍي، ڪنن ۾ وجهي، ڪٺي باهم تي ڇاڙهيو.

چون ٿا ته ان وقت اوچتو هڪ برهمڻ گهمندو آيو،
 تنهن چيو ته ”اي گاروڙيو، ڇا ڪري رهيا آهيو؟“ برهمڻ جو
 ويس ڏسي، ويراڳين ورائيو ته ”اي مهراج، اسان جو گُمر
 پريو گذاري ويو آهي. ان جي حڪم پٽاندر، سندس سرير
 کي رڌڻ لاءِ ڪنن ۾ ڇاڙهيو اٿئون.“ مهراج ڳالهه ٻڌي چيو
 ته ”اڙي رام رام، توبه، ڀڳوان، توبه! گروه جو مان چيلا
 ڪاٺين، تنهن کان مرڻ بهتر آهي. بس، اڄ کان استاديءَ جو
 دؤر ختم ٿي چڪو! ماس به وري پيريشي جنو، جنهن جو
 سارو سرير زهر سان ڀريل آهي: ڪاٺڻ شرط سڀ مري ويندو!“
 مهراج جي ڳالهين تي سڀني گاروڙين کي اعتبار اچي ويو،
 ۽ هڪدم رڌل ڪٽا ڪٽي درياءَ ۾ ڦٽا ڪيائون. انهن
 ڪنن جو واس ڪن چيلن کي آيو، ته هو اڌ وڊيا ۾ قابل
 ٿي پيا ۽ اڳڪٿيون ڪندا ڦرندا هئا. آهي ڪٽا، ترندا،
 ڪامرو ديش جي ڪاٺين کي هٿ لڳاءِ تنهنڪري ڪامرو
 جون ڪاٺيون علم ۾ آڏيسين کان گوءِ ڪٽي ويئون.

سڳئيءَ سنگهار اها ڳالهه ٻڌي، تڏهن پنهنجي محبوب
 جي ايڏي قرباني سهي نه سگهي، ۽ جتي پيريشي دم ڏنو هو،
 اتي اچي، اگني جلائي، پاڻ ساڙي ڇڏيائين. اڄ به اتي پيريشي
 ۽ سڳئيءَ جي سمادي ٺهيل آهي.

نانگ، اتان ٿي پئڇ جي ڏونگر ۾ آيو. چون ٿا ته
 ڳي نانگ مينهن جي موسم ۾ جڏهن ٻير کان ٻاهر اچي

ڇپ هلائيندو هو ته ڪنوڻ، ٻڪرار ٿي، مارواڙ کان برسات
 وسائيندي، ٿر، پارڪر ۽ ڪڇ کي آباد ڪندي، ڀڄ جي
 ڏونگر ۾، ان نانگ تي ڪڙڪندي هئي. برسات اهڙا ته
 راڱا ڪندي هئي، جو ڳوٺن جا ڳوٺ برباد ٿي ويندا هئا.
 ڀڄ جو سابق مهاراجا نانگ- پنڄميءَ جي ڏينهن ان جي
 پير ۾ کير جون گهاگهرون هارائيندو هو. جڏهن انگريز
 سرڪار کي اها خبر پئي، تڏهن نانگ جي پير ۾ شيهو
 پرائي ڇڏيائون. تنهن کان پوءِ نانگ الانهي ڪيڏانهن گم
 ٿي ويو! نانگ جي عمر لاءِ چوڻي آهي:

سؤ ورهيه جي سامڙي، ڪروڙ ورهين جو ڪانگ،
 تن کان عمر اگيري، ٿئي ٿي سڀس نانگ.

—

گوندر گذاريو ڪاڙهي، پتر وڃن نه پاڻ،
 تن آيل آديسين جي، روئان ڪاڻ رهاڻ،
 هت نم پڄن پاڻ، ويا ويراڳي نڪري.
 (شاهه)

—

ڪڇ جو رڻ

ڪيترين روايتن موجب، پارڪر جو سمورو پرڳڻو پاڻيءَ هيٺ هو. جتي اڄ پيانڪ رڻ ڏيکاري ڏيئي رهيو آهي، اتي اڳي سمنڊ جون چوليون لڳنديون هيون. پر پوءِ ڌرتيءَ جي زلزلي سبب پاڻي هتي ويو، ۽ اهو وڏو وارياسو رڻ ٻنهي ويو. سڪندر اعظم جڏهن سنڌ مان لنگهيو ٿي، تڏهن ڪڇ جو رڻ سمنڊ جي صورت ۾ هو. ڪاٺياواڙي ڪنوار ”جاسل“ کي جڏهن سنڌ جي همير سوري ستايو، تڏهن هن پنهنجي ڌرم ڀاءُ نوگهڻ راءِ کي، جو جهوناڳڙھ جو راجا هو، سنڌ تي چڙهائيءَ لاءِ هيئن لکيو:

سورث ستر تالو پيو، ورتڻ آيا وير،
سنڌ ۾ روڪي سوري، هاڻ ڏي نه همير.

راءِ نوگهڻ جڏهن سنڌ تي چڙهائي ڪئي، تڏهن ان جو لشڪر، ڪڇ جي رڻ واري تڏهوڪي سمنڊ جو اڻاهه پاڻي ڏسي ٻيهي رهيو. سلطان محمود غزنوي جڏهن ۱۰۲۴ع ۾، سومناٿ فتح ڪرڻ لاءِ ويو ٿي، تڏهن ان کي هر ماڻهوءَ اهو ڊپ ٿي ڏنو ته ڪڇ جي سمنڊ جون لهرون تنهنجو لشڪر لوڙهي ڇڏينديون. ڇهين عيسوي صديءَ ۾ يوناني سياح ”پيمپلس“ آتان لنگهيو هو، جنهن هن سمنڊ جو ذڪر ڪيو آهي. مطلب ته ڪڇ جو رڻ اڳي سمنڊ هو، ۽ ان جو عظيم الشان بندر ڀاري ننگر هو، جتي اڄ به لوھ جا ٽڪر ۽ ٻيا نشان ڏسڻ ۾ اچن ٿا.

ڪڇ جي رڻ جي پکيڙ ست هزار چورس ميل آهي. ۱۹۴۷ع کان اڳ، ڪڇ جي رڻ مان پارڪر جي گهڻي آمدرفت ٿيندي هئي. ماڻهو گاڏين، اٺن ۽ گهوڙن تي ويندا هئا. وچ ۾ ٿي-چار ٻيٽ ايندا هئا، اتي ڍاڍو ڪندا هئا. خاص ڪري

ٿڙو ۽ ٻورڙيون ٻيٽ مشهور آهن، جتي چئن ميلن ۾ گهاٽي وٽڪار آهي. گاهه جام آهي. هٿ سان ٿوريءَ زمين کوٽڻ ڪري پاڻي نڪريو اچي. هن رڻ ۾ مڇيون ڪڏهن ڪڏهن پاڻيءَ سان گڏ اچي وينديون آهن. ۽ جانور گهڻو ڪري ڪڏهن چراخ ۽ بگهڙ ايندا آهن. چو، ماسي ۾ هيءَ رڻ ڀرجي ويندو آهي، تنهنڪري سنڌوڙي ۽ لسوڊراڻي وارو پاسو بلڪل بند رهندو آهي. اڳي برسات جي موسم ۾ سوراچند واري پاسي ماڻهو ويندا هئا، جتي انهن جو چوڻ آهي ته سموري ايراضيءَ ۾ گوڏن کان مٿي پاڻي ڪونه چڙهي.

ننگر پارڪر ۾ ”موٽي“ ۽ ”گوھيو“ سن آهن، جتي لوڻ جام ٿيندو آهي. روايت آهي ته رڻ کان اڳ ۾ ”گوھيو“ من هڪ ٻني هئي، جا چارڻن جي هئي. جنهن چارڻ جي اها ٻني هئي، تنهن کي صرف هڪ ڀيڻ هئي. هيءَ ٻني تمام ڀلي هئي، جنهن تان پائرن جو تڪرار ٿيو. آخر ان تڪرار فساد جي صورت اختيار ڪئي، ۽ پائرن گڏ ٿي ان چارڻ جو خون ڪرائي ڇڏيو. تڏهن ان جي اڪيليءَ ڀيڻ سراب ڏٺو ته ”هيءَ ٻني ترت ڪاري ٿي ويندي.“ اها اڳڪٿي سچي نڪتي. چارڻياڻيءَ جا چيل مرثيا به آهن، پر هن وقت ڪنهن کي ياد نه آهن.

سوراچند ۾ هڪ هنڌ سائو، ڀيلو، اڇو ۽ ڳاڙهو لوڻ نڪري ٿو، جو جوڪنڊو آهي ۽ وچ ۾ گول ليڪا ٺهيل آهن جهڙا چڪڙي راند جا ڍارا. گهرڻياري ۾ ۽ سوراچند ۾ هڪ قسم جو ميت نڪري ٿو، جو مٿي ٽوٽڻ ۽ ڪپڙن ٽوٽڻ جي ڪم اچي ٿو.

هاڪڙو ندي

جڏهن ڪڇ جو رڻ سمنڊ هو، تڏهن سنڌونديءَ جي هڪ شاخ، ”هاڪڙو“ نالي پنجاب مان نڪري، عمر ڪوٽ جي اوڀر طرف وهي، ننگر پارڪر وٽان ٿي، ڪڇ جي رڻ ۾ ڇوڙ

ڪنڊي هئي. ان جو پيو نالو ”وهندو“ هو. هاڪڙي جون ڪيتريون ئي شاخون هيون، ۽ اهي سڀ وڃي سنڌونديءَ ۾ پونديون هيون. هاڪڙو، تمام قديم ندين ۾ شمار ڪئي وڃي ٿي. رامائڻ واري زماني ۾ به هاڪڙو ندي هيندڙ هئي. ان وقت ٿر ۾ ۽ پارڪر ۾ اهڙا زبردست پيلا هوندا هئا، جو ماڻهو هلي نه سگهندو هو. ايوديا ۾ جيڪي سواريءَ لاءِ هاڻي هٿ ڪيا ويندا هئا، اهي هاڪڙي وارن پيلن ان ڦاساڻا ويندا هئا. ابوالفضل ”آئين اڪبريءَ“ ۾، ۽ ٽيڊ صاحب ”ٽيڊ راجستان“ ۾، هاڪڙي بابت اشارا ڏنا آهن. هاڪڙي جو وهڪرو ڪڏهن بند ٿيو، تنهن لاءِ گهڻيون تاريخون خاموش آهن. ڏند ڪٿائن موجب، اهو وهڪرو مهاڀارت واري زماني ۾ بند ٿيل ڀانئجي ٿو.

ماسوئيءَ جي پيشنگوئيءَ ۾ به هاڪڙي جو ذڪر آهي. سنڌ ۾ ماسوئيءَ جو قصو مشهور آهي، جي ست درويش ٿي گذريا آهن. انهن لاءِ هڪڙي ڏند ڪٿا مشهور آهي. چون ٿا ته هڪ دفعي ملتان جو مشهور اولياءَ، مخدوم بهاءُ الدين، ٺٽي ۾ پنهنجن مريدن کي وٺڻ ويو. جاهل مريدن ۾ اها ست سٿي ته مرشد کي ماري کائينداسون، ته هو اسان کي هميشه دل تي هوندو. جڏهن هن ڳالهه جي سٺ مخدوم صاحب جي وڏي خليفي شيخ جيئي کي ملي، تڏهن مرشد کي هڪ پاسي ڪري پاڻ ان ڪٿ تي سمهي پيو. مريدن اچي نيس ماريو، ۽ ماس ڪٽي ۾ وجهي رڌڻ لڳا. جڏهن اهو رجھي تيار ٿيو، تڏهن سندن دل ٽمهي ويئي ۽ ماس وارا ڪٽيا ڪٽي درياءَ جي حوالي ڪيائون. اهي ڪٽيا ستن مهاڻن جي ور چڙهيا، جيڪي اهو گوشت ڪڍي، مزي سان ڳڙڪائڻ ويٺا، ۽ اچي اڳڪٿين ۾ پلمٽيا. آخر ڪراستون ڏيکاريندا، ٺٽي ۾ ڄام تماچيءَ جي ڪچهريءَ ۾ اچي نڪتا. ڄام کي چيائون ته تنهنجي تخت هيٺان زمين اندر هڪ نانگ آهي، جنهن جو ڦڻ ٺٽي ڏانهن

۽ پڇڙي دهليءَ ڏانهن آهي. جيسين ان نانگ جو رخ ٿئي
طرف آهي، تيسين تنهنجي تخت کي ذرو به لوڏو نه ايندو.
اها ڳالهه ٻڌي، ڄام هڪ لوهه جي سيخ تيار ڪرائي، ۽ ان
کي زمين ۾ کوڙي، نانگ جي منڍيءَ کي قابو ڪيو. ڪي
درباري ۽ عام ماڻهو ان تي ٺٺوليون ڪرڻ لڳا. ڄام انهن
ٺٺولين تي لڳي، سيخ ٻاهر ڪڍرائي، ته ساري رت سان ڀرجي
آئي. نانگ به پنهنجو منهن ڦيري دهليءَ ڏانهن ڪيو. ڄام،
فقيرن کي گهڻائي وس ڪيا ته هاڻ نانگ جو منهن ٺٽي طرف
ڪرايو، پر کڙ تيل نه نڪتو، تڏهن ڄام حڪم ڪيو ته فقيرن
جا سير ٽڙ کان ڌار ڪيا وڃن. جڏهن ست ئي فقير شهيد
ٿي ويا، تڏهن هر هڪ پنهنجو سير کڻي اڳڪٿيون ڪندو،
آڏاسي ويو. آهي اڳڪٿيون هيءُ آهن:

- (۱) هاڪ وهندو هاڪڙو، پڇندي ٻنڌاروڙ،
بيهم، مڇي ۽ لوڙهم، سمي ويندي سوکڙي.
- (۲) وسي وسي آر، جڏهن وڃي ڦٽندو،
تڏهن ٻاروڇاڻه ٻار، پنجن درمن وڪبو.
- (۳) ڪاري ڪاري، جهيڙو لڳندو ڇهم ٻهر،
ميرمڇي ٻاري، سڪ وسندي سنڌڙي.
- (۴) مرمڇي مٽهاڙي، مرمڇي ڪهڙا ٻار،
هين ڪاريون پوتيون، مٿن ڪارا وار.
- (۵) لڳندي لاڙان، سونڪو ٿيندو سري ۾،
جڏهن ڪڏهن سنڌڙي، اڳوڻا وٺاهه.
- (۶) نيرا گهوڙا ڏٻرا، اتر ڪئون ايندا،
گهاگهريون گسن تي، وراهي ويندا،
تهان پوءِ ٿيندا، طبل تاجاڻين جا.
- (۷) اڇي وهيجا ماڙهئا، ننگر جي آڌار،
پراڻا پرار، نوان م آڏج نجهرا.

- (۸) جان سمون تان سنڌڙي، جان نندو تان راج،
اهڙا ٿيندا آڪارج، سڀا ڇڏيندا سنڌ کي.
- (۹) آڪڙن تي ڏيئا پرنندا، مند نم وسندا مينهن،
سابهان ٿيندا سام کي، اهڙا ايندا ڏينهن.
- (۱۰) ڍال پنهندي، ترار پهندي، پنهندي ڪٽاري،
جاچڪ پنهڙ ڇڏيندا، ايندي پُرين جي واري.
- (۱۱) ڪاڻيو ڪوڙتر موررو، راڳهو ٿيندو راءِ،
ڪاڪڙ ٿيندي ڪچڙي، جاڙيجي هٿاءِ.
- (۱۲) رَنون رڻ گڙنئون، آرٽ آيري ڪنڌ،
منند ڇڏي مينهن وسندا، بڏي آسو سنڌ.
- (۱۳) چڙهي وڻ ڌار، ٿڙ وييندا بند جو،
جاڙيجا جڙڌار، حق نم رهندو ڪن جو.
- (۱۴) ڪچڙا ڪير پيئندا، تڳڙهندا تاجي،
وڏا ماڻهو وهي ويندا، پڇندا پاڇي.
- (۱۵) صبريئا صبر ڪجا، گولا ڪيئندا گيهه،
پاڻاريئي پڇاڻيا، جنهن جا ماءُ نڪي پيءُ.
- (۱۶) ڪنور وڌندا ڪاڻيون، راءِ وڌندا گاهه،
ناڻي نيماءُ وڌندا، گڏي جُ هوندا وا.
- (۱۷) ساوا ڇڏيندا ساڻيون، سچ ڇڏيندا سيٺ،
برهمڻ پُڻڻ ڇڏيندا، ڪندا جاڙجا ويٺ.
- (۱۸) گول مڪا ۽ سويڙ ڪتا، سوار رڻ طبقا،
اولا گهولا نبي اوليا، اي وڄائيندا ڊنڪا.
- (۱۹) ساڻي ۾ شرم ايندي، پاڻيئي ۾ پڙ،
ڪوسي پاڻيءَ ڪوڙم ۾، نم رهندي ڪنهن جي آڙ.
- (۲۰) بک ماڻهو سين پڙ ٿيندا، سياري ڊرجندا شينهن،
پيءُ ڊرجندا پُٽڙي، اهڙا ايندا ڏينهن.

- (۲۱) راءِ ٿيندا راکاس، ورتي سان وروڌ،
رائيون ڇڏيندا ريس ۾، ڦرندا پرائي شوءِ.
- (۲۲) ماڏوئي ٿيندو مقام، سا پر ٿيندو شهر،
گيد پتي ٿيندو گرگرا، ڦرندو آگهاڙي پير.
- (۲۳) ڏينهن ايندا ڏک جا، آن ڏلڊن جي وير،
ترجاري تي پيسڙا ٿيندا، ڪندا جاڙجا ڪير.

پارڪر جا ٻه مار

پرڻوي پھلا پرسار، پرڻوي برسارن تڻو،
هڪ آجين ڌارا، بيجو آيو بيٺو.

هندو شاسترن مطابق شري پرسرام کي ڇهون اوتار ڪري ليکيو
وڃي ٿو. شري پرسرام رشيراج جمداگني جو وڏو پٽ هو،
جنهن شري رامچندر جي دنوش ٽورڻ وقت، جنڪ پريءَ ۾،
ميٽا جي سويمبر ۾ اچي گوڙ مچايو هو، ۽ پوءِ رام اوتار
جي برگهٽ ٿيڻ جو ٻڌي، انترڌيان ٿي ويو هو.

هڪ دفعي راجا ڪيرتوي، پنهنجي آسنڪيم سٺا (بيشمار لشڪر)
سميت، شڪار ڪندي، اوچتو رشي جمداگنيءَ جي ڪٽيا ۾
اچي نڪتو. رشيءَ، راجا جو آدرستڪار ڪيو، ۽ ”ڪامڊبنو“
گهڻن جي وسيلي هڪدم ماني تيار ڪري ورتائين. ايسڏي
لشڪر جي ماني چند ڪلاڪن ۾ تيار ٿيڻ ڪري، راجا کي
ڏاڍو عجب لڳو. راجا کي تررت خبر پيئي ته رشيءَ وٽ
”ڪامڊبنو“ آهي، جا هرمنو ڪامنا پوري ڪري ٿي،
تنهنڪري راجا، رشيءَ وٽان اها ڳانءِ گهري. پر رشيءَ ڏيڻ
کان انڪار ڪيو، تڏهن راجا زوريءَ ڳانءِ ڪاهي هليو ويو.
پرسرام آن وقت تپسيا لاءِ بن ۾ ويل هو. شام جو گهر آيو،
تڏهن دستوري طرح ماءُ کان ڪير گهريائين. ماءُ ڳانءِ جا
سمورا سماچار پرسرام کي ڏنا. ماري ڏينهن جي تپسيا ڪري
ايل پرسرام، ڪاوڙجي، پرڻ ڪيو ته ڳانءِ جو ڪير پي پوءِ

ٻيو ڪم ڪندس! پوءِ هو پوئين پير راجا ڪرتويم سان لڙائي ڪرڻ لاءِ روانو ٿيو. راجا ڪرتويم کي سخت شڪست ڏيئي گبانءَ واپس آئي، اُن جو کير پيمائين.

ٻئي ڏينهن راجا جا ماڻهو، رشي جمداگني کي ڪٽيا ۾ قتل ڪري، گبانءَ وٺي روانا ٿيا. (رشي جمداگني، هندو شاسترن موجب، تارا منبل ۾ ستين رشيءَ جي جاءِ والاري، جنهن کي هنديءَ ۾ ”سپت رشيءَ“، معنيٰ ستن تارن جو ميڙ ڪري چئبو آهي. عربيءَ ۾ اُن کي ”دب اکير“ چئبو آهي. اهي تارا سِرءَ جي موسم ۾ اتر طرف، سياري ۾ اتر-اوڀر طرف، بهار ۾ ڪاپار تي، ۽ اونھاري ۾ اولھ طرف نظر ايندا آهن).

جڏهن پوسرام رات جو آيو، تڏهن اها حالت ڏسي هن ٻرڻ ڪيو ته دنيا اندر ڪوبه راجپوت نه ڇڏيندس! اهڙيءَ ريت هن سچ بچ دنيا تي ڪوبه اهڙو فرد نه ڇڏيو، جو پاڻ کي راجپوت چواڻي.

راجپوت بهادر هئا، ۽ اڳئين وقت راڪاسن جو تمام گهڻو ڊپ هو. راجپوتن جي ناس ٿيڻ ڪري، راڪاس برهمڻن کي توڙي ٻيءَ رعيت کي ستائڻ لڳا. تڏهن ديوتائن گڏجي آبهوءَ وٽ هڪ ڀاري يگيه ڪيو، ۽ يگهوان جي پراڻا ڪئي. پهرين اندر ديوتا هڪ ڊپ جو پتلو ٺاهي، پر برهم ٻرميشور منتر آچاريو ته اُن مان هڪ تيجوان پُرش ٺڪري آيو. ان جي ساڄي هٿ ۾ گدا هئي. هو يگيه مان ٻاهر نڪرندي، ”مارا مارا“ ڪندو آيو. تنهنڪري هن جو نالو ”پرسار“ پيو. اهڙيءَ طرح، ديوتائن اهڙا ئي پتلا ڪيا، جي پڙهيان، سولنڪي ۽ چوهاڻ هئا. انهن پرمارن ”آبهوءَ“ کي پنهنجي گاديءَ جو هنڌ بنايو، ۽ ائين پکڙندا، ساري ڀارت ۾ پنهنجو راج ڪيو ڪيائون. پوءِ پرمارن جون وڏي پنجهيهم ساڪون ٿيون. راجپوتانا اتهاس ۾ هيئن ئي نموني انهن جون ساڪون آهن:

(۱) سوڍا، (۲) سانڪلا، (۳) موريه، (۴) سومرا، (۵) کير،

(۶) ميهڙوت، (۷) وهل، (۸) بلهر، (۹) ڪاٻار، (۱۰) آست،
 (۱۱) ريهور، (۱۲) چوئر، (۱۳) ڪيچر، (۱۴) ديونڊا، (۱۵)
 سورڻيا، (۱۶) سوڪڙا، (۱۷) هرير، (۱۸) ڪوهلا، (۱۹)
 پويا، (۲۰) پوجا، (۲۱) سنڀل، (۲۲) ڀنڀا، (۲۳) پوڪوئا،
 (۲۴) ڏيوا، (۲۵) ڪهوريا، (۲۶) ڪالپسر، (۲۷) ڪالموه،
 (۲۸) ڌونڌر، (۲۹) چيرا، (۳۰) برهر، (۳۱) پوسرا، (۳۲) ڌوتا،
 (۳۳) ڊڪوموا، (۳۴) ٽيڪا.

پرمار راجپوتن پنهنجي پهرينءَ گاديءَ جو هنڌ آيو ڪيو.
 اهڙيءَ طرح هنن ساري هند ۾ پنهنجو ڌاڪو جمايو، سوڍن
 وٽ جي دستخط احوال آهن، تن مان اهو اندازو لڳائي سگهجي
 ٿو ته سنه ۹۵۴ برابر ۹۹۶ع ۾ آمرڪوٽ ۽ پارڪر مارواڙ
 جي راڻي ڌڻي براهم جي هٿ ۾ هئا، جنهن کي نَوَ ڀاءُ هئا.
 ڌڻي براهم پنهنجن ڀائرن کي نَوَ ملڪ ورهائي ڏنا، تنهن کي
 ”نَوَ ڪوٽي مارواڙ“ ڪري چيو وڃي ٿو. ان بابت هڪڙو
 ڏوهيڙو مشهور آهي:

ٿيو لدورو پاڻ، ٿيو مندوور سامتسنگھ،
 گڏ پونگل گج مال، ٿيو اجمير اجيتسنگھ،
 آل پال ارڀڌ، پوجراج جالندڙ،
 جوگراج ڌر ڍاٽ، ٿيو هانسو پارڪر،
 تڪوڪوٽي ڦراڙو سنجوگن، ٿر پنوار ٿاڀيا،
 ڌڻي براهم ڌر پائيان، ڪوٽ بانٽ جهڙجهڙ ڪيئا.

مٿين ڏوهيڙي ۾ ڏسبو ته هانسي اچي پارڪر وسائي. هن
 پنهنجي گاديءَ جو هنڌ ڀاري ننگر ڪيو. هانسي کي هڪ
 ٻيو ڀاءُ هو، تنهن جو نالو پوڏو هو. تنهن اچي ”ڀديشر“
 عرف پوڏيسر وسائي.

پاري ننگر۔ سنڌ جو هڪ شاندار بندر

سنڌڙيءَ جي هن شاندار بندر ۽ قديم بندر جو بنياد عيسوي پهرين صديءَ ۾ پيو. پاري ننگر، ننگر پارڪر کان چوڏهن ميلن جي مفاصلي تي، هن وقت ويرا واه جي ڀرسان ڊنل ۽ ويران کنڊرن جي صورت ۾ نظر اچي ٿو. آباديءَ جي لحاظ سان، شروعات ۾ ان جي آدمشماري اٽڪل چاليهه هزار هئي، جنهن مان پنج هزار ٻه سؤ گهر جيئن جا، نو سؤ گهر لُٽهارن جا، ست سؤ گهر راجپوتن جا، تيرهن سؤ گهر لُٽهائڻ جا ۽ ٻارهن سؤ گهر ٻين جدا جدا ذاتين جا هئا. آدمشماريءَ ۾ ڏسبو ته اوسواڙ قوم جي اڪثريت هئي، جا تمام شاهوڪار هئي. ان ۾ مکيه ذاتيون هيٺيون هيون: ڍاڻي، وورا ۽ گانڌي، گرڍيرا، تيمان، مدار، ڪُل، ڪمڙيا، وڏيرا، لالڻ، مهنتا، ويگڙ، ڪانڌيا، وغيره. چون ٿا ته سرگواسي شري موهن لعل ڪرمچند گانڌي (مهاتما گانڌي) جا اڳيان ماڻ پاري ننگر جا رهاڪو هئا.

تنهن وقت موجوده ڪڇ جو رڻ سمنڊ جي صورت ۾ هو، ۽ ان رڻ جو عظيم الشان بندر پاري ننگر هو. ڪڇ جي رڻ مان جهاز سڌا اچي ”ڏوتڙ“ وٽ لنگر انداز ٿيندا هئا. ڏوتڙ (پيم تڙ) ويرا واه کان ٻه ميل آلهندي طرف آهي، جتي اڄ به بندر جي نموني جا نشان ڏسڻ ۾ اچن ٿا. پاري ننگر، پوڏيسر جي مسجد ۽ گوڙيءَ جي ڏهرن تي جيڪو چئساليءَ جو ڪم ٿيل آهي، تنهن تي غور ڪرڻ سان اهو اندازو لڳائي سگهجي ٿو ته ساڳئي ڪاريگر ويهي اهو گهات گهڙيو آهي. چترڪار اهڙو نفيس نقش چٽيو آهي، جنهن مان پليءَ پت پروڙ پئجي سگهي ٿي ته اسان جي هن ڀاڱي ۾ وڏا وڏا چترڪار ۽ فنڪار به موجود هئا.

پاري ننگر جو ذڪر ڪندي ڪي لکن ٿا ته آتي جين ٿرم وارن جو راج هو، پرائين صحيح نه آهي. آتي جين ٿرم وارن جو ڏاڪو برابر هو، پر حڪومت سدائين پرمارن جي هٿ ۾ رهي. اوسواڙ شاهوڪار برابر هئا. پر راجپوتن جي تابع هئا. جينن جا وڏا وڏا مندر پاري ننگر جي آسپاس هئا، ته ان کان وڌيڪ راجپوتن جون شالائون اڄ تائين پارڪر ۾ هر هنڌ ڏسڻ ۾ اچن ٿيون. راجپوت سردارن جو موت اوسواڙن وانگر ڪڏهن به ريشمي بسترن ۽ اوچن پلنگن تي نه ٿيو. هو جنگ جي ميدان ۾ تيار ڪئي ٿي پوندا هئا، ۽ سوروين وانگر وڙهندي، لڙائيءَ جي ميدان ۾ ئي سڪ جي سيج ماڻيندا هئا. اڳتي هلي تاريخ ڏيکاريندي ته ڪيئن نه پارڪر جي راجپوتن وقت بوقت لڙائيءَ کي منهن ڏنو، ۽ جنگ جي ميدان ۾ سوروين ٿي پنهنجا سير ارپڻ ڪيا. اهوئي سبب آهي جو جالاڪ ۽ ڄاڻو ”نيروٽ“، پارڪر جي سوين کي جاگيرون ڏنيون. ان جي ڀيٽ ۾، ڪنهن ڪروڙيتي جين جي نالي به جاگير جو ڪو اڌ ايڪڙ به نظر نٿو اچي.

چون ٿا ته اڳي پاري ننگر ۾ بيشمار بُت مندرن ۾ رکيل هئا. هيٺي آهي ڀڄي پُري ويا آهن ۽ تمام ڪارا ۽ سڙيل نظر اچن ٿا. پنج مندر اهڙا آهن، جي ڪجهه ٽيڪ نموني ۾ ڏسڻ ۾ اچن ٿا. هڪڙو ماڻهوءَ جي قد جيڏو بُت آهي، جنهن جي اکين ۾ ڪاڻو لڳل آهي، سو اونڊاهيءَ ۾ چمڪندو آهي. سڄيءَ ايراضيءَ ۾ لوهم جا ڏڪر پکڙيل آهن. هتي جو قديم ”ڪٽهڙو“ مشهور آهي. ڪٽهڙو دوائن جي ڪم اچي ٿو. ڪٽهڙو جيئن قديم هوندو، تيئن دوائن لاءِ اڪسير ثابت ٿيندو. پاري ننگر جو ڪٽهڙو ۱۹۵۹ سالن جو آهي. هڪڙي يورپي انجنيئر ٻڌايو هو ته هيءُ پٿر مان لوهم ٺاهڻ جو ڪٽهڙو آهي.

پاري ننگر جي حڪومت

هانسي کان پوءِ مهڀال - جيڪو ڏئي براهم جي ٽئين پٽ مان هو - جي پنجن پٽن راج ڪيو. آهي هيءُ آهن: راجسنگهه، راجيشور، منڊلڪ، ملار ۽ راجندر. راجيشور پنهنجي نالي تي هڪ تلاءُ ڀنڀور جي ڀرسان، ۽ ٻن تلاءُ وڏهي وٽ ٺهرايا. ان کان پوءِ راجيشور جو پٽ پوچسنگهه تخت تي ويٺو. هن جي مرڻ بعد ان جو ڀاءُ تخت تي ويٺو، جنهن کان پوءِ پرمار مالا جو پٽ آڏيسنگهه تخت تي ويٺو. ان کان پوءِ سامڊاس، پوءِ قتل، پوءِ گوندراءِ جو پٽ ڀيم، ۽ پوءِ ڀيم جو پٽ ڪنگهار، پوءِ ڪنگهار جو ڀاءُ ڏيپر، پوءِ ڪنگهار جو پٽ چوڙو، ۽ پوءِ ڏيپي جو پٽ هرڀم تخت تي ويٺو. هن جي وقت ۾ ۱۲۲۶ع ۾ دهليءَ جي شهنشاهه طرفان لشڪر آيو، جنهن پاري ننگر ناس ڪيو. ان کان پوءِ ملڪ ۾ بي بندوبستي ٿي پيئي، ۽ هيءُ ملڪ ڪجهه وقت دهليءَ جي بادشاهن کي ۽ ڪجهه وقت سمنڊ جي بادشاهن کي خراج ڀريندو رهيو. پر وري به ملڪ ۾ ساڳيو زور پرمارن جو رهيو، جن کان جلد ئي امرڪوٽ جي سوين اچي ملڪ تي قبضو ڪيو. پارڪر سان پرمارن جو هڪ ٽولو ڪاٺياواڙ ويو، جتي انهن پنهنجي استيت ٺاهي، جنهن کي ”ملي استيت“ چئبو آهي. (تاريخ ريگستان)

پارڪر جي پرمارن ڪيئن تتر پکي ۽ واسطي جنگ ڪئي

جڏهن پارڪر جا پرمار لڏي گجرات ڏانهن ويا، تڏهن چوڙا ذات جي ٻن هزارن پرمارن، پنهنجي سردار ”موجوءَ“ سان گڏجي، اچي گجرات وسائي. هڪ ڏينهن چوڙا ذات جو ڪو راجپوت شڪار تي ويو. تنهن هڪ تتر پکيءَ کي گهايل ڪيو، جيڪو آڏاسي اچي پرمار راجپوتن جي اوتاري ۾ ڪريو. چوڙي راجپوت پرمارن کان ان تتر جي گهر ڪئي، پر موجيءَ

چيو ته ”جنهن اسان جي اجهي ۾ اچي پناهه ورتي آهي، تنهن کي دشمن جي حوالي هرگز نه ڪنداسين — پوءِ ڀل ته اهو پڪي ئي هجي. اهو راجپوتي شان وڌان نه آهي، جو سرن آيل جي ساها نه ڪري.“ نيٺ ٻئي ڏينهن، چاوڙو سردار پنهنجي ٽولي وٺي جنگ لاءِ تيار ٿيو. پرمار به لڙائيءَ لاءِ منبريا، ۽ ٻنهي ڌرين جي وچ ۾ خونخوار مقابلو ٿيو. جنگ ۾ پنج سؤ چاوڙا مري ويا ۽ ٻيا ڀڄي ويا. جيت پرمارن جي ٿي. انهيءَ واقعي جي ڪري هيءَ چوڻي مشهور ٿي ته ”مرو پربت ڌري پوي، ڌرو تارو جاءِ ڇڏي وڃي، گرنار قلعو اچي پست پوي! پر پرمار راجپوت پنهنجي دشمن کي ڪڏهن به پست نه ڏيندا.“

سڌونت - سارنگا

عيسوي پهرين صديءَ ۾ ڀاري ننگر تي ساليواهن نالي هڪ مهاڀر آپڪاري راجا راج ڪندو هو. ان کي هڪ پٽ هو، جنهن جو نالو ”سڌونت“ هو. ان وقت ڀاري ننگر ۾ اوسواڙ قوم وارن جي اڪثريت هئي، جي ڏاڍا سرمائيدار هئا. انهن ۾ سيٺ ٻرم شاهه نالي هڪ ارب-پتي اوسواڙ رهندو هو، جنهن کي هڪ نياڻي هئي. نالو هوس ”سارنگا“. سارنگا ساري پارڪر ۾ واڪيات هئي. ان جون گول ۽ قترڙيون، ڪچل سان ڀريل اڪيون، قهر هيون. ان جو حسين جُسو مڇمل کان وڌ نرم هو. سارنگا جڏهن وهيءَ چڙهي، تڏهن ان جي حسن جي هاڪ هنڌين ماڳين ڳانڄڻ لڳي. هڪڙي ڏينهن هيءَ روپونٽ سندري جيئن پائشالا ۾ پڙهڻ لاءِ وڃي رهي هئي، تيئن سڌونت سامهون آيو. ٻنهي جي نظر هڪ ٻئي ويئي، ۽ اک جي ٻاڻ ٻنهي کي پيوَس ڪري ڇڏيو.

نيٺ ڀدارٽ نيٺ رس، نيٺي نيٺ ميلنت،

آڃاڻ سين پريتڙي، پهرين نيٺ ڪرنت.

نيٺ سارنگا جو، ننڍي لاکڙي سڌونت سان گهاٽو منجهه ٿي ويو. هڪ ٻئي کان گهڙي گهارڻ ڏکيو ٿيندو هون.

سارنگا جنهن پائشالا ۾ سڪيا وٺندي هئي، ان ساڳئي پائشالا ۾ سڌونت به اچي پڙهڻ لڳو. استاد کي هڪڙو باغ هو، ۽ شاگرد واري وٺيءَ تي ان باغ کي پاڻي ڏيندا هئا. سڌونت ۽ سارنگا پڻ باغ ۾ پاڻيءَ جي بهاني برهم جون باتيون ڪندا هئا.

جڏهن سارنگا سورهن جي وهيءَ ۾ پير پاتو، تڏهن مائٽن آجين ننگريءَ جي هڪ مشهور سينٽي سان سارنگا جي شادي ڪرائي. پر سڌونت جي سک جي ٻاڻ سندس سيني ۾ اهڙو ته آونئون گهاٽ ڪيو، جو کيس پارڪر جا پوٽا نيٺ ڇڏڻا پيا. جڏهن رڻوپاشاهه ڇچ وٺي برٽچن آيو، تڏهن سارنگا اٽڪل ڪري چوڙيءَ جا چار ڦيرا هڪ داسيءَ کان ڏياريا، ڇاڪاڻ ته سڌونت کان سواءِ کيس ڪنهن جي به محبت قبول ڪانه هئي.

پوءِ ڇچ رواني ٿيڻ کان اڳ پارني ننگر جي بدميءَ سارنگا، پنهنجي محبوب کي پيغام موڪليو ته ”هو گام جي گونڊري واري ديويءَ جي مندر ۾ رات جو اچي ساڻس ملاقات ڪري.“ سارنگا کي انهيءَ مندر ۾ پوڄا پاڻ ڪري، پوءِ ڇچ سان گڏ روانو ٿيو هو. سارنگا جو سنيهو سٺي، سڌونت سڄ لٽي ٿي اچي ديويءَ جي مندر ۾ ويهي رهيو. اڌ رات گذري ويئي، ڪيتيون ڪاپار آيون، لڏو لڙي ويو، ٿاڻو ٽري ويو، پر محبوب ماڳ نه آيو. سڌونت کي انتظاريءَ جون گهڙيون وڌيون ٿي پئيون. هر هر مندر جي دروازي ڏانڊن ٿي نهاريائين پر پوچارڻ جو پتو ڪونه پيو. بيقراريءَ وچان پنهنجي هجر جي هپت ۾، پتل سببان، ننڊ واري گولي کائي ويهي رهيو. سڌونت سمجهو ته جاڳ واري گوري ٿو ڪان، پر ڀار جي خيال ۾ خبر ڪانه پيس، ۽ ننڊ واري گوري کائي ننڊرا ديويءَ جي گود ۾ الوت ٿي سمهي رهيو. ٿوريءَ دير کان پوءِ سارنگا به ڇم-ڇم ڪندي آئي، تنهن پنهنجي سڄڻ کي گهڻوئي

اڻلايو پٽلايو، پر سڌونت کي سار ڪانه ٿي. نيٺ، وقت ڀرجي آيو، ۽ سارنگا پنهنجي محبوب جي هٿ تي هيٺين ڳالهه لکي، ڇچ سان گڏ رواني ٿي ويئي:

”پاري ننگر ڪان پڌاري، ڪرجو ڀڳوٺا ويس،
جنهن گهر ناريل رونڪڙو، تنهن گهر ڪرجو آليڪ.“

صبح جو جڏهن سڌونت کي جاگ ٿي، تڏهن گهڻو ئي ارمان ٿيس. پوءِ پنهنجن هٿن تي سارنگا سان ملڻ جو ڏس پتو لکيل ڏسي، جو ڳالھائو ويس ڪري، گهوڙي تي چڙهي آئي هليو.

تن ڀرتو پسم لڳا، هٿ ۾ ليٽا ڪير،
سارنگا تيري ڪارٺي، ڪريو ويس فقير.

ڏندڪٿائن مان ڏس ملي ٿو ته پاري ننگر جي پدمي،
آجين ڏانهن آسهندي، پارڪر جي ايندڙن ويندڙن کي سڌونت
جون نشانين ڏيندي ويئي. هڪ جاءِ تان لنگهندي، هڪڙو
ريپاري سينهن ڏهه-ي رهيو هو. جيئن ئي سارنگا جو حسين
چهرو ڏٺائين، تيئن ويچاري جون اکيون سارنگا ڏانهن ڦاٽي ويون.
سارنگا ان کي ڏسي چيو:

”پاراڻي را رائيڪا، تارو ڏوڏ ڏوراڻو جاءِ،
سڌونت آئي ايم ڪهي، سارنگا روتي جاءِ.“

[اي پارڪر جا ريپاري، تون اکيون ڦاڙي نه نهار،
ڏس ته تنهنجو ڪير هارجي رهيو آهي! مهرباني ڪري،
سڌونت اچي ته چئجانءِ، سارنگا روئندي پيئي وڃي.]

سارنگا جي ڇچ نيٺ وڃي هڪڙي ڀر جي وڏي وڻ
هيٺ ڊاٻو ڪيو. سڌونت جو پٺيان پئي آيو، سو وجهه ڏسي
اُن وڻ تي چڙهي لڪي ويهي رهيو. اڌ رات جو سڌونت جي
اکين مان هڪڙو لڙڪ ڪري، اچي سارنگا جي گهل تي پيو،
تڏهن سارنگا چوڻ لڳي:

”آنڀو جهـري آنڀلي، ڀڄي نو سَر هار،
رس چس تو سڀ چڪيا، هاڻ ڪيئن روئين گينوار!“

[اي انب جا وڻ، تون چو رس هاري منهنجي نو سَر هار
کي پسائي رهيو آهين: تو تم اڳي گهڻوئي رس چڪيو آهي،
اڙي مورڪ، هاڻ هن وڀي چو روئي رهيو آهين؟]

روپا شاهه سيٺ جي ڀاءُ، سارنگا جي ڏير، اهو ڏوهڙو
ٻڌي ورتو هو، تنهن صبح جو پنهنجي ڀاءُ کي چيو:

”ڪانچوئو ڪَس مئيو، سارون پرائو مري،
ويرا، مين تمان برجيو، ڀاڀي ناهه ڪُسي.“

[اي ڀاءُ، ڀاڀيءَ جو پائڻ وارو ڪپڙو ۽ اوڀڻ جو سارون
(ريشمي وڳو) سمورو سَرن سان ڀرجي ويو آهي، منهنجي
سمجهه ۾ ته ائين ٿو اچي ته ڀاڀي خيرن ۾ نه آهي.]
تڏهن سارنگا چوڻ لڳي:

”بودو ڪپڙو بهڙو رنگو، سين وارو اڍنگ،
نَر نَر ٽانڪا ٽٽيا، آرس موڙندي انگ.“

[منهنجي پائڻ وارو ڪپڙو هڪ ته گهڻن ڏينهن جو
سڙيل آهي، ۽ ٻيو وري سڀڻ وارو درزي آڍنگو هو،
آرس موڙيندي ٽانڪا ٽٽي پيا، تنهنڪري ڪپڙن ۾
سَر آهن.]

اهڙيءَ طرح، ٿورن ڏهاڙن بعد چچ آجين پهتي. سڌونت
۾ پنڌ ڪندو پئي آيو. سندس ٻنهي هٿن تي محبوب جون
ڳاهون لکيل هيون، تنهنڪري جنهن به تلاٽ تي ويو ٿي،
جانورن وانگر منهن سان پاڻي ٿي پيتائين. آخر سڌونت ۾ وڃي
آجين پهتو. جوڳيءَ جو ويس ڪري، سارنگا جي ساهرن جي
گهر جو ڏس پتو پڄي، وڃي گهر جي دروازي وٽ الڪ
جڳايائين. سارنگا سون جي ٿالھ ۾ موٽي پري، جوڳيءَ کي

دان ڏيڻ آئي. ٻنهي جون نظرون هڪ ٿيون. ٽالھ سارنگا جي هٿ ۾ ٿي رهجي ويو، ۽ ڪانگ اچي موٽي چڱڻ لڳا. آجين ننگريءَ جو راجا هيءُ لقاءُ پنهنجي اوجي محل ۾ ٻيهي ڏسي رهيو هو، تنهن پنهنجي راڻيءَ کي چيو:

”اس ننگري ۾ مورڪ وسي، چتر وسي نه ڪوءِ،
ڪاگا موٽي چڱ ڪيا، ڪوڪ نه ڪري ڪوءِ.“

راڻيءَ جواب ڏنو ته ائين نه آهي، بلڪ:

”اس ننگري ۾ چتر وسي، مورڪ وسي نه ڪوءِ،
بالاڀڻ ري پريٽري، ميت مٻلاڀو هوءِ.“

ٻنهي مڃين جو آڻي ٿي ساهه نڪري ويو، ۽ هيءُ پريمي جوڙو پاڻ ۾ سٺي، هميشه لاءِ هڪ ٿي ويو. ٻي روايت آهي ته سارنگا راجپوتانا جي ويڙهه هئي، ۽ سڌونت پڻ آڻي جو ٿي باندو هو. سارنگا پاري ننگر ۾ روپا شاهه نالي سيٺ سان پرڻايل هئي. هيءُ روپونت رڻي، راجپوتانا مان رواني ٿيندي، پنهنجي سڄڻ سڌونت کي اجهو هيٺيون سنهيو ڏيندي ويئي:

”پاري ننگر پنٿ گهڻو، سوڍانڪي رو ديس،
وهياو ورجي والما، جوڳي سندي ويس.“

جين ڌرم جا آثار

پاري ننگر، گوڙيءَ جا ڏهرا ۽ ستي ڏهرا (پارڪر) ۾ جين ڌرم وارن جا خاص مندر هئا. آڻو ۽ ان جي آسپاس به جينن جا مندر آهن. پارڪر جينن جو وڏو ۽ خاص مرڪز هو، جتي مندر سان گڏ لاڳو هڪڙيءَ خاص جڳهه ۾ سندن تبليغي اجلاس ٿيندا هئا. اڄ تائين اها جڳهه موجود آهي، جنهن جي ڀتين تي ڌرمي نيتائن جون تصويرون نڪتل آهن.

جين ڌرم جا ڪمل چوويهه پيشوا يا ڌرم-نيتا ٿي گذريا آهن، جن جا نالا هيءَ آهن: (۱) رشپ ناک، (۲) اڇيت ناک،

(۳) ساميو، (۴) اڀيندن، (۵) سُمَتي، (۶) پدم ڀرپا، (۷) سڀڻشو، (۸) چنڊر ڀرپا، (۹) پشپ دلت، (۱۰) سيتل، (۱۱) شري انشانات، (۱۲) واسويڙجيه، (۱۳) وِسل، (۱۴) اننت، (۱۵) ڌرم، (۱۶) شانتِي، (۱۷) ڪُٽتو، (۱۸) ارا، (۱۹) مئلي، (۲۰) مَنِي سَورت، (۲۱) نيمِي، (۲۲) نيمِي، (۲۳) پارسو ناک، ۽ (۲۴) وردمان، جو ’مهاوير‘ جي نالي سان مشهور ٿيو. مهاوير، گوتم ٻڌ جي زماني ۾ ٿي گذريو آهي، ۽ سندس ديهانت عيسوي سن کان ۵۳۶ ورهيه اڳ ٿيو. هو جين ڌرم جو باني هو—جيتوڻيڪ جين ڌرم وارن جو چوڻ آهي ته سندن ڌرم ان کان به ڪي صديون آڳاٽو آهي.

جين ڌرم جي پٺيان چوويهن ڌرم - نيتائن مان يارهين نمبر، شري ”انشانات“ جو جنم سنڌ ۾ ٿيو. سندس پيءُ جو نالو وشن، ۽ ماءُ جو نالو وشنِي هو. انشانات ساريءَ سنڌ ۽ هند ۾ جين ڌرم جو زبردست پرچار ۽ ڦهلاءُ ڪيو. کيس پنهنجي زماني ۾ اهوئي ٻڌ حاصل هو، جيڪو مهاوير کي سندس سمي ۾ حاصل هو. انشانات عيسوي سن کان اٽڪل پندرهن سؤ سال اڳ جو آهي. جيئن موهن جي دڙي جو سمو پورو ٿيو، جين ڌرم جي شروعات ٿي. اڄ کيس ساڍا ٽي هزار ورهيه گذري چڪا آهن. سندس رهڻيءَ ڪرڻيءَ سنڌ تي ضرور اثر ڪيو هوندو. سندس ديهانت اولهه بنگال ۾ ٿيو.

ڪاجلاسر تلاءُ

پاري ننگر جي سينين، تمام گهڻي خرچ سان، هڪڙو وڏو تلاءُ ٺهرايو هو، جنهن جو نالو ”ڪاجلاسر“ تلاءُ هو. پاري ننگر جون پدمڻيون صبح جو سوڀر اچي ان تلاءُ ۾ منهن ڏوڏينديون هيون. انهن ميرگهه - نيڻن جي اکين ۾ ايترو ته ڪجل هوندو هو، جو سموري تلاءُ ۾ ڪجل جا ڪارا ڪارا لپڪا ٺهي پوندا هئا ۽ سارو سُرُو ڪجل جي سهڻيءَ ريڪ سان رڱجي ويندو هو. جيني استرين ۾ ڪجل وجهڻ جو خاص

رواج آهي. سندن وڏيون اکيون هر وقت ڪڄل سان ڀريل هونديون آهن، جيڪي ڳوري رنگ تي ڏاڍو سنو ڏيکاءُ ڏينديون آهن. چون ٿا ته هڪ ڀيري ڀاري ننگر جي هڪ مکيه سويدي جو ڪنور صبح جو ڳوٺڙي کي آن تلاءَ تي پاڻي پيئارڻ آيو. ڪيتريون ئي ڪڄليون ان وقت تلاءَ تي منهن ڏوئي رهيون هيون ۽ پٺاڻي سمورو ڪارو ٿي ويو هو، تنهنڪري ان ڪنور کين گهٽ-وڌ ڳالهائيندي انهيءَ ڳالهه اوسواڙن ۾ چڱو تاغ پيدا ڪيو، ۽ هو ڀاري ننگر کي ڇڏڻ جا سانها ڪرڻ لڳا. ڀاري ننگر ۾ هڪ ارب-پتي اوسواڙ، ڪاڄل شاهه نالي رهندو هو، تنهن اهو ”ڪاڄلاسر“ تلاءَ ٺهرايو هو.

ڪاڄو پرمار

ڀاري ننگر ۾ ڪاڄو نالي پرمار رهندو هو، جنهن جي ڳالهه مڱهار لوڪ ڏاڍي آسنگ ۽ آتساهه سان ڪندا آهن. روايت آهي ته ڪاڄي پرمار کي سندس ڀائيءَ مھڻو ڏنو: ”ڏسان ته تون ڪاڄي گيد جي ڪماري پرڻجي ايندين!“ ڀائيءَ جي مھڻي ڪاڄي جي ڪليجي تي ڀاري اثر ڪيو ۽ هڪدم ڪاڄي گيد جي ڪماريءَ کي هٿ ڪرڻ لاءِ، پنهنجا تمام ساٿي سنڀرائي اُن تي چڙهي روانو ٿيو. ڀاري ننگر کي آخرين پرڻام ڪندي چيائين:

”ڀاڳ مھڻو مت ڏئي، مھڻو مٿي رو گھاءُ،

ڪا ڪماري لاو، سان، تا اُن پاڻي نان نا.“

[اي ڀائي، تون مھڻو نه ڏي، تنهنجي مھڻي منهنجو

من چيري ڇڏيو آهي. هاڻ جيستائين ڪماري نه

آيندس، تيستائين اُن پاڻي حرام آهي!]

ڪاڄو ۽ سندس ساٿي، پنڌ ڪندا، نيٺ گجرات پهتا

۽ گام جي گونڊريءَ وٽ هڪ تلاءَ وٽ اچي ڊاٻو ڪيائون.

ڪاڇي، هڪڙي واڻهڙوءَ کان ڪماريءَ بنسبت پڇا ڪئي.
واڻهڙوءَ جواب ڏنو:

”پلو پُرش جو نه چُهي، نر جو نه گنهِي نام،
اوڏي ٿئي نه آن“ ڪي، نر نامي تمام،
ڪاڇيا تنهنجي هام، من جي من ۾ ٿي رهي.“

[اي ٻاري ننگر ڍاٽ جا پرمار، تو جنهن ڪامڻيءَ جو
ذڪر ڇيڙيو آهي، سا مرد ماڻهوءَ جي پلم ڪي نٿي چُهي،
۽ نه وري نر جو نالو وٺي ٿي۔ ايتريقدر جو نر نالي اناج
ڪي به ويجهي نٿي وڃي! اي ڍاٽ۔ پتي، تنهنجو مقصد هن
حسين ۽ شوخ نازنين وٽان حاصل نه ٿيندو.]

رات جو ڪاڇي پنهنجن سمورن اُنن کي کاڌي ۾
ڪستوري وجهي ڏني، ۽ ڳوٺ جي هوا کي سامهون انهن
کي ويهاريو. اُنن جو ٻوٽ بند ڪري ڇڏيائين، آسرويلي
انهن جا منهن کوليائين. اُنن اوڳاڙڻ شروع ڪيو، ته
ڪستوريءَ جي خوشبوءِ ماري ڳوٺ ۾ پکڙجي ويئي. ان طرح،
ڪاڇي جي ساراهه ڪماريءَ تائين وڃي پهتي. پر ڪماري
چوڻ لڳي: ”ڪاڇو جڻ جو هڪ ڪڇئون آهي.“ نيٺ
ڳچ ڏينهن کان پوءِ، ڪاڇي پنهنجي مراد ماڻي ۽ ڪماريءَ
کي ساڻ ڪري ڳوٺ آيو.

ٻاري ننگر جو ناس ٿيڻ

ٻاري ننگر تي قدرت جو ڪوپ ڪڏهن ٿيو، تنهن
بنسبت ڪا پڪي پروڙ ڪانه ٿي پوي. الاڻي اوسواڙن ڪي
تاريخ سان عشق هو يا نه، چون ٿا ته چين ڌرم وارا ٻين
کي پنهنجا ڪتاب پڙهڻ ئي ڪونه ڏيندا آهن. ڪي ڪتاب
ان وقت هوندا، ته به زلزلن ۾ دٻجي ويا.

ٻاري ننگر جي ناس ٿيڻ بابت به ڪيتريون ئي دلچسپ
ڏندڪٿائون مشهور آهن. چون ٿا ته هن شهر جي راجا پنهنجي

پُٽ جو مڱڻو هڪ لوهار جي حسين ڌيءَ سان ڪرايو.
 ڀاري ننگر ۾ ان وقت لوهارن جي اڪثريت هئي، ۽ منجهس
 نَو سَو گهر رهندا هئا، جي شاهوڪار هئا. لوهار چوڪريءَ،
 ٻي ذات جو وَرُ قبول ڪان انڪار ڪيو، پر قوم وارن
 کيس زوريءَ پرائڻ ٿي گهريو. تنهنڪري چوڪريءَ ڀاراتو
 ڏنو ته ”اوهين ڪٿي به سڪ سان ويهي نه سگهندؤ!“
 چوڪريءَ جو ڀاراتو پورو ٿيو، ۽ لوهار سدائين پتڪندا وڻن.
 آخر، ٺڪرن جي ستائڻ تي، لوهار لڏي اچي گهوڙياري وٽ
 رهيا. ٻيءَ ڏندڪٿا موجب هن شهر ۾ هڪڙو درويش فقير
 رهندو هو، تنهن هڪڙي ڏينهن ڪنهن مقرر طلب جي خيرات
 لاءِ صدا هڻي، پر ڪنهن به سندس گهر پوري ڪانه ڪئي.
 تڏهن هن بي اختيار چئي ڏنو ته ”سڀاڻي ڀاري ننگر ناس ٿيندو!“
 فقير جو عرض اگهاڻو، ۽ ٻئي ڏينهن سارو شهر غرق ٿي ويو.
 بهرحال قدرت جا ڪم نرالا آهن، ڪڏهن ڀاري ننگر
 هڪڙو آباد ۽ عاليشان بندر هو، ۽ اڄ اهو سارو پڙيانگ ۽
 ويران ٿي چڪو آهي.

ڀوڏيسر

ڀڊر ڀشر ننگري، جنهن کي هيئر ”ڀوڏيسر“ چئبو آهي، سا ننگر پارڪر کان ٻه ميل اتر-الهندي، ڪارونجهر جي هنج ۾ شوپا ڏيئي رهي آهي. ڀڊر ڀشر جي جهونن ڪنڊرن جو ڀيڪو ڏسي، ائين ڀانئجي ٿو ته ڪو وقت هو، جو آئي ڪي تمام خوشحال انسان رهندا هئا. جاين جي بناوت ۽ آڏاوت کي ڏسي. سندن ڪاريگريءَ جو داد ڏيڻو پوي ٿو. الڪ جي الوڀ ميا، ڀل ڀر ۾ باريڪ بستيون بڻائي، هندورن ۾ هڃائي ٿي، ته ڪن ۾ هزارين هستيون حيران ڪري، آسودن کي آڇڙ ۽ برباد ڪري ٿي. هن وقت آهو اڳيون اوج ڪٿي؟ چنڊ ڪنڊرن کان سواءِ ٻيو ڪجهه به نظر ڪونه ايندو. صرف سوين جا ٻه گهر آهن، جنهن مان پونجوجي سوڍو سچيار آهي، جنهن جي مائٽن انگريزن کي تمام گهڻي مدد ڏني هئي. سندن دوراندوشيءَ ۽ بهادري سببان، ڪرنل ايونس جي زوردار سفارش سان، سوڍي ڪاروپا جي نالي چاهه ايڪڙ جاگير مليل آهي.

نوڪوئي مارواڙ جي ڏوهيڙي، مطابق، هانسي پنهنجي گاديءَ جو هنڌ ڀاري ننگر ڪيو. ان جو ٻيو ڀاءُ ڀوڏو هو، جنهن اچي ڀوڏيسر وسائي. تنهن وقت ئي هزار کن چيني وائين جا گهر، ۽ ٻيا گهر راجپوتن جا ڀوڏيسر ۾ رهندا هئا. چيني وائين جا ٺاهيل ڏهرا اڃا تائين قائم بيٺا آهن، سي ڏسڻ وٺان آهن. چيني وائيا تمام شاهوڪار هئا، ۽ تخت نشين راڻي ڀوڏي کي خراج پڻ ڀريندا هئا.

راڻي ڀوڏي هڪ زبردست تلاءُ ٺهرايو هو، جنهن جو سڄو ترو ٺاسي جو هو. تلاءُ جي ڪناري تي هڪڙو زبردست

پٿر بيٺل هو، جنهن هيٺ هڪ هزار ڊگهيون سولائيءَ سان ويهي سگهنديون هيون. تلاءَ ۾ هڪڙي خامي هئي، جو برسات جي موسم ۾ پاڻي سمورو ٻاهر هليو ويندو هو. جوتشين صلاح ڏني ته ڀوڏو راڻو جيڪڏهن پنهنجي ڪا پياري شيءِ قربان ڪندو ته تلاءَ مان پاڻيءَ جي ڦڙي به ٻاهر ڪانه ويندي. راڻي ڀوڏي، پيرجا جي فائدي خاطر، وزير سان صلاح ڪري، تلاءَ جي ڪناري تي پنهنجي ننڍڙي نورنظر، 'نارڻسنگهه' کي ٻل چاڙهيو. هيئر ان تلاءَ ۾ ٻارهوئي پاڻي رهندو آهي. ڀوڏي جي مرڻ کان پوءِ گووندراءَ تخت تي ويٺو. ڀوڏيسر جي تلاءَ بابت وڌيڪ احوال اڳتي ايندو.

سلطان محمود غزنويءَ جو ڀوڏيسر وٽ لڪڻ

سلطان محمود غزنوي، جڏهن سومناٿ تي ۱۰۲۶ع ۾ فتح حاصل ڪري واپس غزنويءَ آيو ٿي، تڏهن پاڻن جي راجا پيم ڏيو ۽ اجمير جي راجا ويسرڏيو جي وچ ۾ لڙائيءَ جي خبر ٻڌي، هن پنهنجي ارادو ٿر سان لنگهڻ جو ڪيو. ڪڇ جي رڻ مان لشڪر جي پُلجي وڃڻ ڪري، کين آڇ تمام گهڻو هلاڪ ڪيو. آخر، پاڻيءَ جي ڳولا ڪندي، اچي هڪڙي وڏي تلاءَ وٽ نڪتا. اهو ڀوڏيسر جو تلاءَ هو. محمود پوءِ تلاءَ جي ڪناري تي به ڏينهن منزل انداز رهيو، ۽ نشانيءَ طور آتي هڪڙي 'ڪڙوت' تيار ڪرائي ويو، جنهن کي پوءِ محمود بيگڙي مسجد جي صورت ۾ آندو. ان جو احوال اڳتي ايندو.

راڻو چندن

گووندراءَ جي مرڻ بعد، سندس پٽ راڻو چندن تخت تي ويٺو. راڻو چندن مها آپڪاري ۽ ملڪان ملڪ مشهور ٿي گذريو آهي، جيڪو مسلسل چوويهه سال آئينو دان ڏيئي پوءِ ڏندن ڪندو هو.

هوڏن ۾ ڪئي هندن، سمو نمايو سيس،
ڪروڙ ڏيئي ڏنندڙ ڪري، چندن ورس چوريس.

ڪاشيءَ جي هڪڙي پنڊت جو نبيرو آجين جهڙيءَ آجليءَ
ننگريءَ کان نه ٿيو. نه وري ٻاڏڻ جي راجا کي پرڪ پيئي.
مگر آ پنڊت جو پورو انصاف اسان جي سنڌ جي پياري پاڳي
پارڪر جي راڻي چندن ڪيو.

راڻو چندن دان جي ڀرتگيا کان اڳ ۾ ڪوڙم جي
موذي مرض ۾ مبتلا هو. ڪوڙم جهڙي ننگري بيماريءَ کان
نجات نه مان سبب هو ڪجهه ڏينهن ڪيرٺي گلي، تعلقي مٺيءَ ۾
وڃي رهيو، جتي مڪوائن جي حڪومت هئي ۽ ڪيسر مڪوائو
راج ڪندو هو، (ڪيسر مڪوائو، همير سورڻي سان لڙائي
ڪندي مارجي ويو.) هڪ ڏينهن هڪڙو فقير گهمندو ڪيرٺيءَ
۾ آيو، جنهن چيو ته ڀوڏيسر جبل جي چُر ۾ ”الڪ واو“
(يعني گجهو ڪوهه) آهي، تنهن مان ڪو پاڻي وٺي اچي ۽
چندن کي غسل ڪرائي ته ڪوڙم ڇڏي وڃي. ويرو گويل،
جو چندن جو ساٿي هو، تنهن اهو ڪم پاڻ تي هموار ڪيو.
ويرو گويل گهڻيءَ ڪوجنا بعد الڪ واو منجهان پاڻي آڻي،
چندن کي غسل ڪرايو، ته چندن بلڪل چڱو ڀلو ٿي ويو.

راڻي چندن، پٽياڻي ذات جي، جيسلمير جي مهاراجا جي
ڪنيا سان شادي ڪئي هئي، اها پٽياڻي هڪ نيڪ ۽ دُرماڻما
ناري هئي. جڏهن به راڻو چندن ڪيڏانهن ٻاهر ويندو هو ته
هوءَ هڪڙي جوتش وديا جي ڄاڻوءَ برهمڻ کان هر روز پڇا
ڪندي هئي ته ’راڻو هن وقت ڇا ڪندو هوندو؟ برهمڻ کيس
ٻڌائيندو هو ته ’راڻو فلاڻي هنڌ فلاڻو ڪم ڪري رهيو
آهي، وغيره.‘ برهمڻ جون ڳالهون، تهرڙي جي بناء تي، سڀ
سچيون نڪرنديون هيون. هڪڙي ڏينهن راڻو چندن ڪنهن
ڪم سانگي ٻاهر ويو، ته اُن جوتشي برهمڻ کي به ساڻ وٺي
ويو. پٽياڻيءَ جڏهن دستور موجب برهمڻ کي طلب ڪيو،

تہ برھمڻ جو ڀاءُ اچي حاضر ٿيو، جنھن کي جوتش جي علم جي خبرڪا خبر ھئي. پٽياڻيءَ برھمڻ جي ڀاءُ کان بہ راڻي چندن بابت ساڳي پڇا ڪئي. ھن بنا سوچ ويچار جي ڪٿي جواب ڏنو تہ ”راڻو صاحب گذاري ويو“ پٽياڻيءَ اھا ڳالھہ ٻڌي اھڙي تہ ڏک ۾ وڻجي ويئي، جو وڌيڪ ڪجهہ بہ ڪونہ ويچارياڻين ۽ بي علم برھمڻ تي اعتبار ڪري، ھڪدم اڳتي تيار ڪرائي، سستي ٿيڻ لاءِ ڪٿي مسج ۾ ٽپو ڏنائين. ايتري ۾ راڻو چندن اچي رھيو ھو، تنھن ھڪل ڪئي. پر پٽياڻيءَ جو سرير جلبي خاڪ ٿي چڪو ھو. اڄ ڏينھن تائين ڪارونجھر جبل ۾ آلهندي پاسي جيڪا ندي نڪري ٿي، ان کي ”پٽياڻي ندي“ ڪري چئبو آھي، ڇاڪاڻ تہ پٽياڻي راجپوتن ان نديءَ واري ھنڌ ٿي ڏاڳھہ چڙھي سستي ٿي ھئي. ان وقت راجپوتن جا گرو راجڪر برھمڻ ھئا، پر ھن واقعي کان پوءِ سوڍن شر مالھي برھمڻن کي گرو تسليم ڪيو، جي اڄ ڏينھن تائين ھليا اچن. سوڍن، راجسگرن کي ڪڍي ڇڏيو. راڻي چندن جو چاھہ پنھنجي راڻيءَ سان ڏاڍو ھو، تنھنڪري سندس سستي ٿيڻ بعد ڏک ۾ گذارڻ لڳو ۽ نيٺ ان گهٽيءَ ۾ حڪومت ڇڏي ڏنائين.

دشمنن کان بچاءُ خاطر، ڪارونجھر جبل ۾، راڻي چندن ھڪڙو زبردست قلعو ٺھرايو ھو، جنھن کي ”چندن گڍ“ چوندا آھن. لڙائيءَ جي وقت راجپوت ان قلعي ۾ ويھي دشمن سان مقابلو ڪندا ھئا. تروٽ جي لڙائيءَ وقت ڏيسا فوج جي توپن ان قلعي کي ڏاھي ڇڏيو آھي، پر اڃا بہ ڏسڻ جھڙا نشان آھن.

راڻي چندن جو اولاد

عام روايت موجب، ۽ ڪن ليکڪن بہ لکيو آھي تہ راڻي چندن جا ٻہ پٽ، ’سائر‘ ۽ ’نير‘ نالي ھئا، جيڪي زبردست ڌاڙيل ھئا. مگر ھيءَ ڳالھہ بي آھي، جا ھيٺينءَ ريت آھي:

ڇڻپانير ننگريءَ جو راجا چندنسين هو، جنهن کي ملاڻگيري نالي راڻي هئي. قسمت جي چڪر سان هنن کان راج هليو ويو، تنهنڪري راجا چندنسين پنهنجيءَ راڻيءَ ۽ ٻن پٽن سميت جهنگ ڏانهن هليو ويو. جهنگ ۾ رڻندي، راجا چندن کان پنهنجا ٻه پٽ، نالي سائر ۽ نير، جدا ٿي ويا. سائر ۽ نير رات جو هڪ وڻ هيٺ سٺا پيا هئا ته هڪڙي نانگ سائر کي ڏنگي وڌو ۽ هو بلڪل بيهوش ٿي مڙدي سمان ٿي پيو. ننڍي ڀاءُ ڏٺو ته سائر مري ويو آهي، سو ان جي جدائيءَ ۾ روئندو، هڪڙي شاهي رستي ڏانهن رخ رکي آئي هليو. جنهن رستي تان نير وڃڻ وارو هو، تنهن شهر جي بادشاهه کي اولاد ڪونه هو، تنهنڪري ان ڏينهن هن ڏيڍورو گهمايو ته صبح جو سوير جنهن جي گچيءَ ۾ هاڻن گلن جي مالها وجهندي، ان کي پنهنجو راج پاڳ سونپيندس. صبح جو سوير نير ان شهر جي دروازي وٽ پهتو ته هاڻن اچي نير جي گچيءَ ۾ ڦٽلن جي مالها وڌي، ۽ بادشاهه نير کي سمورو راج پاڻ لکي ڏنو. اهڙيءَ طرح نير بادشاهه ٿي ويو. ٻئي طرف، جهنگ ۾ صبح جو هڪڙو جوڳي آتان لانگهاڻو ٿيو، جتي نانگ جو ڏنگيل سائر بيهوش ٿيو پيو هو. جوڳيءَ ڪنهن ٻوٽيءَ جي وسيلي کيس سجاڳ ڪيو. پوءِ سائر به رلندو رلندو، ان ساڳئي شهر ۾ اچي، ڪو ڌنڌو ڪرڻ لڳو. پر نير جي بادشاهيءَ جي کيس ڪا سٺ ڪانه هئي.

راجا چندن کان ملاڻگيري به جدا ٿي ويئي هئي. ڪائين وڪڻندي، ان جو حسن ڏسي، هڪڙو سامونڊي واپاري کيس زوريءَ پڄائي ويو هو. ملاڻگيريءَ ان رهڙن واپاريءَ کي وڃ درياءَ ۾ پائيءَ جي سپرد ڪري ڇڏيو. سائر کي ان سموريءَ ڳالهه جي سڌ هئي. ڪن ڏهاڙن بعد نير ڏيڍورو گهمايو ته جيڪو ماڻهو ”چندن-ملاڻگيريءَ“ جي ڳالهه درٻار ۾ ڪري ٻڌائيندو، تنهن کي موتين جو ٿالھ انعام ڏنو ويندو.

سائر کليل ڪچهريءَ ۾ چندن-ملائگيريءَ جي سربراهي ڪالهم ڪري ٻڌائي. نير اها ڳالهم ٻڌي، پنهنجي ڀاءُ کي سڃاتو ۽ پوءِ ماءُ ۽ پيءُ جي ڳولا ڪرائي، انهن کي به آڻي پاڻ وٽ رهايو. تنهن کان پوءِ سڀ آئند سان خوش گذارڻ لڳا.

ڪيٽ چندن، ڪٽ ملائگيري، ڪيٽ سائر، ڪٽ نير، جڏ جڏ و پتي پتري، سو سائي گيو سريرو. روايت آهي ته راڻي چندن پنهنجي پياريءَ ۽ درماڻي راڻيءَ جي ستي ٿيڻ بعد راج ڇڏي ڏنو، ۽ ڪوڙم جي بيماريءَ وقت، ڪيرٺيءَ ۾ مڪوائن وٽ رهيو هو، تن جي ٿوري لاهڻ لاءِ مڪوائن کي حڪومت لکي ڏني هئائين.

ڪيرٺيءَ جو ڪيسر هڪواڻو

ڪيرٺي، مٺي تعلقي ۾ چوڏهن ميل ڏکڻ ڏانهن آهي. منجهس بستي راجپوتن جي آهي. اڳي مٺي تعلقي جي ڪڇ رياست ۾ شامل هئڻ ڪري، ڪيرٺي پڻ ڪڇ رياست ۾ هئي. ان ۾ وياس نالي هڪ بهادر سردار رهندو هو. مرڻ مهل، بستري تي ليٽيل وياس جي گهڻيءَ بيماريءَ ۽ مالولائيءَ کي ڏسي، سندس ننڍي پٽ ڪيسر پڇيو ته 'اي پتاجي، توهان جي دل ۾ ڇو آندمانڌ ٿئي ٿي، ۽ من ڇو وياڪڻ ۽ تڙقندو نظر اچي ٿو؟ مهرباني ڪري سموري مارجا جو کولي بيان ڪريو.' اها ڳالهم ٻڌي، اجل جي ويجهو آيل وياس چوڻ لڳو ته 'اي پٽ، سنڌ ۾ منهنجو هڪ دشمن، همير سومرو رهي ٿو، جنهن جي راجڌانيءَ جي ڪهڙي ڳالهم ڪجي، نهايت سندر ۽ رميڪ آهي. ان سان لڙائي ڪرڻ جي منوڪاشنا پوري ٿي نه سگهي آهي، تنهنڪري منهنجو من وياڪڻ ۽ تڙقي رهيو آهي. اوهان مان ڪوبه، همت ۽ طاقت ساري، همير سومري جا سوا سؤ سئو گهوڙا چورائي آڻي پنهنجن ڀائرن ۾ ورهائيندو، ۽ اهڙو مون کي وڃن ڏيندو، ته منهنجو جيءُ شانت ٿيندو.' ان وقت وياس جي اڳيان سندس ڪيترا پٽ پوٽا،

books.sindhsalamat.com

تنهن مان تنهنجي لشڪر جو گذران چڱيءَ طرح ٿيندو. آخر، هڪ سال کان پوءِ، همير سومرو ڪيرئي گدي تي چڙهائي ڪري آيو. ٻئي ڌيون ڏاڍي بهادريءَ سان وڙهيون. نيٺ همير سومري ڪيسر کي ڪيرائي، سيني ۾ ڪٽاريءَ جو اهڙو ته اونهو گهاٽو ڪيو، جو ارڙهن فوت ڪيسر جو جسم زمين تي ڌو هٽ ڪري پيو، ۽ همير جي جيت ٿي. هڪ سؤ ويهه سومريون اڳتيءَ ۾ جلي پسم ٿيون. ڪيسر جي پٽ هر پال، پاڻ ۾ راجا ڪيرڻ وٽ وڃي پناهه ورتي. هر پال، ڪيرڻ واکهيلي وٽ رهي، پنهنجي هوشياريءَ ۽ چالاڪيءَ سان ڪيترا دفعا لڙائيءَ ۾ ڪيرڻ کي بچايو. هڪڙي ڏينهن ڪيرڻ راجا کيس چيو ته ”تون هڪڙيءَ رات ۾ جيترن گونن ۾ ڦيري ايندين، اهي سڀ گون توکي بخشش ڪيا ويندا.“ هر پال فقط هڪڙيءَ رات ۾ ٻه هزار گون ڦيري آيو، ۽ ڪيرڻ کي انجام پئاندر آهي گون هر پال کي ڏيڻا پيا. هر پال پنهنجي راڻيءَ کي وٺي وڃي ڀال شهر ۾ رهيو. ۽ پوءِ اهو شهر ”ڀال“ ضلعو بڻيو.

ڊريل مڪواڻو

راڻي چندن جي وڃڻ کان پوءِ، ڊريل مڪواڻي اچي پارڪر تي قبضو ڪيو. هن گج وقت تائين بادشاهي ڪئي. تنهن کان پوءِ رتي ڪوٽ کان ميگه سينڊل وٽ آيو. ميگه سينڊل چيو ته ”بادشاهي ڀرمارن جي، ۽ ڪائين مڪواڻا!“ تنهنڪري هو ڊريل مڪواڻي کي مارڻ جا گهاٽ پيو گهڙيندو هو. هڪڙي ڏينهن هن ڌنراج نالي گونگڙيءَ جي چارڻ سان مڪواڻي کي مارڻ جي صلاح ڪئي. ڌنراج چيو ته ”اسان کي سوڍن جا چارڻ لکي ڏيو، ته صلاح سهڻي ڏيانو.“ ميگه سينڊل ڌنراج چارڻ جو اهو شرط پورو ڪيو. پوءِ ڌنراج چيو ته ”ڊريل مڪواڻوروز سڄ آڀرئي کان اڳ ۾ بانڊيءَ تي ديويءَ جي پوڄا لاءِ اڪيلو بغير هٿيارن جي وڃي ٿو: اوهين ان وقت

واٽ تي کيس ماري، پارڪر تي قبضو ڪري وٺو. چارڻ جي صلاح وٺي، سينڊل، ڊريل کي ماري پارڪر تي قبضو ڪيو.

ڪارونجهر تنان ڪڙ ڪڙ، ڪڙسي ميڙيو ڪاڇ،
ڊريل مڪواڻو ماراڻتان، ڌوڙ ڪاڏي ڏنراج.

سينڊلن جي پارڪر تي حڪومت

پوءِ اچي ميگه سينڊل پارڪر تي راج ڪيو:

سينڊل سوڍي ناس ڪيڇيو، رتي ڪوٽ راڻو،
ميگه پارڪر ڪٽيو، ماري مڪواڻو.

ميگه سينڊل جي وقت ۾ دهليءَ جي بادشاهن جون وقت بوقت پارڪر تي ڪاهون ٿينديون هيون، تنهنڪري ميگه سينڊل ماري پارڪر ۾ فرمان ڦيرايو ته سڀ ماڻهو پنهنجا گهر وڃي جبل ۾ ٺاهين، ته جيئن دهليءَ يا احمد آباد جي بادشاهن کي ڪا به خبر نه پوي ته پارڪر ۾ ڪو به ماڻهو رهي ٿو يا نه. حڪم جي ترٽ تعميلات ڪئي ويئي، ۽ ماڻهن پنهنجا گهر وڃي جبل ۾ ٺاهيا. اڄ ڏينهن تائين انهن گهرن جا نشان ڏسڻ ۾ اچن ٿا. جهونو ڪاسيو، ڪارڙيو، وندرو، ڏونگري، راڻپر وغيره، سڀ جبل ۾ ڳوٺ هئا. فقط هڪ سورو چارڻ، ڳوٺ سوراچند جو، تنهن چيو ته ”مون وٽ سال جو ڇو آهي، تنهنڪري مان نه ويندس.“ ڳوٺ سوراچند تي نالو به سوري چارڻ تان پيسل آهي. اڄ ڏينهن تائين ان جي ڪوٺايل ڪوهه کي ”سوريو ڪوٺو“ ۽ تلاءُ کي ”سوريو تلاءُ“ چوندا آهن.

احمد آباد جي بادشاهه جي پارڪر تي ڪاهه

ميگه سينڊل کان پوءِ سندس پٽ پٺراج سينڊل گاديءَ تي ويٺو. پٺراج سينڊل، ڪارونجهر جبل ۾ ساڙدري کان مٿيو هڪ قلعو ٺهرايو، جنهن کي ”پٺراج گڏ“ چوندا آهن. قلعي جا نشان اڃا تائين ظاهر آهن. سندس ڏينهن ۾، احمد آباد

کان جڏهن گجرات جي احمدشاهه پارڪر تي چڙهائي ڪئي، تڏهن ان کي ڪا به پير ڏسڻ ۾ ڪانه آئي. صرف سوراچند ۽ سوربي جي جهوڙي هئي. بادشاهه جي لشڪر سوربي جي وائڊ کي وڃي گهيرو ڪيو، ۽ ان کي چيو ته ”اوهان جو راڻو هلي ڏيکار، نه ته تنهنجو سير ڌڙ کان ڌار ڪيو ويندو.“ سوربو چارڻ ان لشڪر کان اجازت وٺي پناهه وٺ آيو، ۽ واکو ڪري کيس چيائين ته ”راجپوت آهيو ته مون کي بچايو ۽ هاڻي بادشاهه وٽ حاضر ٿيو.“ پناهه چيو ته ”اي چارڻ، مان ڪڏهن به بادشاهه وٽ حاضر نه ٿيندس: آءٌ پنهنجي سسي وڍي ٿو ڏيان، سا ڪٿي وڃ.“ ائين چئي، پارڪر جي هن بهادر راجپوت، تلوار سان پنهنجو سير وڍي ڪٿي چارڻ کي ڏنو:

ڳڻ مساس ورس آناڻو، تيت تيرس ٻٽوار،
سيندل سير سماپتيو، پئج ڌاري پناهه.
چارڻ ان سوربي جو سير ڪٿي بادشاهه کي سونپيو،
۽ چوڻ لڳو:

”سيندل نه هوي پنجن، وائلي گام رو وير،
جنهن نيمايو نيلو ٿيو، ڪٿيو ڪنڊ ڪڙهيو.“
بادشاهه بهادر راجپوت جو سير ڏسي ارمان ۾ پئجي ويو
۽ پوئين پيرين احمد آباد پهتو.
پناهه جو اولاد، صابو سڻ وارا سيندل آهن.

ڪاڇل شاهه ۽ ٻڃل شاهه

هيءُ ارب-پتي اوسواڙ، پاريننگر جا رهاڪو هئا.
پاريننگر جي ناس ٿيڻ تي اهي پوڏيسر ۾ رهيا هئا. ڪن
ڳالهين ۾ پوڏيسر جي سوين ۽ اوسواڙن جي پاڻ ۾ اڻٻڻ ٿي
پيئي هئي، تنهنڪري ڏياريءَ جي رات پنهنجن گهرن ۾ ڏيڻا
ٻاري گجرات ڏانهن هليا ويا، ۽ ويندي هي لفظ لکي ويا:

”ڪاڄل ڏيڪسو ڪوڙي، ويڄل واڙي.“

[هاڻ ڪڇل صرف ڪپڙين (دٻلين) ۾ ئي ڏسندا، ۽
بيڄل (وڄ) بادان ۾ ئي چمڪندي ڏسندا.]

پوڻي ڏهرو

پوڏيسر ۾ هن وقت جيڪي ٻنل ڏهرا نظر اچن ٿا، تن ۾ پوڻي ڏهرو ڏسڻ وٽان آهي. ان جي آڻپن ٿيڻ جي هڪ دلچسپ ڪهاڻي آهي: پوڏيسر ۾ جين قوم جي هڪ ماڻهي رهندي هئي، جا هرروز هڪ پوڻي سٺ جي ڪٽيندي هئي. ڪيترن سالن کان پوءِ ان سٺ جي پئسن مان هن اهو ڏهرو ٺهرايو. پوءِ ته ماڻهيءَ وٽ اڪيچار ٿن اچي پلڻ پيو. ماڻهيءَ اهو سمورو ناڻو ڏهري جي مٿئين گنبذ ۾ چٽايو. اوچتو ماڻهيءَ جو رتيو ٿيو، ۽ اهو ٿن ان گنبذ ۾ ئي پوريل رهجي ويو.

سڙين سان ڪن ڳالهين ۾ ائيٽ هئڻ ڪري، جڏهن جيني لڏي گجرات ڏانهن ويا، تڏهن ان ماڻهيءَ جا چونڙا ۽ ٻيو جيڪو سامان هو، سو به کڻي ويا. هڪ ڏينهن هڪ واڻي ان ماڻهيءَ جو لڪيل چونڙو پئي پڙهيو، ته ان ۾ لڪيل هو: ”ماڻو واڍي، مال ڪاڍي“ — يعني منهنجو مٿو وڍ، پوڻيءَ ڏهري مان مال ڪڍ. پوءِ اهو واڻيو مصنوعي طرح چريو ٿي، ڪي ڏينهن پوڏيسر رهندو هو. هڪڙي رات، وجهه وٺي، گنبذ ڪيرائي، ٿن کڻي، رفوچڪر ٿي ويو. اڄ ڏينهن تائين پوڏيسر جي ٻين ڏهرن جا گنبذ سلامت بيٺا آهن، ۽ پوڻي ڏهري جو گنبذ ڪيريل نظر اچي ٿو.

ڀوڏيسر جو تلاءُ

هيءُ تلاءُ ڀوڏي ڀرمار عيسوي ڇهين صديءَ ۾ ٺهرايو هو. ڀوڏي جو ڀورو نالو ”ڀدريشر“ هو، جنهنڪري ڀوڏيسر جو اصل نالو ”ڀدريشر ننگري“ آهي. هن تلاءُ جي ويڪر ۾ سؤ فوٽ ۽ ڊيگهه اُن کان ٻيڻي آهي. اڳي ان جي ڪناري تي هڪ ٻيهر تمام ڊگهو ۽ ويڪرو بيٺل هو، جنهن هيٺ هڪ هزار ڍڳيون سولاڻيءَ سان ويهي سگهنديون هيون. هينئر اهو ٻيهر ڀورجي ويو آهي. اتي جي قديمي رهائڪن جو چوڻ آهي ته سؤ کن سال اڳ تائين هن ٻيهر جو ڪجهه حصو ڏسڻ ۾ ايندو هو. چون ٿا ته تلاءُ جو سڄو ترو ٽامي جو هو، ۽ ان کي ”ڀوٽن جو تلاءُ“ ڪري ڪوٺيندا هئا. ان بابت عجيب غريب ڏند ڪٿائون مشهور آهن. تلاءُ جي ڪناري تي ڇهه-ست ٻيهر بيٺل آهن، جي انهن راجپوتن جي يادگيريءَ جا آهن، جي لڙاڻيءَ ۾ ”جهونجيار“ ٿيا آهن. پٿرن تي بهادر راجپوت، گهوڙن تي سوار ٿيل آهن، ۽ هٿن ۾ تلوارون ۽ پالا اٿن. هيٺان گجراتيءَ ۾ ڪجهه اکر لکيل آهن، پر پڙهڻ ۾ نٿا اچن، رڳو ”ڪڇي“ جو نالو ظاهر ٿينو آهي، جو تروٽ واريءَ لڙاڻيءَ ۾ انگريزن سان لڙيو هو. تلاءُ جي ٿورو هيٺ تمام جهوني زماني جو هڪڙو ننڍڙو شيو جو مندر ٺهيل نظر اچي ٿو، ۽ ان جي پاسي ۾ مسجد شريف آهي. ڏاکڻي پاسي چينين جا چار ڏهرا اڃا تائين سلامت بيٺا آهن. هيءُ تلاءُ برسات جي موسم ۾ ڀرجي تار ٿئي ويندو آهي، تڏهن ٻارهن مهينا پاڻي ههندو آهي. سلطان محمود غزنوي به ڏينهن هن تلاءُ وٽ ٺڪيل رهيو، ۽ محمود شاهه بيگڙي ۽ سوڍن جي وچ ۾ جنگ هن تلاءُ وٽ لڳي هئي. هن تلاءُ کي ”ڀوٽن جو تلاءُ“ چوڻ ڪري، گهڻا ماڻهو هتان رات جو ڪونه لنگهندا هئا.

پوڏيسر جي تلاءَ ۾ هوٽل پريءَ جو آستان

پارڪر واري ڀاڱي تان جڏهن سمنڊ سڪي ويو، تڏهن پهرين آتي سڄ ئي سڄ لڳي پيئي هئي، ۽ سڄيءَ زمين تي وڻڪار ايتريقدر هئي جو ماڻهو هٿ ۾ هٿ ڏيئي، هڪٻئي کي ڏسي نه سگهندا هئا. چون ٿا ته ان وقت ڪارونجهر ۾ ڀريون رهنديون هيون. مشهور ”هوٽل“ پري، جنهن برت جو پيچ اوڍي ڄام سان ڀاتو، تنهن جو آستان به ڪارونجهر جبل ۾ هو. ڪي چون ٿا ته پوڏيسر جو تلاءَ ديون کوليو هو. اهو تلاءَ تمام وڏو هو، ۽ ان جي ڪناري تي هڪڙو تمام وڏو پيرمينل هو: ڀريون ان پير تي ويهي راند ڪنديون هيون ۽ سٽان ڪنديون هيون. برٽن صاحب لکي ٿو ته: هوٽل پڌڻي، اوڍي سان گڏجي، ٿرپارڪر ضلعي ۾ ڪارونجهر جبل ۾ ڪي سال گذاريا، ۽ ’جيسل‘ ۽ ’جڪري‘ جو جنم به آئي ٿيو. جيئن ته هوٽل پڌڻيءَ جو واسطو ڪارونجهر سان آهي، تنهنڪري دلچسپيءَ خاطر ان جي مختصر آکاڻي هيٺ ڏجي ٿي.

هوٽل پريءَ جي آکاڻي

اوڍو ڄام، سما خاندان جو هڪ فرد هو. سمن تڏهن اڃا اسلام نه قبوليو هو. اوڍي ڄام جا مائٽ، مور ۽ منائي، سنڌ جا رهاڪو هئا. ۽ پوءِ سنڌ مان ڀڄي اچي ڪڇ ۾ رهيا. اتي به انهن ظلم ٻاري ڏنو، تنهنڪري انهن جو نالو ئي ”ڪيهڙ“ ڀڄي ويو. منائيءَ جي ٽينءَ پيڙهيءَ ۾ هوٽي ڪيهڙ پيدا ٿيو، جنهن جو پيو پاڻ اوڍو ڄام هو. سندس بهادريءَ جا ڪارناما ڪيراکوٽ جي ڀڄي ڀڄي کي ياد هئا.

هڪڙي ڀيري، اٺن مهينن تائين ٻاهر رهڻ کان پوءِ، بهادر ۽ نيڪ سيرت اوڍو گهر اچي رهيو هو، جنهنڪري هوٽيءَ جي محل ۾ بيحد آند چانيل هو ۽ ان کي خوب سينگارايو ويو هو. اوڍي جي سواري، ڄام هوٽيءَ جي راڻيءَ ”سيلڙيءَ“ جي

ماڙيءَ هيٺان لنگهي، سڌي راج - محل ڏانهن هلي ويئي. ان وقت ميلٽڏي پنهنجا سڻا ڊگها وار ماڙيءَ جي دريءَ وٽ سڪائي رهي هئي. پنهنجي ڏير اوڍي جي مرداني سونهن ڏسي، هوءَ سندس عشق ۾ گرفتار ٿي ويئي. بيقراريءَ وچان سڄي رات کيس نند ڪانم آئي. صبح جو سڄ اڀرڻ کان اڳ ئي، داسيءَ هٿان اوڍي کي پنهنجيءَ ماڙي ۾ اچڻ جي نينڊ وڪلائين. اوڍو، پنهنجي پاييءَ جو حڪم اکين تي رکي، هڪدم اچي رنگ محل ۾ حاضر ٿيو. راڻيءَ کي سس نواڻي، چيائين: ”ماتاجي، پرائم!“ ميلٽڏي ”ماتا“ جو لفظ ٻڌي خفي ٿي، ۽ پوءِ ڏاڍيءَ خوشامد سان اوڍي کي چيائين:

”اڍا نه ويهه اونڀري، هي پلنگ پيو،
آڌي رات آت ٿان، اوڍو ياد ڪيو.“

اوڍي پاييءَ جي بدليل اکين کي صحيح ڪري ورتو، ۽ جواب ڏنائين:

”هي پلنگ هوڻيءَ جو، هو منهنجو ڀاءُ،

تنهن جي تون گهر واري ٿئين اسان جي ماءُ.“

پر ميلٽڏيءَ جي من ۾ اوڍي جي موهم اهڙو سچ مچايو هو جو بي حجابيءَ سان پنهنجي عشق جو اظهار ڪرڻ لڳي:

”چوڏهن ورس ۽ چار، اڍا، اسان کي ٿيا،

نظر کڻي نهار، هينئون نه رهي هيڪلو.“

پر اوڍو سڄو راجپوت هو، سو پنهنجيءَ ويرنا ۽ سيرت کان هڪ انچ نه سڀرو ۽ چوڻ لڳو ته ”ڀاءُ جي استري ماتا سمان آهي.“ راڻي غصي ۾ اچي چوڻ لڳي ته ”هينئر ئي منهنجي منٽ مڃ، نه ته سڀاڻي هن سرزمين لاءِ سڪندين!“ اوڍو چوڻ لڳو ته ”پرواهه ناهي. اهڙي ڀاري ڪلنڪ لاءِ پنهنجي جنم ڀومي، ڪيرڪوٽ کي ڇڏڻو پيم ته مون کي سو دفعا سويڪار آهي.“

ٻئي ڏينهن، جيئن ڄام هوڻي محل ۾ گهڙيو ته آڃالي
 بدران انڌارو ڏٺائين. راڻي هڪ انڌاري آسري ۾ وار کولي،
 ڪارا ڪپڙا ڪري، لپتي پئي هئي. اهو منظر ڏسي، هوڻيءَ
 جي پيرن هيٺان زمين نڪري ويئي. راڻيءَ کان پڇيائين ته
 ”اڄ رنگ محل ۾ اونداهي ڇو آهي؟ تنهنجا سورهن سينگار
 ڪيڏانهن ويا؟“ راڻيءَ مڪر ڪري، هڪ اونهي آه پري ۽
 اوڍي جي خلاف هوڻيءَ جا ڪن پريا. هوڻي، استريءَ وس
 ٿي، ڪوڙيءَ ڳالهه کي سچي سمجهي، اوڍي کي حڪم ڪيو ته
 ”چئن پنهن اندر ڪيرڪوٽ ڇڏي وڃ!“ اوڍي پاڻ جو
 حڪم قبول ڪيو.

ميا پري مال، اوڍي آڃارا ڪيا،
 ڪيرا تو جهار، ڪير هاريو ڪڇ ڏي.

اوڍو ڄام، گهوڙي تي چڙهي، پنهنجيءَ جنم پوميءَ کي
 هميشه لاءِ تياڳي، گجرات ڏانهن وڃڻ لاءِ تيار ٿيو. گام جي
 گوند وٽ، پنهنجي پياري وطن کي الوداع ڪندي، ڪيرڪوٽ
 جي ڏورنگر کي چوڻ لڳو:

”ڪيرا تو جهار، سؤ سؤ سلام سنڀري،
 تو نو لکو هار، اوڍي ويل نه وسارج.“

ائين چئي، گهوڙي جي منهن ڳجرات ڏانهن ڪيائين، جتي سندس
 ماساتي پاڻ، ويسلڏي واڳهيو، پاڻ ۾ راج ڪندو هو.

ويسلڏي واڳهيلي پنهنجي پاڻ اوڍي جو سٺو آدرستڪار
 ڪيو، ۽ گذريل ڏک آهستي آهستي اوڍي جي اندر مان الوداع
 ڪرڻ لڳا. هڪڙي ڏينهن، اوچتو، واڳهيلي کي جهونو ويري
 تن تي تري آيو، ۽ اونهي آه پري، اوڍي کي چوڻ لڳو:

”ڪاوڙ وٺو ڪيڻ، ويسلڏي نساو ڀريو،
 وڏو مٽي ويڻ، ٽڪو ٻانڀڻيا ٿيو.“

[اي اوڍا ڄام، ٻانڀڻيا بادشاهه جو ڪم ڪنڪ ۽ ڀاري
مھڻو منهنجي مٽي تي آهي. جيڪا اڌ ننگر سموئيءَ جون
ست-ويھون سانڍيون سِرڪائي نٿو اچان، تيستائين
تان بدران ڏوڙ ٿو ڪان؟]

ان وقت سنڌ ۾ ننگر سموئيءَ تي ڄام ٻانڀڻيو بن خيرالدين
حڪومت ڪندو هو. اوڍو نهايت نرمائيءَ سان واڳهيا ڪي
ويتتي ڪرڻ لڳو ته ”پارڪر جا پوٽا سون پيرن هيٺ لٽاري
چڏيا آهن، سون ڪي ٿورا ساڻو ڏيو ته هڪ ٻلڪ ۾ ٻانڀڻي
جون سانڍيون سِرڪائي، پاڻ ڪان به پري ڪريان!“ پوءِ
اوڍي ڄام، ساٿ ڪي سنڀرائي، گهوڙن جي سُنهن جي مهاڙ
سموئيءَ جي سيم ڏانهن ڪئي.

ٻئي طرف، سگال ننگارو نالي هڪڙو ڪچ جو راجپوت
هو، تنهن ڪي به پٽ هئا، ۽ هڪڙي ڌيءَ، جنهن جو نالو
هو ”هوٿل“. هوٿل هڪ پريءَ جو اوتار هئي، پر ڪنهن
مراب سان انساني جنم ورتو هئائين. سگال ننگارو جڏهن مرڻ
نزدڪ ٿيو، تڏهن اولاد ڪي چوڻ لڳو ته ”منهنجو جنم سڄايو
نه ويندو، ڇاڪاڻ ته منهنجو دشمن، ننگر سموئيءَ جو بادشاهه،
ٻانڀڻيو، هميشه سون سان لڙندو رهندو هو—اوهان مان ڪوبه
مون ڪي وڃن ڏئي ته هو ٻانڀڻي بادشاهه کي شڪست ڏيندو،
ته منهنجو ساهه سولو نڪري!“ ٻانڀڻي سان لڙائي ڪرڻ جي
ڪنهن ڪي به همت نه ٿي، تڏهن هوٿل وڃن ڏنو ته مان آن
بادشاهه کي شڪست ڏينديس. ائين چئي، مردانو ويس ڪري،
گهوڙي تي چڙهي، سنڌ طرف رواني ٿي. پنهنجو مردانو نالو
رڪيائين—”ايڪامل“.

هوڏانهن، اوڍي ڄام اڃا ڪوهه پنڌ مس ڪيو هو ته
هڪڙي حسين نوجوان ڪي ايندي ڏٺائين: لوڏ لاڪيڻي، خصلت
خانداني، شاهڻو وڳو زيب تن، سندس سمورا ساٿي هٿيارن
سان لٽيس—ڇڻ ته ڪو شهزادو لڙائيءَ تي نڪتو هو.

اوڍي ڄام هن کان اڳ اهڙو جوشيلو جوان ڪڏهن به نه ڏٺو هو، سو اڳتي وڌي کانئس پڇيائين ته ”اي اندر ڇا اوتار، تون ڪير آهين، ۽ هن خوفناڪ جهنگ ۾ ڪيڏانهن وڃي رهيو آهين؟“ نوجوان ڄواب ڏنو ته ”آءٌ پنهنجي پٽا جي وڃڻ پاڙڻ لاءِ ٻانڀڻي جون ست-ويهون سانڍيون سرڪائڻ لاءِ وڃي رهيو آهيان.“ پوءِ ته ٻنهي جي خوشيءَ جي حد نه رهي، ڇاڪاڻ ته ٻئي ڄڻا ساڳئي ماڳ وڃڻ وارا هئا.

گهڻن ٿورن ڏينهن بعد، ٻنهي جو ڪتڪ اچي ننگر سموئيءَ جي نزديڪ پهتو. ٻنهي جوانن پنهنجو پنهنجو عهد پورو ڪيو، ۽ ٻانڀڻي جون ست-ويهون سانڍيون چورائي، گڏجي، سلاستيءَ سان ساڳئي رستي کان موٽي آيا. وڃ وٽ تي ٻنهي وڃڻ جي موڪلائيءَ جي مهل آئي، تڏهن سندن اکين مان آنسو اوهڙا ڪري وڃڻ لڳا. آخر ٻئي جاني جدا ٿيا. پر اوڍي جي اندر ۾ هن حسين نوجوان جي صحبت اهڙو ته اونهو گهاٽ ڪيو هو، جو پنهنجن مائٽن کان منهن موڙي، چوڻ لڳو:

”ججهڙو ڏج جڙهار، ويسلڙي واگهيلى ڪي،

جت جوان آڀيار، آت اوڍو اوڻاسيو.“

ائين چئي، ٻرينءَ جا پير نھاري، بوٽي موٽيو. گهڻي لباس ۾ لڪل اهو نوجوان ڪير هو؟... اها هوٽل پدمي پاڻ هئي! وٽ تي، چڪاسر تلاءَ جو نرسل نير نھاري، پنهنجي ساٿ کان پري نڪري، اڪيلائيءَ ۾ هوٽل پري پنهنجو مردائو ويس لاهي وهڻ لڳي، ته ايتري ۾ اوڍو به چڪاسر جي پار تي چڙهي، اچي ڏسي ته مار، هي ته ڪو سچو ٻچو محبوب آهي!

چڙهي چڪاسر پار، اوڍو هوٽل آهڙي،

وڇائي ويٺي وار، پاڻيءَ تي پدمي.

هوٿل پنهنجيءَ سيندَ ۾ وارا ڪوئي، واسينگ جيان وڇائي
چڏيا هئا، جي چڪار جي شفاف پاڻيءَ جي زينت دوبا ڪري
رهيا هئا:

چڙهي چڪاسر پار، هوٿل ٺهاري هڪائي،
سيندَ اڪيلا وار، ٽري ۽ ٽسڙ ڳون ڏي.
اوچتوئي، هوٿل پنهنجي نگاهه پٺتي ڪئي، ته اک وڃي
اوڍي ٿي پيس. هن پرديس ڀريءَ، اوڀري آدميءَ کي ڏسي،
پنهنجن سهڻن ۽ ڊگهن وارن سان پنهنجي سندر سرير کي لڪايو،
۽ چوڻ لڳي.

”اوڍا آت آيڇ، ريڪڙ يارا ڄام،
نه اڪملل آنءُ، هوٿل منهنجي نام.“
هوٿل هڪل ڪري چيو ته ”اي اوڍا ڄام، جنهن کي تو
(ايڪملل) سمجهيو ٿي، سو اڪملل ڪونهي: آءُ ته مرد جي
لڪل لباس ۾ هڪڙي حور آهيان! تون تلاءَ جي پار کان
پري بيهه ته مان پنهنجي سرير کي سينگاري وٺان.“
”هيءَ هوٿل پڌي آهي!“ اهو ڄاڻي، اوڍو اندر ئي اندر
۾ گدگد ٿيڻ لڳو. پڌي پاڻيءَ کان ٻاهر نڪري، پنهنجي
سرير تي سورهن سينگار سڄي، اوڍي جي اڳيان اچي بيٺي،
۽ اوڍي کي ڪنڙا ڏونگر ڏانهن هلڻ جو اشارو ڪيائين.
ڪي چون ٿا ته ڪنڙو، ڪاٺياواڙ ۾ آهي، ڪي ڪارونجهڙ
کي ڪنڙو چوندا آهن. پوءِ هوٿل، ڪنڙي ڏونگر ۾،
اوڍي کان انجام وٺي چوڻ لڳي ته ”اي اوڍا ڄام، جيڪڏهن
مسار ڪي اها سٺ پيئي ته اوڍي جي گهر هوٿل پري آهي،
ته پنهنجي ڀرڻ ۾ زبردست انقلاب اچي ويندو! ان ڏينهن
کان وٺي اسين هميشه لاءِ جدا ٿي وينداسين.“ اوڍي اهو
انجام ڪيو ته هو ڪنهن تي به اها حقيقت ظاهر نه ڪندو:
”اي نگاري جي فيلڻي، اوڍي جو مرڻ يا جيئڻ هاڻ هوٿل
جي هٿ ۾ آهي.“

”چاهي مار جيار، مرڻ چڱو محب سان،
 جيئو جيوارڻهار، نيٺان تنهنجو ننگاسري.“
 پوءِ رواج موجب، چؤنريءَ جا چار ڦيرا ورتائون، ۽ ان طرح
 ٻنهي جنم هڪٻئي کي پاڻ آربي، رڻ ۾ شادي رچائي:
 رڻ ۾ ڪريو مائڻڙو، وچائي ڏاڙهون ڊاڪ،
 اوڍو هوٽل پڙيا، سورج پرڄانءِ ساڪ.

—

چؤنريءَ آنتا چار، اوڍي هوٽل سان ڏنا،
 ننگاسري ايڪ نار، ٻيو ڪيهر جو راڄيو.
 ڪنڙي جي ڪنڊ ۾ اوڍي ۽ هوٽل سنسار جي سڪ جا
 ڏهن سال ڏاڍيءَ سڪ ۽ پريم سان پورا ڪيا. انهيءَ وچ ۾ هوٽل
 جي گود ٻن هيرن ’جيسل‘ ۽ ’جڪري‘ سان چمڪي رهي هئي.
 وسڪاري جي موسم هئي. آپ سڄوئي ڪارن ڪڪرن
 سان ڍڪجي ويو هو. آتر جي ٿڌي ۽ وڻندڙ هوا، هرهر هوٽل
 جي ڪارن ۽ ڊگهن وارن کي وڪيري، اوڍي جي گهٺ تي
 هلڪيون ٿڌڪيون ٿي هنيون. سارنگ جي هيءَ سونهن سوييا
 ڏسي، پکي پڪڻ مٿس سر آلاپي رهيا هئا. هيءَ سندر فضا
 اوڍي جو اندر سهي نه سگهيو، ۽ گرم آنسوئڙا سندس اکين
 ۾ ڀرجي آيا:

آتر سيڙهون ڪليون، ڏونگر ڏمريا،
 هيٺڙو ترقي مڃ جان، ساڄن سنڀريا.

اوڍي کي اوچتو پنهنجا ڀاءُ برادر، دوست ۽ راجڌاني
 چٽ چڙهي آئي، ۽ هاريل هيٺين سان هوٽل کي اندر جي
 آند مانڌ کان واقف ڪيائين. پوءِ ٻنهي جي اکين مان گهڙها
 ٽپ-ٽپ ڪري وهڻ لڳا. ايتري ۾ مور اچي ٻولڻ لڳو.
 هوٽل کي اها ڪمھلي لات ڪانه وئي:

”مَتَ ٻول، مَتَ ٻول، مورا، لَوِ تو آڳو جا،
ايڪ تو اوڍو آڏهرو، اوڙ تنهنجو گهاءُ.“

ماريس تو کي مور، سچڻ جا چڙاوا ڪري،
آهين ڇت جو چور، اوڍو تو آداس ڪيو.“

هوڻل جا ڪنڀ ويڻ سڻي، مور پنهنجي سندر ڪنٺ کي اوچو
ڪري چوڻ لڳو:

”اسين گڙ جا مورا، ڪانڪر پيمت پيران،
رُت آئي نم ٻولان، هيئون ڦات ميران.“

[اي بدبڻي، اسان جو ٺڪاڻو آهي ڏونگر، سو پتر ڪاڻي پيمت
پڙو ٿو پوي، ۽ هيئر جڏهن وسڪاري جي رُت آئي آهي،
تڏهن جي ماڻ ڪريون ته هڪدم اسان جو هيئون ڦاٽي پوي!]
ائين ڇڻي، مور ڏيمي سُر سان وري ٺهڻ لڳو. سور جو
ان طرح ٻولڻ هوڻل کي ويه ڪان به ڪڙو لڳو. سو، پنهنجي
نازڪ ٻانهن سان تير چڪي، ڪمان تي چاڙهيائين. انهيءَ تي
اوڍي هڪدم هوڻل جو هٿ جهلي ورتو ۽ چوڻ لڳو:

”گنهائي مَ تانگهاري، لانسبا بانڌ مَ ڏور،
گلي گلي گنگسي، تون ڪيتا آڏايس سور!“

[چري، ڪٿڙي جي ڪنڀ ۾ سور ٻولي رهيا آهن، تون ڀلا
ڪيترن کي ماريندين؟]

”ڪريا ڪيچي نم ماريئي، جنهن جا رتا نيٺ،
تڙ ويٺا ٺهڻ ڪري، نيٺ سنڀاري سيٺ.“

[اوڍو چوڻ لڳو: اي هوڻل، ويچارن مون کي ڇو ٿي
مارين، انهن جي ڊگهي ڳچيءَ ۽ رتا نيٺ ڪهڙا نه ٺاهوڪا
ٿا لڳن! اهي ته سدائين پڪارون ڪري پنهنجن سڄڻن کي
سنڀاري رهيا آهن.]

”ريل مڇيلا ڏونڪرا، چارو لڳي چڪور،
وساريا سنڀاري ڏئي، اي نه مارجي مور.“
اوڍي کي نهايت ڏڪارو ڏسي، هوڻل هيٺيون ويسڻ
اچارڻ لڳي:

”چنڀر پڇاڻي چڪ هوندا، ٺٽڪ ٿي ويا نيٺ،
ڪم ٿي آسم گوريان، چڙهي تنهنجي ڇت سين.“
اوڍو جنهن پٿر تي ٿيڪ ڏيو ويٺو هو، سو به ڳوڙهن سان
آلو ٿي ويو، تڏهن هوڻل چوڻ لڳي: ”اي اوڍا ڄام، اڄ
ڪهڙيءَ ڪامڻيءَ کي ياد ڪري رت روئي رهيو آهين؟“
اوڍي پنهنجو آداس جهرو مٿي ڪنيو ۽ چيائين:

”ڪنڙي موٽي نيچي، ڪڇ ۾ ميسلي مٽ،
هوڻل جهڙي پدمي، ڪڇ ۾ نيٺن نه ڏٺ!“
[هوڻل جهڙو هيرو ڪنڙي کان سواءِ ڪٿي به پيدا نٿو
ٿئي، اتي ته رڳو مٽ ٿين ٿا: تو جهڙي پدمي ته مون
پنهنجي ملڪ ڪڇ ۾ ڪڏهن ڪانه ڏٺي.]

”ڪير ٻري ۽ ٻاولي، قل ڪندا ۽ ڪڪ،
هوڻل هلو ڪڇڙي، جت ماڻهو سوايا لڪ.“
[اي هوڻل، جيتوڻيڪ آني ڪندائي ڪندا آهن، گلن قلن
جو چهچتو نه آهي، تڏهن به منهنجو ديس آهي، جتي
هر ماڻهوءَ جو ٻول سوا لڪ لهي ٿو.]

پوءِ اوڍو پنهنجي وطن جي ساراهه هيئن ڪرڻ لڳو:
”ونڪا! ڪوٺر مڪڻ پڙ، ونڪا واڇڙيئي وڇ،
ونڪا ڪوٺر تو ٿئي، پاڻي ٻيئي جو ڪڇ.“
[ڪڇ جا ماڻهو بهادر، گهوڙا نڪا، ۽ ڍڳا پلا ٿين ٿا.
تون جيڪڏهن ڪوٺر! ڪڇ ڌرتيءَ جو پاڻي پين،
ته هن کان به وڌيڪ مهاوير ٿين، تنهنڪري اي جنم ديوي،
منهنجي پوميءَ ڏانهن هل.]

”هرڻ آکاڙا نه ڇڏي، جنم ڀوم نران،
هاڻي ڪي ونديا جه، وسرسي وٺان.“

[هرڻ ڪي پنهنجو اصلي آکاڙو، ماڻهوءَ ڪي پنهنجي
جنم ڀومي، ۽ هاڻيءَ ڪي ونديا جبل سرڻ تائين ڪونه وسرن.
پنهنجو وطن ته هر ڪنهن ڪي مڻو آهي.]

”گير، وران، پن ڪونجيران، انبا ڌار سؤٺان،
سڄڻ ڪٽوچن جنم گهر، وسرسي مٺان.“

[مور ڪي ڏونگر، ڪونج ڪي جهنگ، طوطي ڪي انب
جي ٿاري، ۽ ماڻهوءَ ڪي سڄڻ جو ڪڙو ويڻ ۽
پنهنجو جنم گهر، سرڻ کان پوءِ وسرنده.]

هوڻ، اوڍي ڪي انت آداس ڏسي، سندس وطن ورڻ
قبول ڪيو.

ائين، سهي سنڀري، شام ڌاري اچي ڪيراکوٽ جي
گوندرِي ۾ پهتا. هوڻل نهايت ڄاڻو ۽ هوشيار استري هئي،
تنهن اوڍي ڪي چيو ته ”پهرين تون اڪيلو وڃي پنهنجي ديس
جو واڻ سٺاءُ وٺي اچ ته راج جو ڪاروبار ڪيئن پيو هلي.“
اوڍو، اها ڳالهه مڃي، اڪيلوئي رات جي وڳڙي ۾ گهٽين
جو گشت ڪرڻ لڳو. ڏٺائين ته ڪيراکوٽ ۾ ڪُنڀاءُ جي
ربردست لهر ڇانيل آهي. جنهن جنم ڀوميءَ ۾ اڳي اوڍي جو
اسم عام ڪي ڇت چڙهيل هو، اتي هينئر اوڍي جي نالي ڪي
به ماڻهو وساري چڪا آهن. اوڍي ساري رات رُني اهو ماسرو
سمجهي ورتو، ۽ هوڻل ڪي اچي چوڻ لڳو ته ”هي شهر
ڇڏي، پاڻ ۾، ويسلڏي واڳيياي وٽ هلڻ ڪڍي!“

پاڻ ۾، ڪجهه ڏينهن کان هڪڙي ڪيهر شينهن دهشت
مچائي ڇڏي هئي. وڏا وڏا پهلووان جوان ان ڪي شڪار ڪرڻ
کان بان ڪري پيٽا هئا. ٻي شينهن جي دل ڌاريندڙ گجگار سان،

ٻارن ۽ ٻين جون دليون دهلجي رهيون هيون. واڳهيو سخت پريشانيءَ ۾ گرشار هو پاڻ جي پريدارن جي ٻانهن - اهو ٻل نه هو، جو هن آفت جو انت آڻي سگهن. شير جي ٻي ڏان، ڪنهن کي مهال نه هئي جو شور کان ٻاهر ڀير ڌري! اوچتو گام جي گوندري وٽ، 'جيسل' جي ڪمان مان نڪتل تير، شير جي چيلهم کي ڪوري، آريار لنگهي ويو. آدمخور شينهن، تادون ڪندو، رنهندو، اتي جو اتي ڪيري بيو. ساري راج ۾ واه-واه ٿي ويئي! ويسلڏي کي خبر پئي، ته هڪدم هلي آيو. ڏسي ته اوڍو ۽ سندس ٻه پٽ بيٺا آهن! هو ڏاڍو خوش ٿيو ۽ کين پاڪر پائي سلاميو. پوءِ کين عزت سان محل ۾ وٺي آيو ۽ اوڍي کان پڇيائين ته ”جيسل ۽ جکري جا نانا ڪٿي آهن؟“ اوڍي ڪئين جڙتو ٺالا ورتا، پر ڪچهري چوڻ لڳي ته ”انهن ماڻهن کي ڏين جڏهن اولاد ته آهي ئي ڪونه!“ وري جيسل ۽ جڪرو، ٻئي، پريءَ ڪچهريءَ ۾ تلوارون مياڻ مان ڪڍي بيهي رهيا. پنهنجي پيءُ اوڍي کي چيائون: ”اسان جي ماءُ تي ڪهڙو ڪلڪ آهي، جو ماڻهن وٽ سندس نالو ظاهر نٿا ڪريو؟“ پيءُ پنهنجي پٽن کي ڪيترن ئي حيلن سان سمجهايو ته هو ضد نه ڪن، نه ته ڪن پڇتائڻو پوندو پر ٻنهي مان ڪو هڪڙو به پنهنجيءَ ڳالهه تان ڪونه مڙيو. اوڍي جي اکين آڏو ڪاري رات چانئجي ويئي، ۽ پنهنجيءَ پياريءَ هوٽل جي ڏنل انجام کي ياد ڪري، اندر ئي اندر روئڻ لڳو. سڄي آيس ته هاڻ هوٽل اچا ٿي هٿن مان وڃيم. پر ڪري به ڇا؟ ويڃاري سان گذري ۽ ڪاٽيءَ واري ڪار هئي. آخرڪار، پنهنجي ڇاٽيءَ تي پٿر رکي، چوڻ لڳو: ته ”هوٽل پري!“ اهو نالو ٻڌي، ساريءَ ڪچهريءَ ۾ ٽهڪڙو مڇي ويو: ”اوڍي جي گهر، هوٽل!“

هوٽل کي ان وقت ئي خبر پئجي ويئي، سا پنهنجي قرب جي ڪهاڻي لکي، انهيءَ دم ۾ ڪنڙي ڏونگر ڏانهن رواني ٿي ويئي:

چئيون لڪيون چار، هوٽل جي هٿڙي :
 اوڍا وانچي نههار، اسان اچڻ ايترو.
 آون پڪي آڏيان، نم سگهڙ نم پار،
 هوٽل هلي پوئري، اوڍا تو جهار.

اوڍو ۽ هوٽل هميشه لاءِ هڪٻئي جي جدائيءَ ۾ جهرندا
 رهيا. اونداهيءَ جا ڪارا ڪڪر چائنجي ويا، ۽ سنجوڳ
 جو سورج ڪڏهن به ڪونه آڀريو.

سامهين تار ڏيوا ٻري، بجلي چمڪ پيران.
 اوڍو اڄ آٿهرو، هوٽل ناهم گهران.

محمود شاهه بيگڙو

جنهن وقت دهليءَ تي تغلق ۽ خلجي گهراڻن جو راڄ هو، تنهن وقت گجرات ۾ صوبائي حڪومت هلائيندا هئا. پڇاڙيءَ ۾ هڪڙو مسلمان ٿيل راجپوت سردار، مظفر شاهه نالي، گجرات جو حاڪم ٿيو. هيءُ گجرات جو پهريون مسلمان حاڪم هو. مظفر شاهه کي سندس پوٽي احمد شاهه زهر ڏيئي، پاڻ گجرات جي واڳ هٿ ڪئي. احمد شاهه ساڀرمتيءَ جي ڪناري تي هڪ نئون شهر، احمدآباد نالي ٺهرايو. ان کان پوءِ سندس پٽ محمود شاهه بيگڙو تخت تي ويٺو. هن گورنر ۽ پاواگي، ٻئي قلعي راجپوتن کان جيتي ورتا هئا، تنهنڪري سندس نالو ”بيگڙو، ٻه-گهڙهه جيتڻ“ وارو پيو. بيگڙو ۱۴۵۹ع ۾ گاديءَ تي ويٺو، ۽ ۱۵۱۱ع تائين، ڪُل ٻاونجاهه سال راڄ ڪيائين. شروعات ۾ هن سان اميرن تڪرار ڪيو، تڏهن هن جي والده اميرن جي بيگڙن جي سموري سٿ پنهنجي پٽ کي ڏني. هن پهرين سورٺ تي ڪاهڻ جو ارادو ڪيو. تنهن وقت جهوناگڙهه تي راڻ منڊلڪ راڄ ڪندو هو. راڻ منڊلڪ کي هڪ چارٿياڻيءَ هيٺيون سراپ ڏنو هو:

گلي جهوناڻي پوڙ، ڏاسو ڪنڊ ڏيکيسي نهين،
رتن جاوسي روڙ، منهن سنڀاريس منڊلڪ.
ناگبائي نان نه ڪميو، پٿر وارو راجا پيٽ،
ماڙي ٿندي مسيٽ، منهن سنڀاريس منڊلڪ.
نه پوٽي نه پُراڻ، پاڳوت ٻاڙيس نه،
ڪلموڙهنين قرآن، منهن سنڀاري منڊلڪ.
جهالو جا جهٽڪار، نه وري سڪ سنڀرندا،
پوندي ٻانگ پُڪار، منهن سنڀاريس منڊلڪ.

چار ٿيئيءَ جو سراپ سڄو نڪتو، ۽ محمود شاهه به ڏي ڇهون ڳڙهه
تي ڏي دنيا ڪاهي، راڻو منڊلڪ سميت، سڀني کي مسلمان
ڪيو ۽ آتسي هڪڙي مسجد تروڙ ٿيڻي. ۽ محمود شاهه
ڇنڀانير جي هڪ سندر قلعي، پاواگي تي چڙهائي ڪري ويو.
تنهن وقت پاراگي تي بٽائي راول راج ڪندو هو. راجپوت
هن سان برادريءَ سان وڙهيا، پر نيٺ هار کائائون. محمود شاهه
پاواگي ۾ به هڪ سهڻي مسجد آڏائي.

ملڪ جلال الدين جي پارڪر تي ڪاهه

جنهن وقت محمود شاهه بيگڙو گجرات جي گاديءَ تي هو،
تنهن وقت سنڌ تي سمن جي بادشاهي هئي. سمن کي هر وقت
گجرات جي حاڪمن کان خوف رهندو هو، تنهنڪري انهن
بلوچن جا چار هزار ڪمانڊ ننگر پارڪر ۾ بچاءُ لاءِ رکيا.
بلوچ چوپائي مال تي گذران ڪندا هئا. برساتن جي مند ۾
آبو جبل لنگهي، مالو ۽ نريدا جي علائقن ۾ گشت به ڪندا هئا.
وقت سر واپاري قافلن کي ڦري، پيٽن ۾ پنهنجو مال نيڪال
ڪندا هئا. انهن جي هين ڦرمار ايترو ته زور ورتو جو مصطفيٰ
۽ احمد آباد جي وچ ۾ هلندڙ قافلا پنهنجي بند ٿي ويا. سلطان محمود،
ملڪ جلال الدين کي ڪوٺوڻال مقرر ڪيو. هو هڪ دفعي
پارڪر تي چڙهائي ڪري آيو، ۽ پنج سؤ ڌاڙيل گرفتار ڪري،
انهن کي سوريءَ تي چاڙهيائين. تنهنڪري ڌاڙيلن ۾ وڌيڪ
تلاءُ پيدا ٿيو، ۽ جلال الدين کي تمام تنگ ڪيائون.
سلطان محمود جلال الدين کي ”محافظ خان“ جو لقب
عطا ڪيو.

محمود شاهه بيگڙي جي پارڪر تي پهريون چڙهائي

ڌاڙيلن کان تنگ ٿي، سلطان پاڻ، زبردست توپخاني سميت،
سن ۱۵۰۴ع برابر ۸۷۹ هجريءَ ۾، پارڪر تي ڪاهي آيو
۽ بلوچن کي هٿ ڪري مارڻ لڳو. بلوچ چوويهه هزار

لشڪر سان سندس سامهون ٿيا، مگر سلطان جي توبخاني جي ڪري ڊڄي ويا. سلطان پوءِ ڪيترن سارن بلاچن کي قابو ڪري، احمد آباد موٽيو. تنهن هوندي به ڦرلٽ بند نه ٿي. هن پارڪر ۽ ڪڇ تي قبضو ڪري ورتو، پر ٿر جي ڀيٽن ۾ هن کي ڌاڙيل گولڻ ۾ تمام تڪليف ٿي.

ڊوڏيسر جي مسجد شريف

آن وقت پارڪر ۾ سوين ۽ ڪوسن جو تمام زور هو. سوڍا ۽ ڪوسا گڏجي ڌاڙا هڻندا هئا، ۽ ٻيئي ذاتيون ڪنهن جي به پرواهه نه ڪنديون هيون. ڪو مسافر يا قافلو پارڪر مان لنگهندو هو ته هو ان کان ڏکڻ ته وٺندا هئا، پر جيڪو مال ستاع موجود هوندو هو، اهو به ڦري، پوءِ ڇڏيندا هئا. انهن بلاچن جي باري ۾ ڪئپٽن ريڪس، پنهنجي ڪتاب ”حالات ٿر ۽ پارڪر“ جي صفحي ۱۰، ۱۱ ۽ ۱۲ ۾ لکي ٿو ته ”بلاچن جا چار هزار ڪٽنب پارڪر ۾ رهندا هئا. ظاهري نموني اهي مارواڙ ۽ پالڻپور جي حدن ۾ اُٿن جا وڳر چاريندا هئا، پر موقعي مان ٿي گجرات ڏانهن ويندڙ قافلن کي ڦريندا هئا. اهو مال اچي ٿر جي ڀيٽن ۽ ڌڙڙن ۾ لڪائيندا هئا، ۽ پوءِ گجرن، سولنڪين ۽ ڪڇ جي جاڙيجن کي ڌاڙي جو مال نيڪال ڪندا هئا، ۽ وقت جي حاڪمن سان موقعو پائي جنگيون ڪندا هئا. سندن برخلاف دهليءَ جي تغلق بادشاهن کي دانهون پهتيون هيون، پر انهن کي ايتري فرصت ڪانه هئي جو کين سيڪت ڏين. سلطان جي ڪوٽوال جلال الدين کي هنن ڏاڍو تنگ ڪيو، تنهنڪري محمود بيگ ۱۵۰۴ع ۾ پارڪر تي ڪاهي آيو.“ ڀو سید علي ريس ۱۵۵۶ع ۾ پارڪر مان لنگهيو هو، سو پنهنجي ڪتاب ”مرات الممالڪ“ ۾ لکي ٿو ته ”اسان جي پارٽي ڏهن ڏينهن جي سفر بعد راجپوتن جي شهر ننگر پارڪر پهتي، جتي راجپوتن اسان کان ڪسٽم وٺڻ کان پوءِ وڙهڻ شروع ڪيو. انهن کي امان وٺان

پسڻ وٺڻ جي نيت هئي. پوءِ جڏهن اسان ڪڇيم ڏٺو، تڏهن اسان کي وڃڻ جي اجازت ڏنائون.“ انهن ڳالهين مان ثابت آهي ته پارڪر ۾ ان وقت جي سوين ۽ کوسن جو عام ڌنڌو اهوئي هو. هڪڙي ڏينهن سلطان محمود بيگڙي جي والده قافلي سميت اچي پوڏيسر وٽ لڪي. سوين انهن کان ڪسٽم ورتو، ۽ قافلي کي لڪي ورتو. ڪي چون ٿا ته انهن وٽ پارس مٺي هئي، جا سوين ڦري ورتي. بيگڙي جي والده جڏهن احمدآباد پوتتي، تڏهن هن سڀ ڳالهه جي سڏ بيگڙي کي ڏني. تڏهن هو ٽيون دفعو، سن ۱۵۰۵ع، برابر سنبت ۱۵۶۲ع برابر هجري ۸۸۰ ۾، پوڏيسر تي ڪاهي آيو. خونخوار لڙائي لڳي، جنهن ۾ ڪيترا سلطان جا ماڻهو ۽ ڪيترا سوزا مارجي ويا. سلطان جا ماڻهو جيڪي مارجي ويا، تن جون مڃهه جي پاسي ڪيترين قبرون ڏسڻ ۾ اچن ٿيون. پوءِ محمود شاهه هڪ سنگمرمر جي عاليشان مسجد ٺهرائي، جنهن جي ڊيگهه ۽ ويڪر ٽيهه فوٽ آهي. اڏاوت جو اهو نمونو بهترين آهي. اندر فارسيءَ ۾ اکر لکيل آهن: ”محمود شاهه بن مظفر شاهه بن غياث الدين — سن ۱۵۰۵ع.“ هيٺ ”سنبت ۱۵۶۲ع“ گجراتيءَ ۾ لکيل آهي، ۽ فارسيءَ ۾ لکيل آهي: ”جيڪڏهن مسجد زخمي ٿي پوي ته وقت جي حاڪم تي اهو فرض عائد ٿئي ٿو ته ان کي درست ڪرائي.“

پير ڏيو جو پارڪر تي قبضو

سلطان محمود غزنويءَ جي وفات کان پوءِ، سندس پوين جي ڪمزوري ڏسي، راجپوت راجائن وقت بوقت سنڌ ۽ پنجاب تي ڪاهون ڪرڻ شروع ڪيون. غزنوي دؤر وقت دهليءَ تي تومارن، اجمير تي چوهاڻن، قنوج تي رانورن، ۽ گجرات تي واگهيالن جي حڪومت هئي. محمود غزنويءَ کان پوءِ گجرات جي حاڪم پير،

پارڪر ٿان ٿي، ساريءَ سنڌ تي قبضو ڪري ورتو هو. گجراتي ”پريم سالا“ مان ان بابت ڪي شعر پيش ڪجن ٿا:

وَرَسَ شَانِي ٿي سان، ونراج وهِيوَت ڪريو،
 ايڪ سان نيرپ سان، ٿيا چاوڙا ونس جا.
 چاهيو نيرپ سان، نيٺو ۽ ريسن هتو،
 تنهن کان ايو اُنت، جڻم سيڪر جي ونس جو.
 رکيو سِرَ پَر تاج، راجا گجر ديش جي،
 سولنڪي مولراج، مامي ڪي ساري ٿيو:
 پراڪري مولراج، بدونت ۽ بهادر هتو،
 تابع ڪريا تاج، ڪڇ ۽ سورٺ ٿيا.
 سولنڪي ڪڙ پياڻ، راج وڌايو شور سان،
 ڦري تن جي آڻ، آيو سان ريو سوڌي.
 بهاراجا مولراج، پوءِ چار راجا ٿيا،
 هليو گجر تاج، پيم ديوت جي وقت ۾.
 غزلي جو سلطان، محمود گجرات پر،
 ڪروائي حيران، اوجھتو آيو چڙهي.
 گهڻو ڪري نقمان، آڪٽ دولت لٽي نِي،
 غزنوي جو سلطان، محمود گيو سوڌيش مان.
 سنڀاريو نچ راج، اچي پاڻن مان پيمي،
 پوءِ ڪيو هي ڪاج، سنڌ ديش قبضي ڪريو.

پرمارن جي وقت ۾ پارڪر جي حالت

عيسوي پهرين صديءَ جي دؤر ۾ پارِي ننگر سنڌ جو هڪ بهترين بندر گاهه هو. سامونڊي بندر هئڻ ڪري ڏورانهن ڏيهن سان ان جو واپار هئندڙ هو، تنهن جي ڪري جيئي قوم جا فرد سرمائيدار هئا. ”سڌونت-سارنگا“ جي ڪتاب موجب پارِي ننگر ۾ زبردست پائشالاڻن هيون، جتي عام جو پرچار هلندو هو. گُڙ برهمڻن جي عزت هئي. زمين پوکڻ جو ٿورو رواج هو. پرمار تمام بهادر هئا ۽ برهمڻ کين ’راجپتر‘ ڪري سڏيندا هئا. برهمڻ کان پڇي لڙائيءَ تي وڃڻ جو خاص دستور هوندو هو. پارِي ننگر ناس ٿيڻ کان پوءِ پارڪر ۾ چئني طرف طوائف الملوڪيءَ جو دؤر هو. دعليءَ ۽ گجرات جي پاسن کان وقت بوقت پارڪر تي ڪاهون ٿينديون هيون. تنهنڪري هڪڙي وڏي وڻ تي هميشه ماڻهو واري وڻيءَ تي ويهندو هو، ۽ پوءِ جڏهن لشڪر ايندو ڏسندا هئا ته زالن کي هڪ هنڌ لڪائي، پاڻ وڃي لڙائيءَ کي سنهن ڏيندا هئا. علم جي لهر پارِي ننگر تائين محدود رهي، ان کان پوءِ علم جو نالو نشان نه هو. ويندڙ قافلن کي لُٽڻ ۽ ڦرمار ڪرڻ اڌ وقت خاص ٿندو هو. زالن ۾ سستي ٿيڻ جو رواج هو. پرمارن وٽ خاص لشڪر ڪولهن جو هو، تنهنڪري انهن جي عزت رکندا هئا. برهمڻن جي مڃتا هئي، باقي ٻين اڇوت ذاتين سان سهڻو سلوڪ نه هو. مينگهڙاڙن کي قميص پائڻ، ۽ سندن زالن کي ڇيٽ جي گهاگهري ۽ سون يا چانديءَ جي زيورن پائڻ جي سخت منع هئي. ويچارن اڇوت ذات وارن کي هر حالت ۾ غلام رکيو ويو، ۽ انهن کي علم جهڙيءَ بي ٻيا دولت کان محروم ڪري ڇڏيو ويو.

پارڪر جي راڻن جو شاخو

راڻي آسراءَ کان پوءِ هيٺيان راڻا ٿيا. (۱) ڏيوراڄ، (۲) سڙڪجي، (۳) ٽنگهارجي، (۴) ارڇڻجي، (۵) پيهجي، (۶) باڪرجي، (۷) گانگوجي، (۸) اکوجي، (۹) ٺاڪ راڻ، (۱۰) ڏيپار ڏيڙو، (۱۱) رامسنگھ، (۱۲) وٿويرجي، (۱۳) رائڏڻجي، (۱۴) گجسي، (۱۵) ڪانجي، (۱۶) رتنجي، (۱۷) هميرجي، (۱۸) رڻچوڙجي ۽ (۱۹) اڇل سنگھ، جو پارڪر جو موجوده راڻو آهي. سندس ننڍو ڀاءُ رڻمل سنگھ، پيٽر ۾ رهي ٿو. راڻي اکوجيءَ کان پويان ”آکا سوڍا“ چوڻ ۾ آيا، جي موندري جا سوڍا آهن. هن جا چار پائر هئا: (۱) نندوجي، جنهن ويراواھ وسايو، (۲) مانوجي، جنهن ڪاسبو وسايو، (۳) سانئجي، جنهن ڪارڙيو وسايو، ۽ (۴) ويري سال، جنهن سڪپر وسائي.

سوڍن جو پارڪر ۾ اچڻ

راڻي ڌارابرش تائين سوڍن سڄي ٿر ۽ پارڪر تي قبضو ڪري ورتو. راڻي ڌارابرش جا ٽي پٽ، ٻارڙاڻ کان آيا. پهريون وڏو درجن شال، جنهن امرڪوٽ تي قبضو ڪيو. ٻيو ننڍو جڳت سنگھ، جنهن ننگر پارڪر تعلقي ۾ ”پيلو“ اچي وسايو. پيلو ننگر پارڪر کان چوويهن ميلن جي مفاصلي تي آهي. ٽيون آسراءَ تنهن اچي پارڪر وسائي ۽ ننگر پارڪر شهر وٽ هڪ تلاءُ جي پاسي جايون جوڙي اچي ويٺو. ان تلاءُ کي ”راڻاسر“ تلاءُ ڪري چئبو آهي. ان تلاءُ جي هڪ پاسي پڪسري پٽ اڄ ڏينهن تائين سلامت بيٺي آهي.

سنگوا ڌڻيءَ

ننگر پارڪر کان چوڏهن ميلن جي مفاصلي تي ۽ ويرا واهه جي تمام ويجهو هڪ زبردست ڍنڍ ڏسڻ ۾ ايندي، جا ويڪرائيءَ ۾ اٽڪل ٻه-هڪ چورس ميل ٿيندي. برسات جي موسم ۾ هيءَ ڍنڍ پاڻيءَ سان تار ٿي ويندي آهي. تڏهن ان ۾ ٻاروهي پاڻي رهندو آهي، ۽ ڏکڻ کان چنڊن جي ٺڪريءَ تان لهندڙ ”ڪونيا واهه“ کي پاڻيءَ سان ڀري پٽ-ڪري ڇڏيندي آهي. سنگها ڍنڍ، ويرا واهه جي سوڍن کي جاگير طور مليل آهي. منجهس جيئن پاڻي سڪندو آهي، تيئن هيرڻ ۽ ڪڻڪ پوکبا آهن، جي سنڌ جي ڀليءَ زمين کان به گوءَ کڻي ويندا آهن. منجهس ڪيترن قسمن جا پرديسي پکيڙا اچي رهندا آهن. هن ۾ هڪ قسم جو گاهه ٿيندو آهي، جو ٽي-چار فوٽ ڊگهو ٿئي ٿو: ان کي ”ڪلورو“ ڪري چيو وڃي ٿو. هن کي ڪٽي، مزور ماڻهو کتن جو واڻ ٺاهيندا آهن، ۽ ان جي ڦرين مان بچ ڪري، ڏڪار جي وقت، بچن جو قوت ڪندا آهن. ڪجهه مشهور ”جڪن“ جا ڏهرا ڏسڻ ۾ ايندا، جي تمام ڪاريگريءَ سان چٽيل آهن. ڏهرن جي نزديڪ ڀانسر تلاءَ آهي، اتي اڳي ”ڀاڻ“ نالي هڪ زبردست مالدار رهندو هو، تنهن پنهنجي مال جي سهنج لاءِ اهو تلاءَ ٺهرايو هو.

سور لائي

ننگر پارڪر کان ٻن ميلن جي مفاصلي تي، گورنپاريءَ جي ڀر ۾، وڏو تلاءَ آهي. ڀاري ننگر کان جڏهن ٻه هزار گهر، لوهارن جا آڻي جي راجائن کان ڪڪ ٿي نڪتا، تڏهن انهن اچي لور لائي وسائي، جنهن کي ”لوهارن واري“ ڪري چئبو هو: ان جو آچار ڦري اڄ ”لور لائي“ ٿيو آهي. هن ۾ ٻاروهي پاڻي رهندو آهي.

لوهارن ۾ هڪڙي حسن چوڪري هئي، جنهن تي ٻاري ننگر جو شهزادو عاشق هو. لوهارن جي لڏي وڃڻ تي به هو انهن کي ستائڻ لڳو. آخر اها ڪنيا ان تلاءَ جي ڪناري تي ستي ڏاڳو جڙهي. ان جو پيار اڃ ڏيندن تائين ڏسڻ ۾ اچي ٿو.

ڏونگريءَ جي ستي ٻرههڙي

جنهن وقت پارڪر تي ٺڪرن جو زور هو، تنهن وقت ڏونگري هڪ زبردست شهر هو. ان جي جان جا نشان جتي ڪٿي ڏسڻ ۾ اچن ٿا، اتي هڪ وڏو ڀر ڪٽل آهي، جنهن ۾ استريءَ جو هٿ آهي ۽ هٿ جي پاسي ۾ سڄ ۽ چنڊ جون شڪليون آهن. رويت آهي ته ٺڪرن جي ستائڻ تي هيءَ مهاڀوتر ۽ ستي ناري هن ساءَ تي پاڻ جلائي پسر ٿي هئي، ۽ مرڻ وقت چئي ويئي ته ”هن جاءِ تي هڪ پٿر هڻي، ان تي چنڊ ۽ سڄ جون شڪليون ڪڍي ڇڏجو، ڇو ته جيستائين هيءَ دنيا قائم آهي، تيستائين منهنجي پوٽري هڻي جي ساڪ سڄ ۽ چنڊ پريندا ايندا، ۽ انصاف جي خون ڪنڌڙن تي ملامت وسائيندا رهندا.“

گوڙي جو مندر

ننگر پارڪر تعلقي ۾، ننگر پارڪر شهر کان اٺاويهن ميلن جي مفاصلي تي، ”گوڙي“ نالي هڪ ڳوٺڙو آهي، جو پالوا کان ٻن ميلن جي مفاصلي تي آهي. اتي گوڙي جا ڏهرا آهن، جي تمام قديم آهن. گوڙي جا ڏهرا سمن جي ڇنڀن جو جهونو مندر. ڪئپٽن ريكس صاحب پنهنجي ڪتاب ”حالات ٿرپارڪر“ ۾ انهن جو نقشو پڻ ڏنو آهي. اها عاليشان عمارت ڳوٺ کان ڀرپاسي طرف، کليل ميدان ۾، ڪوهن جي ڀر ۾ آهي، هي مندر سوين حاڪمن جي اوج واري وقت، سنبت ۱۳۷۶ ۾ تعمير ٿيو. جيئن ترم وارا

پارسناٿ جا پوڄاري آهن، جو گرو گروڪنات جو چياو هو ۽ کيس ”گوڙپڇو“ بہ چوندا آهن. اهوئي سبب آهي جو هن ڳوٺ جو نالو ”گوڙي“ پيو. مندر جي اندر وڃڻ سان شروع ۾ ڏکڻ طرف هڪ انڌارو پوئٽرو نظر ايندو، جنهن ۾ اندر هڪڙي هيٺان چار ڪوٺيون آهن. ڪوٺين ۾ هيٺ ڏاکڻ رستي لڳي سگهيو آهي. چوٿين ڪوٺيءَ ۾ انڌر، دريءَ مثل ٿوري جاءِ آهي، جتي اڳي وڃا ٿيندي هئي. اندازي پوئٽري جي در تي سڙي نقش سان چٽيل هڪڙو پٿر پيل آهي، جو ان وقت هن پوئٽري جو دروازو هو. چوٺ ۾ اچي ٿو ته مندر جي پيدائش وارو سمورو ڌن هن پوئٽري ۾ پوريل هوندو هو. اول آترئين ورائڊي ۾ گهڙيو، جنهن کي اوڀر، آتر ۽ اولهه کان دروازا آهن. سارو ورائڊو ماڻهن ۽ عورتن جي سڙين تصويرن سان چٽيو پيو آهي. ڏکڻ طرف ٻه لاڳيتا ڏهرا آهن. هن ورائڊي جي اوجائي زمين کان ٽيهه فوٽ مٿي آهي، ۽ ورائڊي جي پکيڙ ٻه سؤ سٺ چورس فوٽ آهي. ورائڊي کان ڏکڻ طرف هڪ ننڍي ڪوٺي آهي، ۽ ان کان پوءِ چار لاڳيتا ڏهرا آهن، جن مان هر هڪ جي پکيڙ ٻه سؤ سٺ چورس فوٽ آهي. پهرين ان ڏهرن تي منارا ٺهيل آهن، ۽ چوٿين ڏهري تي پارسناٿ جو پتلو هو. اوڀر ۽ اولهه ۾، ٻنهي پاسن کان ٻارهن-ٻارهن ننڍيون ڪوٺيون آهن. ڏکڻ طرف ننڍيون ئي ڪوٺيون ٺهيل آهن، جتي هڪ ماڻهو ويٺي پوڄا ڪري سگهندو هو. اتي هڪ ننڍو ٿلهو به ٺهيل آهي. شايد اتي ساڌو ايڪانت ۾ يوگ-اڀياس ڪندا هئا. سڄي عمارت، اوڀر کان اولهه طرف ويهه فوٽ، ۽ ڏکڻ کان آتر طرف اٺيٽاليهه فوٽ آهي. ساري عمارت ٻاهر فوٽن ۾ آهي، ۽ جاءِ جي ڪل پکيڙ ٽو سؤ سٺ چورس فوٽ آهي. سڄيءَ جاءِ مٿان پاڻجاءِ سهڻا گنبذ ٺهيل آهن، جن مان چاليهه گنبذ ڏهرن مٿان آهن. هن عمارت جو پٿر سنگمرمر جڙو آهي، جو جوڌپور

ڪان آندل معلوم ٿئي ٿو. عمارت ۾ ڪم آندل پٿر، هر هڪ تيرهن فوٽ ڊگهو، ٽي فوٽ ويڪرو، ۽ ڏيڍ فوٽ اوچو آهي. هر هڪ پٿر جي ماپ ساڍا اٺونجاهه ڪعب فوٽ آهي. عمارت جي اڏاوت ۽ ٻيٺڪ توڙي چٽساليءَ تي اهڙو ته نفيس ڪم ٿيل آهي، جو ان کي فنڪاريءَ جو اعليٰ نمونو سڏي سگهجي ٿو. ڪئپٽن جسي. ولسن صاحب هن مندر جي پوئٿري کي کوٽائڻ جو ڪم شروع ڪيو هو. چون ٿا ته مزورن کي کوٽائيءَ وقت ٽي دفعا ”نم، نم، نم“ جو پيانڪ آواز آيو، تنهنڪري ڪم بند رکيو ويو. پوءِ سگهوئي ولسن صاحب سري ويو، تنهنڪري ماڻهن جو وسوسو وڌي ويو. انگريز سرڪار جي مرضي ٿي ته اهو مندر محفوظ ٿيل يادگارن جي ائڪٽ هيٺ آڻجي. جيئن ڌرم وارن اعتراض ورتو، پر پوءِ نيٺ سرڪار جي حوالي ڪيائون. هن مندر جي هزار کن قدمن تي هڪ مٺي پاڻيءَ جو ڪوهه، چاڙهين سان ٻڌل هوندو هو، جتان تيرت واسي ڏاڪڻين تان لهي، پاڻي پري ايندا هئا. هيٺئر اهو ڪوهه ڦٽو پيو آهي. مندر جي مرمت ۱۷۱۵ع ۾ ٿي هئي، تنهن کان پوءِ ائين پيو آهي. ڪرنل تروٽ صاحب ننگر پارڪر جي فساد وقت هن مندر جي ڪجهه حصي کي بارود سان اڏائي ڇڏيو هو، جو شڪ هوس ته سوڍا هتي ويهي، ڳجهيون سازشون ڪندا آهن. اڳي پالي پاشا ۾ مندر جي ٺوٺ جي تاريخ آڪريل هئي، پر هاڻي اها ڊهي ويئي آهي. ڪي چوندا آهن ته ان جو بنياد سنبت ۱۳۵۹ ۾ پيو. مطلب ته هي مندر سنڌ جي قديم يادگارن مان هڪ آهي.

پارسناٽ جو ڀٽلو

پارسناٽ جيئن ڌرم وارن جو وڏو ديوتا آهي، جو مشهور مهاڻا گرو گورڪنات جو چياو هو. هن ڀٽائي جي ڪهاڻي عجيب نموني جي آهي: پاري ننگر ۾ هڪ مشهور مهنتو، منگهو نالي رهندو هو. هڪ دفعي واپار جي ارادي سان هو

گجرات جي ڪنگاوڻي شهر ۾ ويو، جتي ان کي هڪ رات سڀني آيو، هو ۽ ۾ ڏٺائين ته هڪ ديوتا آهي، جو کيس چئي رهيو آهي ته ”هن شهر جي هڪ چاڪيءَ جي گهر پارسناٿ جو پشو پوريل آهي، سو ڪئن به ڪري ڪٽائي ڪنهن مندر ۾ رک ته رب توتي راضي ٿيندو.“ صبح ۾ اٿڻ سان اهو اوسواڙ، ۽ ڀني واريءَ ڳالهه ۾ آڙمائن لاءِ، ڏس ڏنل چاڪيءَ جي گهر ويو، جتي ڏسيل جاءِ تي ڪوٺائي ڪرڻ سان کيس هڪ يارهن فوت ٻڌيو پتو هت آيو. پوءِ هو پيل گاڏي پاڙي ڪري، ان ۾ پتلو ڀري، ڳوٺ روانو ٿيو. وڃ وٽ تي، ڪنهن شيءِ سان ٽڪرجڻ ڪري، نم جي ٺهيل گاڏي پڇي پئي. ان ڪري هو رات جو اتي ئي سمهي پيو، ته ديوتا وري سڀني ۾ چيس ته ”هن هنڌ جي آتر پاسي، ”پڳواڻ“ ڏاکڻ رستي هيٺ لڏڻ جو ڪوھ آهي، ۽ ان ڪوھ جي تري ۾ ڏکڻ پاسي خزانو پوريل آهي، صبح جو ۾ رازا تو وٽ ايندا، جن جا هٿ ٺونڀن تائين ڪپيل هوندا، انهن جي مدد سان خزانو ڪٽائي وڃي مندر ٺهراءِ.“ صبح جو اها ڳالهه سڄي نڪتي، ۽ هن وڃي گوڙي ڳوٺ ۾ مندر ٺهرايو. ڪئپٽن رئڪس جي لکڻ موجب، هيءُ پتلو اڇي سنگمرمر جو، يارهن فوت ٻڌيو، هڪ سؤ رپين ۾ هڪڙي مسلمان تـڙڪ کان گهڙايو ويو هو. پورتيءَ جي نرڙ تي هيري جي ڪٽي لڳل هئي، ۽ ٻنهي ٻنن تي به هيري جون ڪٽيون لڳل هيون. مقرر وقت تي هن پتلي کي اندران ڪڍي، جهوتري تي رکي، عام درشن ڪرايو ويندو هو. ڪيتري پڻا ايندي هئي، جنهن مان ڪجهه پوڄاري ڪٽندو هو، ۽ باقي وڏو حصو وقت جي سوڍا راجپوتن جو راڻو ڪٽندو هو. سن ۱۷۱۶ع ۾ ويراواھ جو ستوجي سوڍو هن پتلي کي زوريءَ ٻاڪسر ڪٽائي ويو ۽ اتي هڪ نم جي وٺ هيٺ پورائي ڇڏيائين. ٻارهن مهيني ٻاهر ڪڍي، ڀاو لڳائي، هو ان مان

اڪيچار پيدائش حاصل ڪندو هو. چون ٿا ته سورت جي هڪ لڪاپٽ واڻائي، لڪي ٻائيءَ کان هن نٿو هزار رپيا وٺي، پوءِ پتلي جو درشن ڪرايو. ان بعد ستوجيءَ پتلو ڪٽائي اچي ويراواهه رکيو، جتي ساليانو مياو لڳائڻ به بند ڪري ڇڏيائين، صرف جيڪو زيارتي وڏي رقم آچيندو هو، تنهن کي ديدار ڪرايو ويندو هو. آخر ٻانڀڙور جي ڪن شاهوڪار واڻين، تمام وڏي رقم ڏيئي، هن پتلي کي ٻانڀڙور ڪٽايو، جتي سوئيگام ۽ مورواڙا ۾ ان جي زيارت ڪندا هئا. سوئيگام ۾ پهريون مياو ۱۷۶۶ع ۾ لڳو، ۽ مور واڙ ۾ چار ميلا لڳا. ۱۷۷۸ع، ۱۷۹۶ع، ۱۸۱۰ع ۽ ۱۸۲۲ع ۾ ۰ وري ۱۸۲۴ع ۾ ويراواهه ۾ ميلو لڳو. اهڙيءَ طرح هي پتلو سدائين سوين جي قبضي ۾ رهندو آيو. سن ۱۸۳۲ع ۾ پونجو سوڍو سنڌ جي ميرن سان وڙهندي مارجي ويو، ۽ ڪنهن کي به خبر ڪانه هئي ته هن اهو پتلو ڪٿي پوريو آهي. اهڙيءَ طرح چار سؤ چاونجاهم ورهين جي گردش کان پوءِ، اهو پتلو هميشه لاءِ گم ٿي ويو.

ويراواهه جو سوڍو ستوجي

اسان مٿي ذڪر ڪيو آهي ته سوڍو ستوجي، پارسناٿ جو پتلو زوريءَ پاڪا سر ڏانهن ڪٽائي ويو هو. سوڍي ستوجيءَ اهو هڪ ڪم نه ڪيو آهي، بلڪ اهڙا سوين ڪم ڪيا آهن. ستوجيءَ کي سردار بڻائي، سوڍا ۽ بلوچ ڪڇ، مارواڙ ۽ گجرات ڏانهن زبردست ڌاڙا هڻندا هئا. پارڪر ۾ اڄ ڏينهن تائين پهاڪو آهي: ”ستوجيءَ وارا تارا“ ستوجي ڏينهن جو ماڻهن کي چونڊو هو ته ”تارا ڏسو ٿا؟“ ماڻهو ڊپ کان چوندا هئا ”هائو!“ ان تان هيءُ پهاڪو مشهور ٿي ويو آهي.

هڪ دفعي ويراواهه ۾ پنهنجي درٻار ۾ سوڍو ستوجي ويٺو هو. ان ڏينهن سنگها تلاءَ جي ڪناري تي شرماليهي

برهمڻ جي ڇـڄ چيلهـار سان اچي، پارڪر ٿي ويئي. ڇاچي، سوڍن جي آدرستڪار ڪرڻ لاءِ ناري جا چانور کڻي ڪجهه پيٽا ڏيڻ ويا. جڏهن ستوجيءَ چانور ڏنا، تڏهن پنهنجن ماڻهن کي حڪم ڪيائين ته ڇاچين کي چئو ته جيترا چانور اوهان وٽ آهن، اهي اسان کي ڏيو، ۽ اُن جي عيوض ٻاجهري وٺي وڃو! ڇاچين ائين ڪرڻ کان انڪار ڪيو، ڇاڪاڻ ته شاديءَ وقت چانور گيربل هئا. جڏهن ستوجيءَ کي انڪاري سڏ ملي، تڏهن بندوق کڻي ٻاڻ اچي سنڙيو، ۽ ڇاچين کي قطار ۾ بيهاري، سڀني کي قتل ڪري ڇڏيائين. آخر ۾ گهٽ کي به قتل ڪري، چانور کڻائي روانو ٿيو. گهٽ جا مينديءَ رتل هٿ ۽ سوڙ، هن بي رحم جلاڻ جي تنوار جي بسڪ ٿيا. آميدن سان سينگاريل ڪنوار، هميشه لاءِ ناسراد ٿي ويئي، ۽ سوين بي ڏوهي ڇاچي، هن مردود جي خوني ڪرتوتن جو شڪار ٿيا.

ڀولن آستان

گوڙيءَ جي مندر ڀرسان هڪ پڪسرو بُرج ٺهيل آهي، جنهن کي ”ڀولن آستان“ ڪري چئبو آهي. هڪ دفعي پارڪر جا ڪي ڌاڙيل ٺٽيڙ مان مال چورائي ڀڳا هئا. ٺٽيڙ جو راجا، ڀولن سنگهه راڻوڙ، واهر ڪري ڌاڙيلن پٺيان لڳو. هن آستان واري هنڌ تي اچي ڌاڙيلن ۽ ڀولن سنگهه جي وچ ۾ لڙائي لڳي، جنهن ۾ راجا ڀولن سنگهه مارجي ويو. ان جي يادگيريءَ ۾ اهو آستان، ۱۴۳۷ع ۾ ٺهيو.

ريڪو ديُو جو بت

ويرا واه جي هاڻوڪي مندر ۾ جين ڌرم وارن جي مکيه ديوتا ريڪو ديُو جو بت رکيل آهي، جو سنگمرمر جو ٺهيل پتلو آهي. هن جي اکين ۾ هڪ عجيب شيشو

رڪيل آهي، جو سنگمرسر جو ٺهيل پتلو آهي. هن جي اکين ۾ هڪ عجيب شيشورڪيل آهي، جو اوڻاڻاڻي ۾ تڄائو ڪري ٿو. ماڻهوءَ جيڏي هن ٻُٽ جي چوڌاري ٻيون به ڪيتريون پٿر جون مورتيون رڪيل آهن.

نڪولاس وٽنگٽن جو پارڪر مان لنگهڻ

سن ۱۶۱۳ع ۾ نڪولاس وٽنگٽن، ايسٽ انڊيا ڪمپنيءَ پاران نير خريد ڪرڻ لاءِ احمدآباد کان سنڌ پهتو. رڻ جو ڪنارو ڏيئي، ۲۸-ڊسمبر ۱۶۱۳ع ۾ ننگر پارڪر شهر ۾ پهتو. هو لکي ٿو ته ”ننگر پارڪر ننڍو شهر آهي، پر مسافرن جي ضرورت واريون سڀ شيون اتي موجود آهن. هتي جا ماڻهو ڌاڙيل آهن. اسان کان ٿيڪن جو محصول ورتو ويو. هتان کان ويندي جوڻ تائين ڪوبه ماڻهو ڪنهن کي ڍل نٿو پري.“ وات تي نڪولاس کان بوج ڌاڙيلن سندس اسباب ۽ ڪپڙا ڦري ورتا، تنهنڪري، وڏي ننگر پارڪر ويو، جتان هڪڙي هندو واپاريءَ کان خرچ وٺي، واپس احمدآباد پهتو.

سيدي علي ريس جو پارڪر مان لنگهڻ

سن ۱۵۵۶ع ۾ ترڪيءَ جي سلطان، سيدي عليءَ کي ٻورجوگزن سان وڙهڻ لاءِ موڪليو. هن کي عربي سمنڊ ۾ سخت طوفان پيش آيو، تنهنڪري ٿورن جهازن سان اچي گجرات پهتو. جهاز اتي ڇڏي، پاڻ خشڪي رستي کان قسطنطينيه پهتو. هو لکي ٿو ته ”اسان جي ڀارتي ڪن ڏينهن بعد راجپوتن جي شهر ننگر پارڪر پهتي، جتي راجپوتن اسان کان ڪسٽم وٺي، پوءِ وڙهڻ شروع ڪيو. انهن کي پئسا هٿ ڪرڻ جي نيت هئي، پر اسان وٽ ڪجهه ڪونه هو.“

لونگهي جي درٻار جي پارڪر ۾ ڇڙهائي

لونگهي جي درٻار، راڻينگواڙي جي سڳي ڀاءُ ’اوگهڙ‘ کي پارڪر جي سوين خون ڪري ڇڏيو هو، تنهنڪري هن

ڪاٺي راجپوتن جو زبردست ڪٽڪ وٺي، پارڪر تي چڙهائي ڪئي. سندس لشڪر ۾ 'ورجانگ' نالي هڪڙو مشهور سردار به شامل هو، جيڪو بهادريءَ ۾ پنهنجو دست پاڻ هو. ٻئي طرف، پارڪر جو ٺڪر پنهنجا ٻهائڙ سمان جوڌا وٺي ٻاهر آيو. آخر جنگ لڳي: پارڪر جي ٺڪر زور سان رڙ ڪئي: ”ڪٿي آهي رائيڻگوارو؟ ٺڪري اچي ميدان ۾ ته پارڪر جو پاڻي چڪايانس!“ ڪاٺي ٻڃي ويا. رائيڻگوارو هڪ جاءِ تي ٿمي ويو. پارڪر جي راکاس جيڏن سورويرن جي هٿن ۾ خوفناڪ تلوارون ۽ پيانڪ پالا ڏسي، ڪاٺين جو هوش اڏامي ويو. ايتري ۾ پارڪر جي سويدي وري مسڏ ڪيو: ”ڪٿي آهي رائيڻگوارو؟ ٻاهر اچي ته کيس سنڌ جو سير ڪرايان!“... ”اچي وڃ، ڍاڻي! آءُ آهيان رائيڻگوارو!“ ائين چوندو، ورجانگ ڏانڊل سندس مقابلي ۾ اچي ويو. ٻنهي جي وچ ۾ تلوارن جي وارو وار لڳي ويئي. ٻيئي چٽا گهوڙن کان هيٺ ڪري پيا. نيٺ ورجانگ، ٺاڪر تي غالب پيو، ۽ ائين پارڪر تي فتح پائي، هن ڪاٺين جو مان مٿي ڪيو. پارڪر جي سردارن پيرڻ ڪيو ته ڪاٺين جي ڪنهن به فرد کي جيئرو نه ڇڏيو ويندو. پارڪر جي سردارن ڪيترين قدر پنهنجي پرن گمي پاڻي ڏنو، تنهن جو احوال اڳتي ايندو.

پارڪر تي سومرن جي حڪومت

جڏهن سنڌ ۾ سومرن جي حڪومت هئي، تڏهن عمر سوڍري ٻئي، سن ۱۳۵۵ع ۾ امرڪوٽ سوين کان هٿ ڪيو، ۽ ۱۳۹۰ع تائين حڪومت ڪئي. امرڪوٽ هٿ ڪرڻ بعد هن سڄو ٿر پنهنجي قبضي ۾ ڪيو، ۽ اڳتي هلي پارڪر به پنهنجي قبضي ۾ ڪيائين. اتي پنهنجو هڪ صوبو، عبدالرزاق نالي مقرر ڪيائين، جو سندس ڀيڻيو به هو. هن جي ڏينهن ۾ 'عمر ۽ مارئيءَ' جو واقعو ٿيو. مارئي پارڪر جي هئي، تنهنڪري هيٺ ان جو ڪجهه احوال ڏيڻ مناسب ٿيندو.

سڀني تاريخ نويسن سومرن کي پرمار راجپوت سڏيو آهي، جن سنڌ تي ساڍا ٽي سؤ سال حڪومت ڪئي. اڄ تائين پارڪر ۽ ڍٽ ۾ جيڪي گيت ڳائجن ٿا، تن ۾ به ”سوڍو سومرو“ ڪري ڳايو وڃي ٿو. سومرن جي حاڪمن جي فهرست هيٺ ڏجي ٿي. سومرا سن ۱۳۰۰ع ڌاري مسلمان ٿيا. محمود بيگرتي، ٿر تي ٽي ڪاهون ڪري، سومرن کي مسلمان ڪيو.

- (۱) سوڍرو ۱۰۵۱ع کان ۱۰۵۴ع.
- (۲) ڀونگر پهريون ۱۰۵۴ع-۱۰۶۸ع.
- (۳) دودو پهريون ۱۰۶۸ع-۱۰۹۲ع.
- (۴) سنگهار ۱۰۹۲ع-۱۱۰۶ع.
- (۵) خفيف ۱۱۰۶ع-۱۱۴۱ع.
- (۶) عمر پهريون ۱۱۴۱ع-۱۱۸۰ع.
- (۷) دودو ٻيو ۱۱۸۰ع-۱۱۹۳ع.
- (۸) پنهنون ۱۱۹۳ع-۱۲۲۶ع.
- (۹) ڪيٽهرو پهريون ۱۲۲۶ع-۱۲۴۱ع.

- (۱۰) محمد طور ۱۲۴۱ع - ۱۲۵۶ع.
- (۱۱) کينورو ٻيو ۱۲۵۶ع - ۱۲۵۹ع.
- (۱۲) طائي ۱۲۵۹ع - ۱۲۸۳ع.
- (۱۳) چنيسر ۱۲۸۳ع - ۱۳۰۰ع.
- (۱۴) پونگر ٻيو ۱۳۰۰ع - ۱۳۱۲ع.
- (۱۵) دودو ٽيون ۱۳۱۲ع - ۱۳۱۳ع.
- (۱۶) چنيسر ٻيو ۱۳۰۳ع - ۱۳۳۲ع.
- (۱۷) خفيف ٻيو ۱۳۳۲ع - ۱۳۵۵ع.
- (۱۸) عمر ٻيو ۱۳۵۵ع - ۱۳۹۰ع.
- (۱۹) پونگر ٽيون ۱۳۹۰ع - ۱۴۰۰ع.
- (۲۰) همير ۱۴۰۰ع - ۱۴۳۹ع.

مارئي

”ستي ستَ ستَ چوڙيي، ست چوڙيي پَتَ جاءِ.“

ننگر ٻارڪر جي نزديڪ، پر ڏم ڪوھ ڏور، ”ڀالوا“ نالي هڪ ڳوٺڙو پيڪي سان پيٺل نظر ايندو. پر ۾ ست پيٽون، وراڪو ڏيئي، ڳوٺڙي کي گود ۾ ويهاري وينيون آهن. ڪنهن کي ڪل ڪانه هئي ته هن سکريءَ سيم ۾ ڪا خاصي ڪستوري ڪٽندي، جا سنڌي خواتين جو ڳاٺ ستَ جي سرهاڻ سان ماريءَ دنيا ۾ اوجو ڪندي! ست جي سرهاڻ سان نمٽار، انهيءَ ٿري ڪنوار بنسبت ڪيترن اديبن ۽ عالمن پنهنجا سينا ڦولي پٽرا ڪيا آهن ته هوءَ ڪير هئي. ڪڏهن ڪنهن قربائتيءَ ڪچهريءَ ۾ ويٺي ڳالهه چُرندي آهي ته رباري چوندا آهن ته مارئي ربارڻ هئي. اسان جو ويس وڳو به ساڳيو آهي، جو مارئيءَ جو هو. آهي به ائين. ربارڻيون اڃا تائين مٿي تي اوني چٽي، ۽ آن جو گهاگهرو پهرينديون آهن. شاديءَ مهل به ساڳيو ويس، البت ڪجهه ڀرت ڀريل هوندو آهي. شاديءَ مهل ڪاريءَ چٽيءَ ۽ ڪاري گهاگهري

جو ڪارڻ اهو ڏسندا آهن ته عمر جڏهن مارئيءَ کي ڪٿي ويو، تڏهن ماروئڙن منهن کان ڪارو ويس ڪيو هو. اڄ ڏينهن تائين رٻارڻيون، مرگهه نيٽيون، جسي ۾ ڀريل، گوريون ۽ ڦٽريون ڀڄڻ لڳنديون آهن. راجپوت توڻي رٻاري ”جُهار“ جو لفظ آچارين. مارئي به عمر جي وحشياني قيد ۾ قابو هوندي به جهانگيڙن کي جُهار ٿي موڪلي:

ججها ڏج جُهار، منهنجا مارو، مير ڪي،
گهڻو آڪنڊي آهيان، منهنجا پرچن شل پهنوار،
ويڙهيون تڙ ولهار، ڏئي سون ڏينهن ٿيا.

مارئيءَ کي ڪي وري ڪڇ ڪيرڪوٽ جي ڄام ڦول جي ڌيءَ ۽ لاکي جي ڀيڻ ڪري ٿا ڪوٺين. ڄام ڦول کي پنج راڻيون هيون، جن مان پنج پٽ پيدا ٿيا: ڏولا راءِ جي ڪنيا مان ساند، ڇاوڙي مان سور، سويءَ مان ڪينهر، ڌوڻ مان ڌاڻو، ۽ سونل مان لاکو. سونل راڻي ڪڙ ٿر رٻاري کي جهنگ مان لڌي هئي، تنهن سندس رڻيڪ روپ ڏسي، ان کي رٻاري ڄام ڦول سان پرڻايو.

وڪئي ڪڙ ٿر بن ۾، لڌي اندر پري،
سوغات ماساري، اچي پرڻائي ڦول کي.

ان لاءِ ملاحظه ٿئي هڪ بيت:

قاصي امرڪوٽ جا، تون توري ڪڇ تپاس،
مون نانائو مَرُڌر، ڏونگر ڪڇ ڏاڏاس،
ڦول سنڌي ڌيئڙي، لاکي جي پيٽاس،
لکڻي ڪارڻ پنهنجي ٿي، ڪيو ٻالڻو پاس،
ويهي پلنگ پاس، لوئي ڪيئن لڄائيان!

ٻي روايت آهي ته مارئي ڄام ڦول جي رڪات، ميراڌيءَ مان پيدا ٿيل آهي. جنهن وقت امرڪوٽ جي ستا، راڻي چاند جي هٿ ۾ هئي، تڏهن لاکي جون روجهڙيون روز بروز چاند.

جي باغ جون ڪڇيون ڪٽيون ڪاٺي وينديون هيون. هڪ ڏينهن انهن چورن کي گرفتار ڪرڻ لاءِ چاند هڪ چمڪار گهوڙي تي چڙهي پٺيان بيو:

چاند ڪري چاهه، شيوا ڪئي شڪر جي،
آتريو عرش مٿاهه، گڏي ملهه جو گهوڙو.

روجهڙين کسي وڃي ڪيرڪوٽ جي دروازي وٽ دسيائين. پهريدارن چاند کي چوڪڻيو ٻڌي، لائي وٽ حاضر ڪيو. لاکي حڪم ڪيو ته راڻو ثابت ڪري ته روجهڙين برابر ڪٽيون ڪاٽيون آهن ته مان پنهنجيءَ ڀيڻ جو سڱ ڏيندس، نه ته راڻو مون کي سڱ ڏئي. راڻي، انهن جو ڀيٽ چيرائي ڏنو ته برابر ڪليون نڪري آيون، جي اڃا هضم ڪين ٿيون هيون. وعدي موجب، لاکي سڱ ڏيڻ قبول ڪيو. راڻو هڪئي رات ۾ ٻاڻي سوٽهر وٽ پالوا ٻنهي ويو، ۽ ان جي رت تي چڙهي، وري ساڳيءَ رات ڪيرڪوٽ ويو. لاکي جي روح کي ٻاڻي جو رت وٺي ويو. ٻاڻي کي جڏهن انهيءَ ڳالهه جي ڪڙڪ پئجي ويئي، تڏهن راتو واهه ڀڄي نڪتو. اوچتو ميراڻي ان رت ۾ وڃي ستي هئي، جا تنهن وقت گريوتري هئي. وڃ وات تي هوءَ مڃاڳ ٿي، مگر پالو واپس پهچائڻ لاءِ تيار نه هو. ۽ ائين ميراڻي پالوا ٻنهي.

پالوا جو ڪيڏو نه اڃو پاڳ، جڏهن هي هيرو ٻاڻي جي پٿر ۾ پيدا ٿيو. ڌيري ڌيري مارئيءَ جي ملوڪيت جا ڳڻ اوڙي پاڙي ۽ سيم سيليءَ ۾ ڳاڻجڻ لڳا. سندس نوڪر ڦوڳ، مارئيءَ جي سونهن ڏسي قونڊ ۾ ڀرجي ويو. هميشه اوچي اک مارئيءَ ۾ ڪٽل هوندي هيس. موٽ ۾ آه ۽ شوڪاري کان سواءِ ٻئي ڪن پوندو هوس، ۽ هيءَ سانگين جي سرهاڻ، سترين سان گڏ، ٺهي ٺڪي، ٺاهوڪي ٿي، مٿي تي ٻيلوڙو کڻي هلندي هئي ته بدنام بدورسي رک ٿي پوندو هو. سورهن جي وهيءَ ۾ هن پدميءَ کي ٻاڻيءَ

پنهنجي ڀائٽي 'ڪيٽنگهم' ان ڳايو. مارئيءَ جي سگهي ٿيڻ بعد ڦوڳب جسي (هي لڙي آسپد تي بم پائي ڦري ويو، ۽ ڀالوا کي پنهرڪي ۾ ڦٽو ڪري، لنگهي ويو ڌات ڌڻيءَ وٽ. ڌات ڌڻي، عمر سوڍرو، ايرائين کي سهڻيون صلاحون ڏيئي رسيو هو:

پرناريءَ جي پريٽري، پنج هرڪارن ڪاء،
 ڌن هاري جوڀن گهٽي، سڄن ۾ بت جاء،
 جيئري ڪاء ڪيچو، مٿي نرڪ لي جاء.

ايتري ۾ ڪنفي جي ڪرڙي آڏيءَ اچي سلام ورايو. پريل ڪچهريءَ جون اکيون هن ڪائڙ جي ڪسريل آڏيءَ ۾ ڪٽي ويئون. ويٺن وڃهه پيچ تي سڃاتو. آن اڻڄاڻ انسان، بادشاهه کي ٻاهر اچڻ جو اشارو ڪيو. ٻين کي نصيحت آميز نڪتا ٻڌائيندڙ عمر، هڪ واري پرائيءَ صلاح ۾ اچي ويو. عمر کي عشق جي ڦند ۾ ڦاسائڻ لاءِ ڦوڳب پنهنجو ڦند ڦهلائڻ لڳو:

ميان تون ملير جي، سڻج خبر چار،
 مارئيءَ نالي نيڪ آه، عورت شهريار،
 سرس آه سڄ ڪنان، سهڻين جي سردار،
 سهڻي ناهي سنڌ ۾، اهڙي ڪا مختيار،
 هلي تون هڪوار، ميان ڏسج مارئي.

جڏهن عمر، مارئي جي حسن جي وارتا ڦوڳب جي واٽان ٻڌي، تڏهن انصاف جو گلو ڪپيندڙ عمر، گنگا جي ڪپڙن جي هڪار تي غش ڪائيندڙ عمر، پرائي لڄ لٽڻ لاءِ اٿي ڪڙو ٿيو. ترٽ ٽڪي توڙي تي تيار ٿي، ٻيئي چٽا امرڪوٽ جي حد اورانگهي، ڇاپرو ڇڏي، ننگر جي نزديڪ ٿيا. هڪ آڻ ۽ اڻڄاڻ ڳوٺاڻيءَ نينگريءَ کي ڪهڙي ڪر تہ اڄ سائين تي نه وڃان. سرتين سڄ ڀرڻي کان اڳ ۾ سڌ ڪيو. مارئي به ٺهي ٺڪي، چوڙين ۾ لائبا جهانبا وجهي، لسي للات

تي چيندي ڇيٽائي، ڪنن ۾ پٺڙيون پائي، پٺڻي جي ڪٽس
 کي ڪاٺي هڻي، سيند سڄائي، سرون پائي، ست مٿي تي
 ۽ گهڙو ڇپلمه ٿي رکي، ماعيرين سان گڏجي اٿي هلي.
 لاکيٽي لوڏ، ڇا ڇاچي، قدم قدم تي قربان وڃي! هر ڪنهن
 جي هڻيءَ هجهم، کي حيران ٿي ڪيو. پر مارئيءَ جو سهندو
 مڙيان ئي ملوڪ هو:

”جهڙي صورت سڄ“، تيزي مورت مارئي.“

ڪوهه ته پالو جي ڀر ۾ هو. سموري ٽولي، ٽلندي ۽
 ٺهڪندي، اچي آئي پھتي. پيلھڙا پٽ تي رکي، واري سان
 پائي ڀرڻ لڳيون. اڄ ڪوهه تي لاهن البيلين گڏن سواءِ ٻي
 ڪا به ٻيهر حاضر ڪانه هئي. هي چنچل چوريون، پنڳهت جي
 پُربهار فضا ۾، گهڻيءَ مهل تائين هڪ ٻئي سان ڪچلنديون،
 ڊوڙنديون ۽ گهاٽنديون رهيون. اوچتو هڪڙو اوڻي سوار،
 اڳتي وڌي آيو. پنڳهت وارو گهاٽ، جو ٿورو اڳ ۾
 ڦوليو نٿي سمايو، سو هڪدم سانتيڪو ٿي ويو. سموريون
 ڪاٺيون يڪايڪ خاموش ٿي ويئون. سوار وڪ وڌائيندي،
 ڪاٺن پائيءَ جو سوال ڪيو:

ڏسي منهن مارئيءَ جو، عقل ٿيس خطا،
 چيائين چوڙيلين کي، ”سڪيون هجو سدا،
 اسين مسافر آڃ ۾، مايون مرون ٿا،
 پاڻي پياريو اسان کي، ڪريو دير نه ڪا،
 مارئي ڪٿي گهڙا، آئي اڳيان عمر جي.“

مارئي جيئن پاڻي پيئارڻ لڳي، تيئن عمر جي ٻڪ مان
 سمورو پاڻي هيٺ هارجي ويو، عمر جي آڏي ادب مارئيءَ
 جي مهاندي ڏانهن هئي. ٿورو اڳيرو ٿي، جهرڪيءَ کي
 جهڙپ ڏيئي، شڪاري باز ڍڻ ڏانهن ڊري پيو. ٽلندڙ ٽولي ۾
 ناڪوڙو پئجي ويو. مشڪندڙ مهاندا، حيرت ۾ هجي ويا. پالو جي
 گهڻيءَ گهڻيءَ ۾ روج راڙو، مارو! مارو! جو ماتام مچي ويو.

عمر سومري هن اڻوجهم ڳوٺاڻيءَ ڏينگر کي چئن مان
چٽاڻي عمر ڪوٽ ۾ اچي، ماڙين ۽ محلاتن ۾ ويهاريو. مارئي
پکن ۾ پيدا ٿيل بدبني، تنهن کي عمر جا محلات مَور نٿي وٺيا.
عمر سومري نئين سڄ نوان ڏاج آڻي ٿي ڏنا، پر مارئي روئندي
۽ رڙندي ٿي رهي. اباڻن ۽ ساهيڙين جي سڪ ۾ سندس منهن
آڻائجي ويو. سهڻا ۽ ڊگها وار ائسينگاريل ٿي رهيا. عمر کي
عرض ڪرڻ لڳي:

”نہ سانگي نہ وانگي، ڪو جهانگي پسان،
نہ اولي نہ ڳوٺي، ڪو ڏيهي ڏسان!
نہ مون سوڪلاڻي پرين سان ڪئي،
الاڻي تہ مون تي ڪا آفت پئي!
ڏسي لال ڪهنبي، چيئن سان چُني،
لوئي ڪيئن لاهيان، ڏاڏائن ڏني.
ڪڙي، ڪڙڪ، ڪنمال، زيور، زري،
هسي، هار پايان، ڪڙي نڪ وري.
آڏر ڪانگڙ، سَن اٻاڻا اچن،
ڪلي قيد سان، س ويهاري وڃن!“

واهڻ جي هن چوڪريءَ کي وطن ي اهڙي سڪ هئي، جو
عمر جي زوراور زنجيرن ۾ جڪڙيل هوندي به، ور ور وطن
ڏانهن پئي واجهائين. رات جو ڏنڻ واريءَ دريءَ وٽ پيهي،
ڏيهه جو اوسيمڙو ۽ انتظار ڪندي رهي. ڏنوئين جا ڪيڏ ۽
پڙاوا پسي، سندس چيٽ چور چور ٿي ويندو هو. وڏيون ۽ سهڻيون
اڪيون، جلد ڏرا ڏئي ويون. ڏيهه جي ڏولاڻي ۾، سرتين کي
ساريمندي ۽ چيلون جي چانگ ڪي ياد ڪندي، سلير ڏي
مهاڙ ڪري، عمر کي پيئي آزي نيزاري ڪندي هئي:

”سڪ مارو، پير جو، اهم لڪپت لاکاٽ،
جويون جيسلمير جون، آهن ڪُل ڪنواٽ،
لويارين ۾ لوڏ گهڻي، وڏي سونهن سمات،

ڪنوارين ۾ قوت گهڻي، سنگهه ولوڙين مات،
مٿن ڪاريون، هٿن ٺاريون، مرگهه ڏيو موڙا،
چولا چوڙيلن جا، آهن ٽوٽل ٽڪن سان ٿاٽ،
پاسي گچي گهاٽ، ڪوٺن مرندي ماريئي!

سنڌ جي سرزمين جي هيءَ سدا ملوڪ پدمڻي، عمر جي وحشياني
ڪاررواين هوندي بم، ست کان ڪنهن پر ڪانه سيري،
آخرڪار ماريءَ جو ست ڏسي، عمر ڏيل ۾ ڏري ويو، ۽ ماريءَ
کي پيڻ ڪري، مٿي تي پوتي اوڍائي، ڏانجو ڏيئي، سندس
ملڪ پارڪر پهچائي آيو. اُن جي اڳئين چوڪ تي چڙهي،
ماريءَ عمر جي انصاف جا گڻن ڳايا. لاکيڻي لطيف شاهه پٽائيءَ
دنيا کي هن ستيءَ جو پيغام پهچايو:

”جنهن ستيءَ ست نه ڇڏيو، سا ماري مارجائي،
اچي ڪوٽ ۾، تنهن لڄ نه لڄائي،
پيسي بندياڻي بسند ۾، ڪوٺين ڪڙجائي،
جا سانگين سڏائي، سا مٿور نه مٽڪي ساڙئين.“

مارئيءَ جي ڪنڊي

پالوا ۾، ڏيڍ ميل پنڌ تي اڃا به اهو ڪوه موجود آهي،
جتي ماري پنهنجي مال کي پاڻي پيئاريندي هئي. هيٺر آهو
ڪوه ڏنڊي ويو آهي. اُن ڪوه جو پاڻي تمام ڪارو هو.
عمر ان ڪوه تان ماريءَ کي کنيو هو. ڪوه جي ڀرسان
هڪ ڪنڊي يا ڪونڊي آهي، جنهن ۾ ماري پنهنجي مال
لاءِ پاڻي رکي ڇڏيندي هئي. اُن جا ٽي پاسا اڃا تائين سلامت
بيٺا آهن. اُن ڪونڊيءَ جي ويڪر چار فوٽ، ڊيگهه ڇهه فوٽ،
۽ اونھائي هڪ فوٽ کن آهي. (مسٽر چٽا ان وقت جي ڪليڪٽر،
۱۹۴۶ع ۾ هن ڪنڊيءَ جي مرست ڪرائي هئي.)

مونداري جي سَتي قول

ننگر پارڪر شهر کان آڻ بير آتر-آلهنديءَ ڪُنڊ تي،
 موندرو نالي هڪ ڳوٺ آهي، جنهن ۾ هيٺئر گانگيچيءَ جي
 پُٽ اڪيچيءَ جو اولاد، اڪا سوڍا رهن ٿا. هن وقت انهن
 جي اولاد مان ڪيتوڃي، سندس وڏو پٽ آهي ۽ ننڍو پٽ
 هريسنگهه، تمام سٺا ۽ سڄا سردار رهن ٿا. هيءَ ڳالهه جنهن
 وقت جي آهي، تنهن وقت راجپوت جهوني موندري ۾ رهندا
 هئا، جو هاڻوڪي موندري کان اڌ ميل اورتِي آهي، تنهن وقت
 موندري ۾ رووڃي نالي مهاڻيڄوان راجپوت ٿي گذريو آهي. روڃيءَ
 پنهنجي شادي ڳوٺ ويجهيار تعلقي ڇاڇري ۾، جو چيلهار کان
 سورهن ميل ڏکڻ-اوڀر تسي آهي، ڪيائڻ ڏوهٽ جي ڌيءَ
 ڦول ٻائي سان ڪئي هئي. ڦول ٻائي هڪ نيڪ، سندر ۽ پتي
 ورتا ناري هئي. اوڻ (جو ننگر پارڪر کان ڇهه ميل آتر-اولهه
 تي ۽ موندري کان ٻن ميلن جي مفاصلي تي آهي) جو مووڙ
 ڇارڻ، روڃيءَ جو تمام گهرو دوست هو. صبح باڪ ڪيڻ
 کان اڳ ۾ هو روڃيءَ جي اوتاري ۾ روزانو رهاڻ ڪرڻ
 ويندو هو؛ اهو هميشه جو دستور هوس. ٻيئي ڄڻا گڏجي چانهه
 ۽ آفيم پيئندا هئا. هڪ ڏينهن ڦول جي هٿ ۾ سور هئڻ
 ڪري رووڃي هڪ وڻ ڪٽي رهيو هو، مٿان سڄ چڙهي آيو،
 پر رووڃي ٻاهر اوتاري ۾ نه نڪتو. اها ڳالهه وڏڙ کي نه
 آڻڙي، تنهن هڪدم واکو ڪري چيو ته ”رووڃي ڪهڙي
 پٽيائي راجپوتن پڙيو آهي، جا سڀاڻي روڃيءَ جي وڻ بعد
 ستي ٿي ڏاڳهه چڙهندي! جنهن جي محبت وڃان اوتاري ۾
 اچڻ جي به فرصت نٿي مليس.“ گهر ۾ ويٺل ستي ڦول، ٻارڻ
 جا اهي اهڪا لفاظ ٻڌي ورتا، تنهن اندر ۾ اهو پڪو پڻ

ڪيو ته ”رووجي جيڪڏهن ڪنهن لڙائيءَ ۾ ماراڻو ته مان ستي ٿي ڏاڳهه ضرور چڙهنديس“

تنهن وقت ننگر پارڪر ۾ پرمارونس راڻو ڪانءُ راج ڪندو هو. راڻي ڪان جو ننگر پارڪر جي لهائن سان ڪنهن ڳالهه تان تڪرار ٿي پيو، تنهنڪري انهن ٻن ڪيو ته ننگر پارڪر جو پاڻي پيئڻ حرام آهي، ۽ پنهنجا ٻار ۽ ملڪيت وٺي، واڳڙ طرف روانا ٿيا. تنهن وقت رووجي ڪڇ طرف ويل هو. روڃيءَ کي انهي لهائن ڳوٺ سوراجند ڪان ٻارهن ميل پري، ڪڇ جي رڻ ۾ ساسيون مليا. لهائن کي ائين لڏي ويندو ڏسي، روڃيءَ کي رحم آيو، ۽ لهائن کي پرڇائي، راڻن سان سندن رضائنامي جي ساڪ ڏيئي، پنهنجي ڳوٺ موندري ۾ وٺي آيو. راڻي ڪان کي ڪنهن دشمن اچي ڪن پريا ته رووجي اوهان جي خلاف آهي. آڃاڻ راڻو بغير سوچ ۽ سمجهه جي، ڪولهن جو وڏو لشڪر وٺي موندري روانو ٿيو. ان وقت رووجي پنهنجن ڇهن-ستن ماڻهن سان سندس ڪوٺايل ڪوهه تي سڙا ڪرڻ ويو هو. راڻو ڪان ۽ ان جو لشڪر اتي کيس ساسون ٿيا. روڃيءَ راڻي کي سنڀري آيل ڏسي چيو ته ”اوهان جي مرضي لڙڻ جي هجي ته مون کي سنڀرڻ ڏيو: آءٌ پنهنجي پناهه هيٺ آيل لهائن اوهان جي سپرد ڪرڻ لاءِ تيار نه آهيان.“ ايتري ۾ هڪ ڪولهيءَ بندوق جي گولي هلائي، جا وڃي روڃيءَ کي چاٽيءَ ۾ لڳي، ۽ پنجاهه سالن جو هي سورويڊ راجپوت زمين تي ڪري پيو. روڃيءَ جي دوستن انهن سان لڙڻ جي ڪوشش ڪئي، جنهن ۾ هڪ سوٺهر مارجي ويو. پوءِ راڻي ڪان جهڳڙي بند ڪرڻ جو حڪم ڏنو. روڃيءَ جي مرڻ ڪري راڻي ڪان کي تمام ڏک ٿيو.

جڏهن ستي ڦول کي اها خبر پئي، تڏهن هڪدم اوڙاهه اڳتيءَ جو تيار ڪرايائين، ۽ پنهنجي پتيءَ جو لاش گود ۾ وٺي، پيانڪ اڳتيءَ ۾ پرورش ڪيائين. ووڙ چارڻ کي خبر

پيئي، تڏهن هو ڊوڙندو آيو. اڻ اڻڙهيل هو، تنهنڪري ويڪار جي ڪرشن چارڻ کي مائهو موڪليائين، جنهن اچي چنڊ چيو. سوڙڻ ان وقت ستي ڦول کي ڌرم-ڀيڻ ڪري، اهو چنڊ مڏ جي صورت ۾ ڏٺو. موندري جي هن ستي راجپوتن، اگنيءَ ۾ ٻيهي صرف ايترو چيو ته ”مان سوڍن جي پڇاڙي ڏسان ٿي!“ اهو بلڪل سچ نڪتو. اڄ هن ستيءَ جا چنڊ ساري پارڪر ۾ ڳايا وڃن ٿا. اهو ڪوھ اڃا به ڏسڻ ۾ اچي ٿو. باسي ۾ ان فوت ٿيل سوٺھ جو ساڻ آهي، جتي روجيءَ ۽ ستي ڦول جا پٿر لڳل آهن. انهن تي هنديءَ ۾ اکر لکيل آهن: ”وڪرم سنبت ۱۸۶۸، مھينو جيت، تاريخ ۱۵.“ اڄ به ان خاندان جا پويان مٿينءَ تاريخ تي وڃي پوڄا پات ڪندا آهن. ستي ڦول جي ٻريم ۽ ویرتا پري ڪهاڻي، ڪوي اجهو هيئن ڳائيندا آهن:

ارڪ جانڪو ڪيئن آوگيو، ڪيئن جانڪو ڪرڻال،
مرد گھاوت موندري، پڙ پڙيو پوڄال.

[اڄ ڪهڙو نه نپاڳو ڏينهن آهي، جو سچ ۽ چنڊ پڻ جانڪا (جهڪا) آڀريا آهن، انهن ۾ ڪو شعاع ڏسڻ ۾ نٿو اچي، ڇو ته هي موندري جو، گج (شينهن) کي ڪيرائڻ وارو مرد مجاهد ميدان جنگ ۾ سمهي رهيو آهي. اڄ سچ ۽ چنڊ ۾ تيج هن ڪري نه آهي، جو موندري جا ٻه روشن تارا وساي وارا آهن.]

آو ڪانتي ڏل اوهڙيا، ڀوم ڌڙڪ سرٻار،
روسي وڃن ڪهيا روي، ٻاڙيا سو ٻرمار.

[لڙائيءَ ۾ اهڙيءَ طرح سورويو گرجڻ لڳا جو ڌرتي به ڌڙڪڻ لڳي، ۽ جيڪي وڃن رويءَ ڇيا، سي برابر پاڙيائين.]

پٽيائي آگم باڪيو، جلني آما جيـم،
 ڪوپ وچن ڪلياڻ ري، نشچيم ليـدا نيم.
 [هن ڪلياڻ جي ڪنيا ڦول ٻائيءَ جيڪي چارڻ ڪي
 وچن چيا، سي ان ڏينهن کان نيم رکي، سچا ڪيائين.]
 شام سڌارڻ مهاسٽي، جگت پلي ڪئي جوڙ،
 اردنگا ڦولان آجيلي، ڪهي تيسرس ڪروڙ.
 [پنهنجي پتيءَ کي سڌارڻ واري مهاسٽي، ڦولان جي،
 ڏٺي تعاليٰ بهترين جوڙ ٻڌائي هئي. ٽيٽيه ڪروڙ ديوتا
 ائين چوڻ لڳا ته ”ڦولان“ رويجيءَ جي اردانگني، موندري
 جو ملهائڻو موتي هئي.]



پارڪر جا ڪوسا

ڪوسا، بلوچن جي هڪ قوم آهي، جنهن جون ڪيتريون شاخون آهن: جهڙوڪ جمائي، چٽائي، لسڙائي، سهريائي، جاگرائي وغيره. ڪوسا ننگر پارڪر، ڪيٽري ۽ ساسي ويريءَ ۾ رهندا آهن. هنن جا مائٽ تمام جنگجو ۽ بهادر هئا. سوڍن سان گڏجي ڌاڙا هڻندا هئا، تنهنڪري ڪوسن ۽ سوڍن جو پاڻ ۾ ڏاڍو سلوڪ هو. سمن کي گجرات کان خوف هوندو هو، تنهنڪري انهن ڪوسن جا چار هزار ڪٽنب گجرات جي بادشاهن جي سامهون ٿيڻ لاءِ ننگر پارڪر ۾ ويهاريا. محمود شاهه بيگري جي وقت ۾، انهن ملڪ ۾ ايتريقدر رڻ مچائي ڏنو، جو چار دفعا محمود شاهه بيگرو پارڪر تي ڪاهي آيو. ڪوسن کي همايون، سون مياڻي جاگير طور ڏني. ميرن جي پهرين چوڀاريءَ جي دؤر ۾ جيڪي قبلا پارڪر ۾ رهندا هئا، تن کي ٽالپري حڪومت کان وظيفا ملندا هئا. ڪلهوڙن جي ظلم کان ٻيا به ڪي پنج-ڇهه سؤ ڪوسا پارڪر ۾ اچي رهيا هئا، ۽ پونجي سويي کي سردار بڻائي، ڪڇ گجرات ڏانهن ڌاڙا هڻندا هئا. سن ۱۸۳۲ع جي شروعات ۾ ڪوسن پالڻپور جي هڪڙي واپاري قاضي کي اسلام ڪوٽ وٽ ڦريو. ان کان سواءِ ڪوسن ۽ واگهيٺن گڏجي رحمڪي بازار کي لٽيو، جنهنڪري انگريزي لشڪر، سنڌ جي سرحد تي چوڪسي رکي. ڪرنل پائيجر ڪوسن جي گرفتاريءَ لاءِ ڪپتان رابرٽ ۽ ڪرنل لچفيلڊ کي فوجون ڏيئي روانو ڪيو. سرجان مالڪوم ان وقت بمبئيءَ جو گورنر هو. ۲۰- آڪٽوبر تي ٻوني جو لشڪر بمبئيءَ کان روانو ٿيو. ٿرپارڪر جي ضلعي لاءِ خطرو جاڳيو. مير مراد علي خان منشي رحمت الله کي، ڪن بلوچي

سردارن سان همراھ ڪري، ٽس ڏانهن روانو ڪيو. پارڪر جي مستيارڪار غلام علي لغاريءَ کي حڪم مليو ته بلوچي سردارن سان گڏجي سرحدن جي حالتن جو معائنو ڪري ۽ رپورٽ درٻار کي پيش ڪري. گورنر جنرل کي پيڊرين سان مقابلو ڪرڻو پيو، تنهنڪري کوسن کي ڪجهه به ڪري نه سگهيا. ۵- آڪٽوبر ۱۸۳۲ع تي سردار غلام حيدر خان کن کوسن کي گرفتار ڪري، انگريزن جي حوالي ڪيو. سن ۱۸۵۹ع ڌاري ڪپڙي جي ڪاپڙي خان لوسي کي تروٽ صاحب ڪيترو لالچايو، پر هو نمڻ وارو نه هو. تروٽ صاحب ڪاپڙي خان کي چوائي مرڪليو ته سائس تنبوءَ ۾ اچي ملاقات ڪري. پوءِ هن تنبوءَ جا رسا هيٺ ڪرائي ڇڏيا، ان لاءِ ته ڪاپڙي خان تنبوءَ ۾ ايندو ته ضرور ڪنڌ هيٺ ڪري ايندو، ۽ ائين سمجهيو ويندو ته هي نمي پوءِ اندر آيو آهي. ڪاپڙي خان تنبوءَ جا رسا هيٺ ڏٺا، تڏهن تنوار سان تنبوءَ کي چيري، سئين ڪنڌ هليو ويو. اها بهادري ڏسي، تروٽ صاحب دنگ رهجي ويو. سندس پٽ جلال خان وڏو سخي هو. ڪوئيٽن دل ٽولي سندس ساراھ ۾ شعر چيا آهن:

نانو جبرو شيرو سنگھ، ڏاڏو خان ڪمال،

موتي سپان مانڻيو، جس ڪٽڻ جلال،

آونجو پيسي شينهن جيئن، گهنور چالي چال،

موتي سپان مانڻيو، جس ڪٽڻ جلال.

هن وقت سندس اولاد مان مسٽر يار محمد، تعليم يافتہ شخص آهي.

وڏا واھ جو سويو، پونجوي

سويدي ستيجيءَ کان پوءِ ويرا واھ جو پيو مشهور سويو پونجو ٿيو. سويدي ستيجيءَ پنهنجيءَ سٽا ۽ طاقت سان اهڙا ته ڪڪرم ڪيا، جو سندس پنج پٽ هڪٻئي پٺيان فوت ٿيا. سويو پونجو ستيجيءَ کان ٻه سرس هو. سندس ڌيءَ واگڙ طرف پرنائيل هئي.

ان کي هڪ ڏينهن ساهرن ڪنهن ڳالهه تي منهن ڏنو. جڏهن
 پونجي کي خبر پيئي، تڏهن هڪڙيءَ رات ۾ واڳڙ جا ست
 ڳوٺ ٽُري آيو. هڪ دفعي پونجو ٿرادر ڏانهن ويو هو ته
 ڪي چانڊيا پونجي جي هارين جا ڍور ڪاهي ويا. پونجي
 کي خبر پيئي، تڏهن چانڊين تي ڪاهي پيو. پوءِ ته اهڙو
 ظلمي ٿي پيو، جو چانڊيو جتي ڏسي، اتي خون ڪري ڇڏي.
 چوڻي آهي:

حمزا هيڪي وار، جي پڙين پانتي پونجاري،
 ٿئي نه آت سوار، گهوڙي نه چڙهي چانڊيو.

سڀيءَ کان پوءِ، گوڙي جي مندر وارو پارسناٽ جو پتلو به
 پونجي کي هٿ آيو هو. پونجي جو جڏهن سنڌ جي ميرن
 سان تڪرار ٿيو، تڏهن ڪنهن هنڌ پتلي کي پوري ڇڏيائين.
 جڏهن پونجو سوڍو ميرن سان وڙهندي مارجي ويو، تڏهن
 ڪنهن کي به خبر ڪانه پيئي ته پتلو ڪٿي آهي.

—

پارڪر تي ميرن جو راڄ

سن ۱۸۱۵ع ۾ واگڙ ۾ تمام گهڻو گوڙ ٿيو، تڏهن ڪيترا گراسيا سڪ چڙهي ڪڇ جي رڻ جي ڪنڌيءَ وٽ، ننگر ۽ ويرا واهه تائين پهچي آيا. چار-پنج سؤ ڪوسا، جيڪي ڪلهوڙن جي ظام کان پهچي پارڪر آيا هئا، سي به انهن سان شامل ٿيا ۽ سوڍي پونهي کي پنهنجو سردار بڻايائون. پوءِ زبردست ٺولي ڪري گجرات، واگڙ ۽ ڪڇ طرف ڌاڙا هڻڻ لڳا. ڪمپني سرڪار، ڪڇ جي راءِ ڏيسر جي نبي کي لکيو ته: انهن پهچي ويل گراسين کي گهراڻي جاگيرون ڏي ته جيئن اهي ٿڌا ٿين. پر راءِ ائين ڪرڻ کان انڪار ڪيو، تنهنڪري اهي خوفناڪ ڌاڙيل ٿي پيا ۽ ڪڇ، گجرات ۽ واگڙ ڏانهن باهه هاري ڏنائون. نيٺ ڪمپني سرڪار، راج ڪاروباري منڊل سان صلاح ڪري، انهن کي ۱۵- اپريل ۱۸۱۹ع ۾ جاگيرون موٽائي ڏنيون، ۽ شرط رکيو ويو ته ڪوبه چورن کي پنهنجو نه ڏيندو ۽ ڪڇ سرڪار سان وفادار رهندو. انهيءَ شرط هوندي به به سؤ چئن پڄاڻو تي حملو ڪيو. قلعي جي توڻن کين اڳتي وڌڻ نه ڏنو، ته به گهڻن مان به سؤ ڀور ڪاهي آيا. وڌندڙ شهر مان به پنج سؤ ڀور، ۽ چاليهه هزارن جي ڦر ڪري آيا. ڪڇ جي راءِ وقت بوقت ميرن کي لکيو، تاهم ڦر بند نه ٿي. تنهنڪري، ۱۸۲۰ع ۾، ڪڇ مان هڪ زبردست لشڪر تيار ٿيو، ۽ هند جي ٿاڻي تي، چورن جي ٺولي رهائو سمجهي، حملو ڪري ڏنائون. تنهنڪري ميرن ڪاوڙجي هڪ لشڪر آلهندي کان لڪپت طرف، ٻيو آتر کان ڪاوڙا طرف، ۽ ٽيون پارڪر طرف موڪليو. ڪڇ جي راءِ کي به پڇي، تنهن وڏو لشڪر موڪلي انهن کي بند ڪيو.

۲۸- اپريل ۱۸۲۰ع ڪنڀڻ سيڪڙو مري ويو ۽ اڻ جي جاءِ تي جي. ولسن يو، تنهن به مهينا ريزيڊنٽ ٿي ڪم ڪيو. اُن بعد هيٺي پائڻجڙ آيو. تڏهن، ۸- نومبر ۱۸۲۰ع ۾، سنڌ جي ميرن پنهنجي بمبئيءَ جي ايلڇيءَ جي معرفت ڪمپني سرڪار سان صلح جو عهدنامو ڪيو، جنهن ۾ ڪوئڻ ۽ ٻين ڌاڙيلن کي قابو ڪرڻ جو قول پڻ ڪيائڻ. ڌاڙيلن کي بند ڪرائڻ جي بهاني سان، ڪمپني سرڪار چار سؤ گهوڙيسوارن جو دستو گهراڻي، ڪڇ جي لودراڻي سرحد تي ضابطي لاءِ رکيو. ۱۸۲۲ع ۾ ڏڪار پيو، تنهنڪري ڪيترا ماڻهو ڪڇ ڇڏي ڀڄي ويا. دور ۽ ڀڳا مري ويا. ٻن سالن بعد وري ڏڪار پيو. ڪمپني سرڪار جو ايجنٽ، ميرن وٽ حيدرآباد رهندو هو. هن وٽان ڪنهن به احوال نه اچڻ ڪري، سرڪار کي ڄاڻ مان معلوم ٿيو ته سنڌ جا مير ڪڇ تي چڙهائي ڪرڻ لاءِ ڌاڙيلن سان ملٽ آهن. پارڪر جي ڌاڙيلن تي قابو لاءِ هڪ وڏو دستو واڳڙ ۾ رهندو هو، سو اُن وقت ڀڄ ڏانهن ويل هو. اهو موقعو ڏسي، پارڪر جا ڌاڙيل ٽن هزارن جي ٽولي ڪري، ڪڇ کي جيتڻ لاءِ هٿ جهل وٽ اچي پهتا. اتي مياڻا، ڪولهي، ۽ ٻيا ڪڇ جي ڏڪار جا ماريل به اچي ساڻن شامل ٿيا. انهن جو سردار، ڪڇ جو مشهور ڌاڙيل تار لوڻائي هو. ڀڄ کان هڪ وڏو لشڪر آيو، تنهن سان دوبرو لڙائي ٿي. نيٺ ڪي ڌاڙيل مارجي ويا، ۽ ڪي ڀڄي ويا. پر ملڪ ۾ زبردست بي بندوبستي ٿي پئي، جنهنڪري پارڪر جي سوڍن ميرن کي ڍل ڏيڻ تان انڪار ڪيو. تنهنڪري ميرن، ۱۸۳۰ع ۾، پارڪر ۽ ڏيپاي طرف پنهنجا ماڻهو ايلڇيءَ طور ڍل آڳاڙڻ لاءِ وڪليا. پارڪر جا سوڍا ۽ آڌيگام، ويرا واه ۽ ننگر پارڪر وارا ڳوٺ ٻهراڻي ۾ اچي گڏ ٿيا. ميرن جا عملدار به ٻهراڻيءَ ۾ ٽڪيل هئا. انهن سمجهيو ته سوڍن کي ڌڙڪوڊاپ ڏيئي مڃائينداسون،

پر سوڊن آڏلندو متن حملو ڪيو، ۽ آتي جو آتي سڀني عملدارن کي قتل ڪري ڇڏيائون. تڏهن مير مراد علي خان پنهنجو وڏو لشڪر پارڪر تي ڇاڙهي موڪليو. دوڀڙو لڙائي ٿي. سوڊو پونجوجي وڙهندي سارجي ويو. ۽ راڻا قيد ٿيا. ننگر پارڪر جي گادي نشين راڻي جي صغير هٿ ڪري، مير آتي جي ڪاروبار هلائيندڙ کي سنڌ وٺي ويا، ۽ مکيم راڻن کان ڏنڊ وٺي، کين ڇڏي ڏنائون. پارڪر جي راڻي تي ڏهه هزار ڪوريون، ويراواھ جي راڻي تي ٻارهن هزار ڪوريون ڏنڊ وڌو ويو. ويراواھ جي راڻي جو ڀاءُ حيدرآباد جيل ۾ رهي ويو. بهراڻيءَ جي راڻي تي ڏهه هزار رپيا ڏنڊ پيو. ڦيٽاڀر جي ٽڪر تي ست سؤ رپيا، ۽ آڏيگام جي سوڊي ڪيمچيءَ تي پندرهن سؤ ڪوريون ڏنڊ وڌائون. مٿيان سمورا سوڊا ٿي مهينا نظر بند رهيا، ۽ پوءِ ڏنڊ ڏيئي آزاد ٿيا. انهيءَ کان پوءِ ميرن کي بنين جي پيدائش جي پنجن پتي ڏل طور ملندي هئي. ۱۸۴۲ع ۾ انگريزن جي اچڻ سان ميرن جي پارڪر سان حڪومت ختم ٿي.

— —

انگريزن جي پارڪر تي ڪاھ (۱۸۴۲ع) ۽ ان تي قبضو (۱۸۴۳ع)

ڪلهوڙن جي وقت، ڪوسا اچي پارڪر ۾ رهيا. سندن
ڌنڌو هو ڌاڙا هڻڻ. پوءِ انهن سان سوڍا شامل ٿيا. انگريز
سرڪار بار بار ميرن کي لکيو: پر هو ايڏا خوفناڪ ڌاڙيل
ٻڌجي پيا هئا، جو ميرن کي سولائيءَ سان هٿ اچڻ وارا نه
هئا. تڏهن انگريز سرڪار، ۱- نومبر ۱۸۳۲ع ۾، ننگر پارڪر
تي لشڪر ڇاڙهي موڪليو. ان وقت ننگر پارڪر جو راڻو
جگوجي هو. لشڪر جي اچڻ جو ٻُڌي، هو ڀڄي ويو.
ويرواهه جو راڻو انگريزن جي فائدي ۾ هو، ۽ انگريزن سان
ڪوبه مقابلو نه ڪيائين. جگوجيءَ جي جاءِ تي راڻي ڪيرڻ
کي ويهاريو ويو ۽ کيس ڌاڙيلن تي نظرداري رکڻ جي
هدايت ڪئي ويئي. سوڍو جگوجي، ميرن جي هٿ آيو، تن
کيس گرفتار ڪري انگريزن وٽ موڪلي ڏنو. انگريزن ان کي
ڪجهه وقت ڪڇ ۾ قيد ڪري رکيو، ۽ آخر ڀوڏيسر جو
راڻو مقرر ڪيو. سن ۱۸۳۳ع کان ۱۸۴۳ع تائين ميرن جو
ضابطو پارڪر مٿان رهيو، ۽ باقاعدي ڀل ڀڳ اڳاڙيندا هئا.
ميرن ٿر ۾ قلعا ٺهرايا، جن ۾ سندن پاران ڪاردار رهندا هئا.
پر پارڪر ۾ ڪوبه قلعو ڪونه ٺهرايائون.

جڏهن انگريزن ۱۸۴۳ع ۾ ميرن کان سنڌ ورتي، تڏهن
ملڪ ۾ جتي ڪٿي گوڙ ٿي پيو. خاص ڪري ٿر ۽ پارڪر
وارن راڻن سڌيءَ طرح ان تي مڃي، تنهنڪري گورنمينٽ
سهولت خاطر پنهنجا عملدار ڌار ڌار هنڌن تي مقرر ڪيا، ۽
پارڪر واري ڀاڱي تي پهريون ايجنٽ ڪئپٽن اسٽنلي ريكس

آيو، ٻيو ايجنٽ تروٽ صاحب آيو، جو سن ۱۸۴۶ع کان
 ۱۸۷۱ع تائين رهيو. تروٽ صاحب، ۱۸۵۶ع ۾، پارڪر کي
 حيدرآباد ضلعي سان لسڳائي ڇڏيو. تروٽ صاحب کان پوءِ
 مسٽر پالن آيو، تنهن ننگر پارڪر ۾ بازار ٺهرائي. اڄ تائين
 ان بازار کي ”پالن بازار“ ڪري چيو آهي.

ننگر پارڪر ۾ بغاوت (۱۸۵۹ع)

انگريزن جو ملڪ تي پورو پورو ضابطو ٿيندو پئي ويو، ۽ سڀني راجائن توڙي رعيت کي، ڪن کي دٻاءُ سان ۽ ڪن باغين کي پنهنجي پٺي پاليسي رستي جاگيرون ڏيئي، آڻ مڃائيندا رهيا. تنهن هوندي به پارڪر جا سوڍا زور هئا. هو اڃا تائين پاڻ کي خودمختار سڏائڻ لڳا، ۽ هر ڪنهن ڳالهه ۾ انگريزن جو دخل برداشت نٿي ڪري سگهيا. ميرن جي سنڌ موجب، پارڪر جو راءِ ڪرڻجي، سوراجند ۽ راءِ پور ڳوٺن توڙي ننگر پارڪر شهر جي اڌ ڏيئي ۽ پارڪر جي ٽرانس ڏيئي جو حقدار هو. ويراواھ جي سوڍي کي ويراواھ ڳوٺ، معافي مليل هو، ۽ پڻ موڪلي رڻ جي پيدائش به ملندي هيس. کيس اڌ شهري محصول ۽ پنهنجي علائقي جي آباد ٿيل ڀل جو چوٿون حصو به ملندو هو. سرچارلس نيپئر، ۱۵- آڪٽوبر ۱۸۴۴ع ۽ مئي ۱۸۴۷ع ۾، پنهنجي جاگيردارن جون سنڌون ستن سالن تائين قائم ٿهرايون، ۽ ملندڙ ڀل جو اڌ ڪاٺي ڇڏيو. راڻي جي ڀرتان، آڪملاڌيو کي موڪري جو ڳوٺ به سنڌ موجب مليل هو. مٿين ٽنهي ۽ ٻين سوڍن کي جيڪي ملندڙ حق هئا، اهي انگريز سرڪار ختم ڪري ڇڏيا. مٿين توڙي خاص حقن جي آڳاڙڻ جي ٽڪرن کي بندش ڪانه هئي. انهن ناجائز طور چٽرائي ۽ ٻيا ٽڪس به وصول پئي ڪيا. پارڪر جو ڀاڱو ۱۸۵۶ع ۾ ڪمشنر جي حوالي ڪيو ويو، جو اڳي تروٽ صاحب پوليمڪل سپرنٽينڊنٽ جي ماتحت هو. ڪمشنر حيدرآباد کان پنهنجو ڪاردار موڪليو، ۽ روپيو سروي چالو ڪئي. چراگاهه جو ٽڪس به هاڻ حڪومت پنهنجي حوالي ڪيو. آفيم تي ليسن وڌو ويو، جو اڳي سوڍا غير قانوني آفيم آڻي وڪرو ڪندا هئا ۽ ان ۾

زبردست نفعو هو. ڪئپٽن ريڪس جي عملي ۾ ننگر پارڪر جا ڪاردار برهمڻ هئا، آهي سوڍن سان ٻڌل هئا. پوليس عملو گهڻو ڪري ٺڪرن تي مشتمل هو. راڻي ڪرڻجيءَ جي هڪ خاص نوڪر تي، ڪنهن ڪوھ کي نقصان رسائڻ جي ڏوھ هيٺ، ڪاردار ڏنڊو وڌو، ۽ ڪاسبي جي پٽيل سان راڻي جو زين جي دنگ بابت تڪرار ٿيو، جنهن جو فيصلو تروت صاحب راڻي جي خلاف ڪيو. تروت صاحب حڪم ڪيو ته دنگ تي پٿر هڻايا وڃن، مگر راڻي حڪم جي ڪا به پرواهه نه ڪئي. ٽيليگراف ڪاتي جا ڪي نوجوان نينگر، ڪولھين سان سڏي نموني پيش نه آيا. مسٽر ڏيئو سمل مختيارڪار ننگر پارڪر جي، راڻي سان ڪن ڳالهين جي ڪري ناسازي پيدا ٿي.

مٿين مڙني سببن جي ڪري راجپوتن جا دلي جذبا جوش ۾ اچي ويا، ۽ راڻي جي سڏ تي سندس ڀاءُ پوپٽسنگھ ويراواھ جو راڻو لاڏوسنگھ، پھراڻيءَ جو ٺڪر ڪلجي ۽ ٻيا اچي راڻي جي ڪئمپ ۾ داخل ٿيا. تنهن کان سواءِ پنج هزار ڪولھين جو لشڪر به اچي حاضر ٿيو. سڀني گڏجي، ۱۵-اپريل ۱۸۵۹ع جي ڏينهن، انسگريزن خلاف بغاوت جو جهنڊو بلند ڪيو. انهن پهرين اچي تارون ڪپي، رستا پڇي ڇڏيا. خزانو لٽي، ڪاردار جي ڪچهريءَ کي باھ ڏئي، پوليس ٿاڻي تي حملو ڪري، سوارن کي پڇاڻي ڇڏيو ۽ ڪيترو نقصان ڪيائون. ڏيئو سمل مختيارڪار، اها خبر تروت حيدرآباد موڪلي، جا ۱۸-اپريل ۱۸۵۹ع جو حيدرآباد پهتي. کرنل ايونس، جو آن اسٽيشن جو ڪمانڊنگ آفيسر هو، تنهن هڪدم ”ٿرڊ بلوچي ريجمينٽ“ جي هڪ ونگ ننگر پارڪر ڏانهن رواني ڪئي، ۽ ڪجهه توپخانو ڪراچيءَ کان روانو ٿيو. تروت ئي کرنل ايونس کي آرڊر مليو ته خود وڃي سڀني فوجن جي ڪمانڊ وٺي، جيڪي ڊيسا، احمدآباد ۽ حيدرآباد کان ٿي آيون. تنهنڪري

هو به روانو ٿيو، ۽ اسلام ڪوٽ وٽ اڳ ۾ موڪليل فوج کي وڃي رسيو، ۽ آتي ٿر جو ڊيٽي ڪليڪٽر ۽ سپرنٽينڊنٽ به اچي مليا. ڏيسا فوج جا اڳ ۾ ننگر پارڪر پهتي هئي، تنهن تي سوين پهرين حملو ڪيو، ۽ انهن جواب ۾ توبزني ڪئي، جنهن جا ٺڪاءُ ڪرنل ايونس پنجاهه ميل پري پئي پٽا. هئو ۲- مئي ۱۸۵۹ع جو ويرا واهه پهتو، ته سڄو شهر خالي هو. پئي ڏينهن پوڏيسر پهتو، جتي ان کي پوڏيسر جا سوڍا مليا. ۳- مئي تي سڀني فوجن جو سخت مقابلو ٿيو. ڪارونجهر جبل ۾ راڻي چندن جو ٺهرايل چندن گليد توڻ آڏائي ڇڏيو، تنهنڪري حملو آور سوڍا ڇڙوڇڙ ٿي ويا، ڪي مارواڙ ويا ته ڪي ڪارونجهر جبل ۾ لڪي ويا. انگريزن شهر تي قبضو ڪيو، ۽ راڻي ڪيرڻ ۽ لاتوسنگهه کي گرفتار ڪيائون. ان طرح گوڙ بند ٿيو.

پوءِ ڪرنل ايونس، پوڏيسر جي ٺڪرن کي ساڻ ڪري، ٻين سوين کي دٻائڻ ڪاڻ روانو ٿيو، ۽ چاهت ميل پري، ڪجروڙالو ۾، باغبان جي ڪئمپ تي حملو ڪيائين. سوڍا ڪي مارجي ويا، ۽ ڪي ڀڄي ويا. ساري مارواڙ ۾ انهن جي ڳولا ٿي. ڪرنل ايونس، ايجنٽ گورنر جنرل راجپوتانا کي ڀارت ڪري، واپس ننگر پارڪر روانو ٿيو. ان وقت لاتوسنگهه جو پٽ آڏيسنگهه ٻاهر ويل هو. وات تي راڻيوڙي ڳوٺ ۾ ڀول وڃي رهيو هو، آڻي سندس گهوڙي نچڻ لڳي. تڏهن ڪنهن ڪولهيءَ چيو ته ”ڀاڻ هتي پيو گهوڙيون نچائي، ۽ پٽس جبل ۾ پيو آهي!“ اهو ٻڌي آڏيسنگهه باهم ٿي ويو، ۽ هڪدم ماڻهو گڏ ڪري، جبل جو دروازو ڀڄي، سڀني کي آزاد ڪرايائين. پوءِ پنهنجي ر. بندوق کڻي، تروٽ جي تنبوءَ ڏانهن ڪاهي ويو. ٿورو پنڌ ويو ته جوش ۾ ڀڄي ويو، ۽ وٺي بندوق جا فائر ڪيائين. تنهنڪري تروٽ ڀڄي هڪ مينگهوڙ لاتوءَ جي گهر، چر جي چوڙن ۾ وڃي لڪو:

اڻيو آڏيسنگهه اوچتو، پورو پڄايو،
ڪٽر پوري راڪنڀيا، سرجي پڄايو.

رائن تروٽ جي ڳولا ڪئي، مگر هو نم سايو. تڏهن انهن
ڪن سپاهين کي ماري ڇڏيو. ڪرنل ايونس جي فوج به
ويجهي هئي، جنهن کي هڪ سوار وڃي ڏينسي وٽ خبر ٻڌائي
ته وري فساد شروع ٿيو آهي. فوج هڪدم اچي، ۱۹- جون
۱۸۵۹ع تي گهيرو ڪيو. راتو، وزير ۽ ٻيا شهر ڇڏي پڄي
ويا. رائي ڪارونيجر به وڃي پنهنجو ورتي، جتي ان کي سندس
هڪ گهرو دوست، ڪاسبي جو لهاڻو سيٺ مهاوڃي، هنس
پري پائو، ۽ روپلو ڪولهي ڪاڌي جو سامان رسائيندا هئا
۽ خبر چار ٻڌائيندا هئا. تروٽ کي خبر پيئي، تڏهن روپلي کي
جاگير جي لالچ ڏنائين ته رائي جو ڏس ڏئي، مگر هو وفادار
هو، تنهن ڇيو ته ”مون کي ڪا خبر ڪانهي.“ پوءِ کيس
ڏاڍي مارڪٽ ڪيائون. هٿ جي تيرين به تيل وجهي،
اگرين تي وڻيون ڏاهي، باهه ڏنائون.... تڏهن به روپلو ست
تي ثابت رهيو. آخر تروٽ، هنس پري پائي ۽ سيٺ مهاوڃي
کي گهرائي، لسب لالچ تي رجهايو، تن دغا ڪري رائي
کي گرفتار ڪرايو. سگهو پوءِ وزير ۽ ٻيا سوڍا به گرفتار ٿيا.
جنهن تابعداري ۾، تنهن کي آزاد ڪيو ويو.

پوڏيسر جا ٽڪر حملي وقت انگريزن سان مددگار رهيا،
۽ ڪرنل ايونس، ۲۳- آگسٽ ۱۸۵۹ع تي، هنن جي خدمت
جو اعتراف ڪيو. هن سفارش ڪئي ته پوڏيسر جو ڳوٺ،
جنهن جي سالياني پيدائش ٽي سؤ رپيا هئي، سو ٽڪرن کي
هميشه لاءِ ڏنو وڃي. انهن کي نيٺ ڇهه هزار ايڪڙ جاگير ملي.
ننگر پارڪر جي رائي ۽ ويراواھ جي ٽڪراڻ ٿئي مڃي.
تن جون اڳ مليل جاگيرون ضبط ڪيون ويون. ننگر پارڪر
جي رائي، ويراواھ جي ٽڪر لاءِ سڱهه ۽ سندس پٽ آڏيسنگهه
پوءِ به اڻ نه مڃي. آڏيسنگهه کي تروٽ گهڻو ئي لالچايو ۽

ڪيس سنڌ ۾ فرسٽ ڪلاس جاگير ۽ هڪ بنگلي ڏيڻ جي آڇ ڪيائين، پر هو نه وريو، تنهنڪري ان کي عمرڪوٽ ۾ بند رکيو ويو.

آڏيسنگھم جي وفات بعد، سندس پٽ سامتسنگھم کي سن ۱۸۸۷ع ۾ ڇھ هزار ايڪڙ سيڪنڊ ڪلاس جاگير ملي، ۽ راڻي جي وارثن کي ٽي هزار ايڪڙ ٿرڊ ڪلاس جاگير ملي. مهاوجيءَ جي خدمت لاءِ ڪرنل ايونس، پنهنجي ليٽر نمبر ۲۳۳، تاريخ ۲۰- آگسٽ ۱۸۵۹ع ۾، سنڌ جي ڪمشنر مسٽر فريئر ڏانهن هن ريت لکي موڪليو: ”مهاوجي تمام عزت ڀريو لهاڻو آهي. اسان کي رسد پهچائڻ ۽ خبرن ڏيڻ ۾ هي تمام دوراندیش آهي. پارڪر ۾ هي نه هجي ها ته ڪرنل تروٽ به اسان جون گهرجون پوريون نه ڪري ها.“ ڪمشنر بلوي وقت مدد ڪندڙ ماڻهن لاءِ سخت سفارش ڪئي، تنهنڪري بمبئي سرڪار، پنهنجي ليٽر نمبر ۱۵۶۰، تاريخ ۷- اپريل ۱۸۶۰ع ۾، ڪيترن کي جاگيرون ۽ انعام ڏنا: ڦول ٻائيءَ کي ڳوٺ ڦيٽاپر، ست هزار بيگا زمين ۽ حياتيءَ تائين معافي ملي. مهاوجي لهاڻي کي آڻ هزار بيگا زمين ۽ حياتيءَ تائين معافي ملي. هنس پري ٻائي کي جبل جي سموري پيدائش ملي. لاتو مينگهواڙ کي به زمين جو ڏيک مليو، ۽ ٻين ڪيترن کي معافيون مليون.

راڻي ۽ وزير تي راجپوتيهءَ جو مقدمو هليو، جو ۱۸۶۰ع ۾ پورو ٿيو. راڻي کي چوڏهن سال جيل، ۽ وزير کي ڏهه سال جيل مليو. روپلي ڪولهيءَ جو نالو امر ٿي ويو، اهوئي سندس انعام آهي.

هن بلوي ۾ سوين جيڪا سورهياڻي ڏيکاري، تنهن جا پٽ اڃا تائين پارڪر ۾ ڳاڻجن ٿا:

گوري گروڙ گهيو، جهيڪ مچائي رڻ جنگ،
 لڙيو ساڻ ڪلياڻ رو، آوڻان راجپوتانان رنگ.
 رنگ ڪلا رنگ مها سينگا، رنگ هو سڀ رهاڻ،
 رنگ ڪارونجهڙ را ڪونگرا، رنگ سوڍا راڻ.
 ويڄو ڏاڍو ويڙو وڙو، پيو جيل نسلو پڙو،
 ڪٽڪا سان رڻڪا ڪريا، رنگ ڪلاڪڻ روپ.
 ڪاڻي چڙهي هو ڪو ڪري، باجي هاڪ ويراڻ،
 گلي ئي ٻي تروٽ گيو، ميل فرنگي ساڻ.
 پورا ڌر پانجي، گانجي پرتشٽان جيت،
 مهيتت ڪڙنگ مانجي، پارڪر رڻ پريت.
 چندن گڏ نچاور ٿيو، جوتي مچايو جنگ،
 لڙيو ساڻ ڪيرڻ جي رو، ان راجپوتانان رنگ.

سوين کي جاگيرون

انگريزن چالاڪي ڪري باغي سوين کي جاگيرون ۽ انعام ڏنا، تنهنڪري هو خوش ٿي ماٺ ڪري ويهي رهيا. (۱) يوڏيسر جاگير: هيءَ فرست ڪلاس جاگير، ڇهه هزار ايڪڙ، ڪرنل ايونس جي زوردار سفارش سان ملي.

(۲) ويرا واه، جاگير: هيءَ سيڪنڊ ڪلاس جاگير، ڇهه هزار ايڪڙ، سامتسنگھ کي ملي، ۽ ارڙهن سؤ پنج رپيا عيوضو پڻ مليو. سندس پٽ امر سنگھ بنا اولاد هو، تنهنڪري سندس پٽيءَ اڀيم سنگھ کي گود جو پٽ ڪيو هو. جلد ئي اها پٽيائي سرگواس ٿي، تنهنڪري جاگير سرڪار پنهنجي حوالي ڪئي. اڀيم سنگھ اڀيل ڪئي ته جاگير واري زمين قبولي طور مون کي ملي ۽ آباد ٿيل زمين جي مان ڍل ڀريندس. انهيءَ تي موروثي هارين اعتراض ورتو. سرڪار موروثي هارين وارا نمبر هارين کي ڏنا، ۽ ٻي جاگير اڀيم سنگھ کي قبولي ٿي ملي. (۳) راڻپور جاگير: ٽي هزار ايڪڙ زمين ۽ ٻه هزار هڪ سؤ اٺونجاهه رپيا روڪڙا مليا. اها جاگير هيئر اڄلسنگھ جي حوالي آهي.

(۴) ڦيٽاپر جاگير: اها ٻه هزار ايڪڙ ڦول ٻائيءَ کي ملي هئي. (۵) ڏيگائو: موندرو، کارڙيو، ڪاسبو، آڏيگام وغيره ڪوئن ۾ به سوين کي ڪي ٿورا نمبر معافي آهن.

مڪيه شهر

ننگر پارڪر

ڪارونجهر جبل جي هنج ۾، ۲۱-۲۴ اتر ڊگهائي ڦاڪ ۽ ۴-۷ اوڀر ويڪرائي ڦاڪ ۾، هي مشهور شهر سوڍي آسراءِ

ٻھرين اچي آباد ڪيو هو. هن وقت تعقي جو هيڊ ڪوارٽر آهي. پاسي ۾ نيمن جي عجيب وٽڪار اٿس. اهي نمون، تروت صاحب هڪ ميل تي سريڪي نموني لڳاريون هيون. ڪارونجهر جي آناهيڻءَ چوڻيءَ تي چڙهي، هندستان جي ڪن ڀاڱن جو ديدار ڪري سگهجي ٿو. پاسي ۾ باغات آهي، جنهن مان سڀ قسم جي ڀاڄي ميسر ٿئي ٿي. هتي نواڙون، نودون، کيس وغيره ٺهن ٿا. اڳي اوسواڙ قوم جي اڪثريت هئي، پر هيئر انهن مان رڳو هڪڙو گهر رهندڙ آهي. باقي لوهاڻا، ميمڻ، ٻروچ، مينگهواڙ، گرڙا ۽ ڪولهي رهن ٿا. ننگر پارڪر ۾ هيرڻ جي ٻوڪ جام ٿئي، جنهن مان ڪافي آڀت آهي. هتي پرائمري اسڪول، مڊل اسڪول، اسپتال، ٿاڻو، مختيارڪار جي آفيس، تار ۽ ٻال آفيس، ديرو، مسافر خانو ۽ جانورن جي اسپتال آهن. هتي لکڻ ڀارتي جو مندر آهي. گوڙدرو ندي، ڪارونجهر جبل مان اٿاڻ ڀاڻي ڪڍي لنگهي ٿي، تڏهن لکڻ ڀارتي مندر وٽ اچڻ سان ٻه اڌ ٿي وڃي ٿي. چون ٿا ته لکڻ ڀارتي مڙهيءَ وٽ اڳي هڪ ٻاٻو رهندو هو هڪ دفعي برسات نه وسڻ ڪري، ماڻهن وڃي ٻاٻي کي عرض ڪيو. ٻاٻو به ڏينهن ساندم آڻي بغير ڀاڻيءَ ۽ مانيءَ جي ويندو رهيو. ٽئين ڏينهن سخت برسات آئي. ماڻهن وڃي ٻاٻي کي عرض ڪيو ته هاڻ هتان آڻي، نه ته ٻاٻي بوڙي ڇڏيندئي، مگر ٻاٻو اتان نه آيو. ٻاٻي جڏهن ٻاٻي وٽ پهتو، تڏهن ٻن وهڪرن ۾ ورهائجي، ٻاٻي کان پاسو ڪري اڳتي وڌي ويو. پوءِ ان جاءِ تي مندر ٺهرايو ويو، جنهن کي لکڻ ڀارتي مندر چئبو آهي. هتي ۱۸۶۲ع ۾ ميونسپالٽي ڦاڪر ٿي هئي، جا ۱۸۷۲ع ۾ بند ٿي ويئي.

وڍرا واه

هي ننگر پارڪر تعلقي ۾ ۳۱-۲۴ آتر ڊگهائي ڦاڪ ۽ ۷۰-۷۰ اوڀر ويڪرائي ڦاڪ ۾ تمام چوڻو شهر آهي، جو اصل ويري رٻاريءَ جو ٺهرايل آهي. هن جي پاسي ۾ ٻاري ننگر جي ڦٽل شهر

جا نشان ڏسڻ ۾ اچن ٿا. هن جي پاسي ۾ سنگها ڍنڍ آهي، جنهن ۾ پاڻي سڪڻ بعد پوک ٿئي ٿي. هي ويرا واه جي سوين کي مليل آهي. هتي لوهاڻا، ڪولهي ۽ مينگهواڙ رهن ٿا. منجهس پرائمري مردائو اسڪول، پوسٽ ۽ ڊڪ آهن.

ٻاٻو

هي ننگر پارڪر تعلقي ۾ هڪ چڱو وسندڙ ڳوٺ آهي. هتي لاکا ۽ سما رهن ٿا، جي خانداني گهراڻي جا زميندار آهن. هتي پرائمري مردائو اسڪول آهي، جو قديم وقت کان وٺي هلندو اچي ٿو. هتي سما، مينگهواڙ، پيل ۽ ڪولهي رهن ٿا.

آڌيگام

ننگر پارڪر تعلقي ۾، هڪ چڱو شهر آهي. هتي ايترو نائو آهي، جو چوندا آهن ته آڌ ۾ آڌيگام، ۽ آڌ ۾ سڄو ننگر پارڪر تعلقو گهڻي نائي جي ڪري، آڌيگام کي سدائين ڌاڙيلن جو ڊپ رهيو آهي. هتي لوهاڻا، جين، مينگهواڙ، ڪولهي، ڪنڀار، سما، گرڙا، چاڪي ۽ ٻيون ذاتيون رهن ٿيون. منجهس پرائمري اسڪول، ٿاڻو ۽ ڊڪ آهن.

ڏونگري

هي ڳوٺ ننگر پارڪر جي نزديڪ آهي. ڏونگري اڳئين زماني ۾ هڪ تمام وڏو شهر هو، جنهن جا نشان ڏسڻ ۾ اچن ٿا. پاسي ۾ هڪ ٽڪري آهي، جنهن ۾ هڪ پونئرو هو. هيئر آهو پونئرو ڊنل ڏسڻ ۾ اچي ٿو. هتي برهمڻ رهن ٿا، جي ٻن قسمن جا آهن: شرمالهي ۽ راجگر. منجهس پرائمري اسڪول ڪيترن سالن کان هلندڙ آهي.

ننگر پارڪر ۾ رهندڙ قومون

ننگر پارڪر ۾ به هندو رهن ٿا، ۽ مسلمان به. ۱۹۴۷ع جي لڏپلاڻ ۾ ننگر پارڪر، ويرا واه، شولو، ڪاسبي ۽ آڌيگام مان ڪي لوهاڻا ڀارت هليا ويا آهن.

مسلمانن جون هيٺيون ذاتيون رهن ٿيون:

سيد — هي ورٽهاريو ۽ قابل شاهه ۾ رهن ٿا. ڪوسا — ننگر پارڪر، ساسي ويري ۽ ڪپڙي ۾ رهن ٿا. سما — ڊاڍي ۾ رهن ٿا. چانڊيا — موندرو، ٻورلي چانڊيا، هستڙو ۽ ٻين ڳوٺن ۾ رهن ٿا. ساند — ڀيلو، ٻهٽاريو، ساهو ساند، وغيره ڳوٺن ۾ رهندڙ آهن. خاصخيلي — ڀالو، رتنياري وغيره ڳوٺن ۾ رهن ٿا. تعلقي ۾ مسلمانن جون ٻيون به هيٺيون ذاتيون رهندڙ آهن: آتر، سومرا، ڪوڪر، رند، نهڙي، راهما، شيمي، حجام، ڪنڀار، مگٺهار، لنگها، منگريا، انجا، جوڻيجا، سنگراسي، هاليپوٽا، سميجا، راجڙ، جيسر، ڀٽي، جهنجي، ٿيٻا، ديدار، ڏيٿا، اوٺا، چنا، ڪيريا، ڏوهت، ڪيلهن، گجڙ وغيره.

هندن جون هيٺيون ذاتيون رهندڙ آهن: شرماليه برهمڻ، راجگر برهمڻ، سارسوت برهمڻ، جين، لوهاڻا، راجپوت، رٻاري، سوٽهڙ، چارڻ، جاٽ، مالهي، سونارا، ڪٽي، نائي، سامي، لوهار، بجير وغيره.

اڇوتن جون هيٺيون ذاتيون رهندڙ آهن: مينگڙوڙ، ڀيل، ڪولهي ۽ ڀنگي.



پارڪر جا ڪولهي

ڪولهي اصل گجرات، واڳڙ ۽ ڪڇ کان آيا هئا. سوين جي حڪومت ۾ ٽوليون ڪري ڌاڙا هڻندا هئا. سوين جي ٽيلاٽ راڻي وٽ خاص لشڪر به ڪولھين جو هوندو هو. ڪولهي تمام بهادر مشهور هئا ۽ ڪاٽر ۽ تير هلائڻ جا ماهر هئا، تنهنڪري راڻا هرڪا جنگ جيتي ايندا هئا. ڪولهي وفادار قوم آهن. انگريزن جي چڙهائيءَ وقت، جيئن اڳي ذڪر ڪيو ويو، روپلي ڪولهي جي هٿن جي ترين ۾ تيل وجهي، وٽيون ٺاهي، ڏيئا ٻاريا ويا. پر وفادار ڪولهيءَ تڏهن به فرنگين کي پنهنجي راڻي جو ڏس نه ڏنو. گهر ۾ جيڪڏهن ڊاٽن جي لپ هوندين، ته آيل مهمان کي ڪارائي ڇڏيندا ۽ پاڻ ٻچن سميت لنگهڻ سمهي رهندا.

چون ٿا ته اڳئين وقت راڙڪوٽي ۾ هڪ ڪولهي، شاهوڪار ۽ ستا وارو هوندو هو. وٽس هڪڙو ڀلو آٺ هو، جنهن جي ڪنڌ ۾ سوني سنگهر وجهي، هو آٺ بنا ڏاڻ جي ڇڏي ڏيندو هو. ڪيترن ماڻهن وٽان ننگر پارڪر جي راڻي کي انهيءَ ڪولهي بنسبت دانهون پهتيون ته آٺ اسان جون ٻنيون ڪاٽي ٿو. هڪ دفعي ان راڻي جو ڀاڻيچ واڳڙ کان آيل هو. ٻيئي ڄڻا ڪچهريءَ ۾ ويٺا هئا ته انبوهه ماڻهن جو دانهن ڪٿي آيو. راڻي پنهنجي ڀاڻيچ کي اشارو ڏنو ته هو آٺ جهلي، گم ڪري ڇڏي. ٻئي ڏينهن هو آٺ ڪاهي، واڳڙ وٺي ويو. جڏهن ڪولهيءَ کي سڌ ملي، تڏهن وڏو ڊنبلو وٺي واڳڙ طرف ڪاهي ويو. راڻي جي ڀاڻيچ کي اها خبر پيئي، تڏهن هندو رسم مطابق ماسيو ڪري سامهون آيو، چيائين ته ”ماما، اسان هن ڪري اوهان جو آٺ آندو ته اوهين ڪڏهن هن طرف نٿا اچو،

سو هن بهاني سان من اسان جي ڳوٺ ۾ اچڻ ٿيڻو!" اها
ڳالهه ٻڌي، ڪولهيءَ سامهين ۾ مست سؤ ڪوريون وڌنديون
۽ پاڻيچ کي آهو آڻ بخشش ڪري ڇڏيو.

رفتي رفتي هيءَ قوم غربت ۾ گرفتار ٿيندي ويئي، ۽ هن
وفادار، ۽ بهادر قوم جي غربت ۽ اڻجهائيءَ جو ناجائز فائدو
وٺي، ان کي هميشه لاءِ ذلت ۾ مبتلا ڪري ڇڏيو ويو. هيئن
انهن ۾ ڪافي سجاڳي آئي آهي، تڏهن به بي عاديءَ سببان
وڏي طبقي جي غلاميءَ ۾ جڪڙيل آهي.

تعليم

”علم بنا آدمي، آهي پسونء سمان.“ جنهن قوم ۾ علم جي روشني نه آهي، سا آهستي آهستي صفحهء هستي تان نابود ٿي وڃي ٿي. علم جوڙي اڪٽ خزاني سان جا قوم مالا مال آهي، سا سدائين آسودي ۽ سُڪي هوندي. اهو ملڪ خوش قسمت چئبو، جنهن جو هر فرد تعليم جي دولت جو ڏئي هجي. ٿرپارڪر ضلعي ۾ ننگر پارڪر تعلقي ۾ آهي، جو علم ۾ سڀني کان پُٺتي پيل آهي. سڄي تعلقي ۾ پهرين ئي چار پرائمري اسڪول هوندا هئا. جتي گجراتي سيڪاري ويندي هئي، تنهن کان پوءِ گجراتي بند ڪري، سنڌي شروع ڪئي ويئي. ان کان پوءِ ۱۹۵۴ع کان اڳ تائين، وڏي ٻارهن اسڪول ٿيا. ۱۹۴۷ع کان اڳ، سڄي تعلقي ۾ هڪڙو ئي مڊل اسڪول هو، سو به ۱۹۴۷ع جي لڏپلاڻ بعد بند ٿي ويو، ۽ انگلش ڪلاس ڪليو. ۱۹۵۴ع ۾ سنڌ وزارت جي تعليمي اسڪيم هيٺ، ننگر پارڪر تعلقي ۾ نيو تعليم رائج ٿي. هن وقت، لازمي تعليم هيٺ هئڻ ڪري، تعلقي ۾ سؤ کن پرائمري اسڪول آهن. ۱۹۵۶ع ۾ مير محمد بخش خان لوڪلبورڊ جو پريزيڊنٽ هو، جنهن ڪوشش وٺي ننگر پارڪر ۾ مڊل اسڪول کولايو. هن وقت به صرف ننگر ۾ ئي مڊل اسڪول آهي. ڪجهه وقت پلھاريءَ ۾ انگلش ڪلاس هو، پر هاڻي بند ٿي ويو آهي. اڳي ننگر پارڪر ۾ زنانو پرائمري اسڪول هو، سو به هاڻ بند ٿي ويو آهي. لازمي تعليم سبب اسڪولن جي تعداد وڌڻ ڪري. هن وقت ننگر پارڪر تعلقي ۾ اٽڪل ساڍا ٽي هزار ٻار تعليم پرائي رهيا آهن.

ٻولي

ٻارڪر ۾ جيڪا ٻولي ڳالهائي وڃي ٿي، تنهن کي ”ٻارڪري ٻولي“ چئبو آهي، جا بگڙيل گجراتي آهي. ڪولھين جو لهجو سڀني کان نرالو آهي. ٿر ۾ وري ”ڍانڪي“ ڳالهائي وڃي ٿي. ڪن هنڌين هندو ۽ مسلمان ساڳئي نموني جي ڍانڪي ڳالهائيندا آهن. ٻروچ ۽ سما عام سنڌي ڳالهائيندا آهن.

پارڪر جا گيت

پارڪر جا گيت دل لڻائيندڙ ۽ روح کي راحت ڏيندڙ آهن.
زالون شاديءَ جي وقت ۽ ٻين خوشيءَ جي موقعن تي گڏجي
ڳائينديون آهن. نموني طور، هڪڙو گيت هيٺ ڏجي ٿو.

هڪڙيءَ سس پنهنجيءَ نهنن کي، مڙس جي غير حاضريءَ
۾ ماري ختم ڪري ڇڏيو آهي، مڙس جڏهن پرديس ڪمائي
موٽي اچي ٿو، ته ماءُ کان پنهنجيءَ زال جي پڇا ٿو ڪري:
گيت ۾ ماءُ ۽ پٽ جا ان بابت سوال ۽ جواب ڏنل آهن.

ماڙي، ٻارهن ورس آويو — ماڙي، نه ڏسي ٻاتلي ٻرمارري،

جاڙيجي مان:

ٻاڻيو ٻوليو، ڪائڙري ڪيجڙي.

[اي امڙ، آءُ ٻارهن سالن کان پوءِ آيو آهيان، پر هوءَ
ڪٿي به نظر نٿي اچي، ٻرمار راجپوتن جي ڌيءَ، جاڙيجن
راجپوتن جي ڪنڀاءُ ڪائڙ جي وٺ تي پيو ٻولي ٿو!]
بيٽا، ايئن ٻائي بهڙو گهي — بيٽا، چوٽوڙو ڏيسور ساڻ:

ٻاڻيو ٻوليو، ڪائڙري ڪيجڙي.

پٽ، ڪنوار ته ٻائي ڀرڻ ويٺي آهي، ساڻ ننڍو ڏير
به اٿس. ڪائڙ جي وٺ تي پيو ٻولي ٿو.]

ماڙي، جل ٿل سڀ ديڪيا، ڀڻ نهنن ديڪي ٻاتلي ٻرمارري،

جاڙيجي مان:

[اي اما، آءُ ڪوھ ۽ تلاءُ سڀ ڏسي آيو آهيان، پر هوءَ
ڪٿي به نظر نٿي اچي، ٻرمارن جي پُٺاڻي ڌيءَ]

ڏيڪرا، ٻيٺي ويس ني هٿيار چوڙيئي، ڏلڻا ڏري آوسي،
 ٻاٻو ٻوليو، ڪاٺڙي ڪيڇڙي.
 [پٽ، ويهه هٿيار لاه، هوءَ آن ڏرڻ ويئي آهي، اڃها
 آئي ڪي آئي!]
 ماڙي، گهٽيون ني رٿا جوئي رهيو، ماڙي نه ديڪي
 پاٽلي پرمار ري،

جاڙي جي مان:

ٻاٻو ٻوليو، ڪاٺڙي ڪيڇڙي.
 [امڙ، سڀ چڪيون ڏسي آيو آهيان، پر هوءَ ڪٿي به
 نظر نه آئي، پرمارن جي پوپري جاڙيجن جي چٽيل.]
 ڏيڪرا، ٻيٺ هٿيار چوڙيئي، ڪليا ڪنور، ويس ڌوڪ
 ني آوسي ري،

ٻاٻو ٻوليو، ڪاٺڙي ڪيڇڙي.

[منهنجا پيارا ڪنور، هٿيار چوڙي آرام ڪر، تنهنجي
 ڪنوار ڪڙا ڌوئڻ ويئي آهي، ڇاڻ ته آئي.]
 ماڙي، نديون نالا جوئي ديڪي ري، ماڙي نهين ڌيءَ
 پاٽلي پرمار ري،

جاڙي جي مان:

ٻاٻو ٻوليو، ڪاٺڙي ڪيڇڙي.
 [اي اما، سڀ نديون نهاري، پر هوءَ ڪٿي نظر نه آئي:
 اها پرمارن جي پياري ڌيءَ، جاڙيجن جي جوانڙي.]
 اينا ٻچڪا مان ڪوري بانڌني ري، اي بانڌني ديڪ ني
 بادر هاواري،

اي گوجارن مان.

انهلو ورڪ سوڪي گپوري.

هن بجڪيءَ ۾ سندس نئين ماڙهي پيئي آهي. سندس
 ماڙهي ڏسي، دل ٿي گهريم ته سادو ٻنهي وچان. او هٿياري
 اما، اڱن ۾ انب جو وڻ سڪي ويو!]

پارڪر جي ٺج شعر جو نمونو

- (۱) گهمي ڇڀي گئل بدن تارو، چترُا جيتَ چٽڪي چي،
- (۲) آري ويوگ ٿي وهاليس، ڪٽي ڪر دل پٽڪي چي.
- (۳) آتیش ڪيس لائبا چي، سونوا سيرَ پترَ سويي،
- (۴) آڏيڪا آنترَ ٿي ني، ڦٽيڌر سيسَ پٽڪي چي.
- (۵) ليلائي چاندکو سويي، نهاري نيتر لوپي چي،
- (۶) ششي ايم ڌاري ني، ڪمؤ ڏني مُڪ چٽڪي چي.
- (۷) هرڻ سرَ نيترَ چي تارا، وري وشال ني ڪارا،
- (۸) نيڻ نيٺ ٿي نه ٿايو تو، نهين ڪوڪال چٽڪي چي.
- (۹) گلابي گال چي گورا، سويت ناڪ ۾ نٺ ني،
- (۱۰) آها نٺ نوتو موتي، آڌرَ پترَ چيڪ لٽڪي چي.
- (۱۱) منوهر مُڪ تارون چي، تروئي تيج وارون چي،
- (۱۲) ششي شرمائي نيڻ گگني، گماوي گرو پٽڪي چي.

- ۱- گهمي چي = وٺي ٿو. تارو = تنهنجو. چتر = چالاڪ.
- ۲- ويوگ = وڇوڙو. وهالي = پياري. ڪري ڪر = پڪيءَ طرح.
- ۳- آتیش = گهاٽا. ڪيس = وار. لائبا = ڊگها. سونوا = سون جهڙا. سولھري، سويي = سوييا ڏني ٿو، سونهي ٿو.
- ۴- آڏيڪا = ڏسڻ ۾ نه ايندڙ، لڪل، اندر = اندر. ڦٽيڌر = ڪاريهر. سيس = سر، مٿو.
- ۵- ليلائي = نراڙ، پيشاني. چاندلو = چندي. نيتر = ليڻ، اکيون.
- ۶- ششي = چنڊ. ايم = ايئن، ڪمؤ = ڪنول.
- ۷- هرڻ سرَ نيتر = هرڻ جهڙا نيڻ. تارا = تنهنجا. وشال = گهاٽا.
- ۸- ٿايو = نوايو، جهڪايو. ڪوڪال = ڪوڪرو، آه زاري.
- ۹- ڪال = ڳل. سويت = سونهي ٿو.
- ۱۰- آڌر = مٿو.
- ۱۱- تارون = تنهنجو. تروئي تيج وارو = سڄ جهڙو چمڪندڙ.
- ۱۲- گگني = آڪاس ۾. گماوي گرو = ايمان ڇڏي.

فنگم پارڪر تعلقي جو شعر

سايون ڪورايون تان، وڻاڻي آيون ڙي،
تاجي ڏوجهاري ڏسڪا پري ڙي:
جاني ڙا، وهيلو وري آءُ!

مٽ تان سهليون، پاڻي ڙي ڪيون ڙي،
تاجي هانجر آڻسڙا هاري ڙي:
جاني ڙا، وهيلو وري آءُ!

سائو تان سارون ڙو، وينڻي رهيو ڙي،
تاجي وچوڙي ۾ ويراڳن ڦران ڙي:
جاني ڙا، وهيلو وري آءُ!

پهچي ڪو سهلين، ٽيچ ڪو رکي ڙي،
تاجي مرگها ٺيڻي ميلي ويس ڙي:
جاني ڙا، وهيلو وري آءُ!

ڪنڊ ري ڪڙڪي، مانجي چاتي ڪو ڌڙڪي،
چوٽاسو ٽڪڙو جائسي ڙي:
جاني ڙا، وهيلو وري آءُ!

پارڪر جي رس رهاڻ ۽ قربائتي ڪچهري

اسان جي سنڌ ۾ نوي سيڪڙو آدم بهراڙيءَ يا ڳوٺن ۾ رهي ٿو. ”ڳوٺ“ دراصل سنسڪرت جي ”گوشت“ لفظ مان نڪتل آهي، جنهن جي معنيٰ آهي ”گوشتا“، جو ڦري ٿيو ”گو آستان“، معنيٰ گائين جي ٻيٺن جو هنڌ. ڪنهن گام جي گونڊري وٽ ٻيئي نظر ڊوڙائي ته گوريون گايون، سينهنون ستاريون، ڪنڊيون ۽ ڪاريون، پٽليون پٽاريون چٽني پاسي چٽنديون نظر اينديون. ماڻهو ڪي ميدانن ۾ ته ڪي ڀتين جي ڀر ۾، ڪڪانان جهوپڙا اڏي، ساڻن ڪي سڏي، گوڏو گوڏي سان گڏي، رهاڻن ۾ روح کي ريجھائي پيا زندگيءَ جا ڏکيا سکيا ڏينهن ڪائين. ڳوٺن ۾ اڄ به ساڳي سادگي ۽ اصليت ملندي، جا ڳوٺاڻن جو ورثو آهي. اهي ئي ننڍا ڳوٺ ۽ بستيون اسان جي ملڪ جو سچو سرمايو اسان جي اصليت جو آئينو آهن. ڳوٺڙن جي زندگي هڪ عجيب ۽ پُر لطف زندگي آهي. سارو ڏينهن سڄ جي سخت تپت ۾، پيرين اگهاڙا، هٿن ڪهاڙا، پٺن ساندارا، سيم مٿاڙ ڪريو، جهنگ جهانگيندا وٽن. ڪي ڪائين لاءِ ته ڪي ساندين لاءِ. ڪي وري ساڻن ڪي سڏ ڪري، سيم جو چپو چپو جاچي، سڄ لٽي اچي گهرن ڀيڙا ٿين. مانيءَ جا چار چڪ پري، اچي ڪچهريءَ ۾ کانپ ڪڍي ويهندا. اوتاري جو مالڪ هوند سارو، حقو پري اچي حاضر ٿيندو. ”جهڙو هلا، ڀيرلو، تهڙي سون سڄاڻ.“ مکيه کاڌو ٻاجهريءَ جي ماني ۽ لسيءَ نه ڪڻڪ سان قُرب، نه چانورن سان چاهه. البت آفيم جي علت ٽڪرن ۽ برهمڻن ۾ ججهيري ڏسي. پر واپاري قوم اهڙيءَ علت کان آجي آهي. طبيعت جي تفريح لاءِ شهرين واري ورونهه صفا ڪانهي. نڪا سٺيما، نڪو ٿيٽر، نه وري هنن وٽ هونديون

آهن، جتي هو ڪوڙ ڪڍين. جيتوڻيڪ جاهليت منجهن جام آهي،
 ته به ڪچهريءَ جا قابل آهن. هنر پروليءَ جو رواج عام آهي.
 ڪي چند چون، ڪي ڏههڙا ڏين، ته ڪي ڳجهارتن ۽ ڳوڙهن
 ۾ ڳالهائين. مطلب ته عجيب غريب موضوع چيڙي ويهندا آهن.
 هڪڙو چڻو آڻي ڀريل ڪچهريءَ ۾ سوال وجهندو. سڀ
 ماڻھو سوال ٻڌندا. جنهن کي سوال ايندو، سو جواب
 ڏيندو، اهڙي سوال-جواب جو نمونو پيش ڪجي ٿو.

سوال: ناري ٻولي نيهه سان، تون هو چتر سڃاڻ،
 پنج ”پ“ تي پيارا پُرش ني، تنهن جا ڪريو ڪاڻ.

[ناري نهايت نرمائيءَ سان چوڻ لڳي ته اهي پنج شيون
 ”پ“ جون ٻڌايو، جيڪي پرش کي پياريون هجن.]

جواب: پان، پاڳهم، پدمي، پريميل ۽ پوشاڪ:
 پنج پيارا پُرش کي، ڦير پنڇ سڏ پاڳ.

[پاڻ، پتڪو، پدمي، ڪنٺ ۽ پوشاڪ: اهي پنج ئي
 شيون مرد کي پياريون هونديون آهن.]

سوال: ڏن ڏن تنهنجي ڌيان کي، ڏن ڏن راجڪمار،
 پنج ”ڪ“ تي پيارا ڪامڻي، ڦير چڻي ڏيکار.

[اي راجڪمارو، جيڪي پنج شيون ڪامڻيءَ کي پسند
 هجن، اهي ٻڌايو.]

جواب: ڪنڪو، ڪاجل، ڪانگسي، ڪانچرئو ۽ ڪنٺ:
 پنج پيارا ڪامڻي، سڻ پُرش سڄنت.

[ڪنڪو تلڪ لاءِ، ڪجل اک لاءِ، ڪانگسي وارن کي
 ڏيڻ لاءِ، ڪپڙو اوڍڻ لاءِ، ۽ ڪنٺ: اهي پنج شيون
 استريءَ کي، پياريون آهن.]

تعلقي ننگر پارڪر جي آدمشماري

مسلمان	هندو	اڇوت	جوڙ
۲۰۵۷۷	۹۴۱۴	۳۱۲۰۳	۶۱۱۹۴
تعلقي ننگر پارڪر ۾ ڳوٺن جو تعداد	۲۵۶	۹۶	۱۵۶
اهڙا ڳوٺ جن جي آدمشماري هڪ هزار کان مٿي آهي	۲	۹۶	۱۵۶
جن جي آدمشماري پنج سؤ جي درميان آهي	۱۲	۹۶	۱۵۶
جن جي آدمشماري ٻه سؤ پنج سؤ جي درميان آهي	۹۶	۱۵۶	۱۵۶
جن جي آدمشماري هڪ سؤ ۽ ٻه سؤ درميان آهي	۹۶	۱۵۶	۱۵۶
جن جي آدمشماري هڪ سؤ کان گهٽ آهي	۱۵۶	۹۶	۱۵۶

تعلقي ننگر پارڪر جي ايراضي ۲۰۰۸/۱۵ ميل آهي.

ٿر پارڪر، توڙي پارڪر، سنڌ جو اهڙو علائقو آهي،
جتي زندگي ڏاڍي ڏکي آهي.

پارڪر چؤطرف ٿر جي ريگستان ۽ ڪڇ جي رڻ جي وچ
۾ ڦاٿو پيو آهي. آباديءَ جي ڪا صورت نظرئي ڪانه ٿي
اچي. پر، تاريخ جي اڳوڻن قصن مان معلوم ٿئي ٿو ته ڪنهن
سمي اتي ڏاڍي وٿراهه هئي. هاڪڙو درياءُ وهندو هو. بندر
بازاريون هونديون هيون. قدرتي نظام سبب درياءُ سڪي ويو.
وڻ سڪي ناپيد ٿي ويا. چوڌاري راتو، رُڄ ۽ سڄ. پر، ڪنهن
زماني ۾ سعودي عرب جي خود اها حالت هوندي هئي، هاڻي
جواني پيٽرول لڌو آهي ته ساڳيو سعودي عرب دنيا جو
”سڀ کان شاهوڪار ملڪ“ ٿي پيو آهي.

پارڪر ۽ ٿرپارڪر ۾ پيٽرول اڃا ڪونه لڌو آهي. پر،
اتي ڪوئلي جا وڏا ذخيرا مليا آهن ۽ چون ٿا ته نهايت اعليٰ
درجي جو ڪوئلو آهي. نه رڳو ايترو، پر ڪي ڏاتو به مليا
آهن. غالباً انهن ۾ ٿامو به شامل آهي. سو، جيڪڏهن جديد
سائنسي علمن جي روشنيءَ ۾ پارڪر ۽ ٿرپارڪر ۾ تحقيق
ڪبي ته اهڙا قدرتي ذريعا دريافت ٿيندا، جيڪي هن خطي
کي نهايت زرخيز علائقو ثابت ڪندا. پر، جي پارڪر ۽
ٿرپارڪر جي ماڻهن کي انهن قدرتي ذريعن کان محروم ڪيو
ويو ۽ اهي قدرتي خزانن به اجنبين جي ور چڙهي ويا، ته
پارڪر جي ماڻهن جي زندگي اُهاڻي ڏک ۽ بڪ ۾ گذرندي.

- غلام رباني آگرو

پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، ٻرندڙ، چُرندڙ، ڪِرندڙ، اوسيئڙو ڪُندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، گاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اُهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پ ن The Reading Generation

پَنن کي کليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليکڪن، ڇپائيندڙن ۽
 ڇاپيندڙن کي همٿائن. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃن.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرن ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا،
 ريتيءَ تي راتاها ڪن ٿا، موتي منجهه پهڙ ڇڻن ٿا،

... ..

ڪالهه هيا جي سُرخ گلن جيئن، اڄڪلهه نيلا پيلا آهن؛
 گيت به ڄڻ گوريلا آهن.....

... ..

هي بيت اُٿي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،

جنهن رڻ ۾ رات ڪيا راڙا، تنهن هڏ ۽ چم جو ساٿي آ -

ان حساب سان اڻڄاڻائي کي پاڻ تي اهو سوچي مڙهڻ ته

”هاڻي ويڙهه ۽ عمل جو دور آهي، اُن ڪري پڙهڻ تي وقت نه

وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اڻٽر گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . **پَنَ** The Reading Generation

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhsalamat.com

سنڌ سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>